

**ပြည်ထောင်စုသမ္မတမြန်မာနိုင်ငံတော်**  
**ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေး**

**(၄၀) ရက်မြောက်နေ့မှတ်တမ်း**

၁၃၇၄ ခုနှစ်၊ ဝါခေါင်လပြည့်ကျော် ၅ ရက်  
( ၂၀၁၂ ခုနှစ်၊ စက်တင်ဘာလ ၆ ရက် )

[ ကြာသပတေးနေ့ ]

**အချိန်၊ ၁၀:၀၀။**

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် စတုတ္ထ ပုံမှန်အစည်းအဝေး (၄၀) ရက်မြောက်နေ့ အစီအစဉ် ကို နံနက် ၁၀:၀၀ နာရီအချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့် က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော် ၊ ညွှန်ကြား ရေးမှူး လွှတ်တော်ရုံး က ဆောင်ရွက်ပါသည်။]

**အမျိုးသားလွှတ်တော် ဥက္ကဋ္ဌ နေရာယူခြင်း**

**အချိန်၊ ၁၀:၀၁။**

**အခမ်းအနားမှူး ။** ။အမျိုးသားလွှတ်တော် ကိုယ်စားလှယ်များ ခင်ဗျား။ ယခုအချိန်ကစပြီး ပြည်ထောင်စုသမ္မတ မြန်မာနိုင်ငံတော် ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေးရဲ့ (၄၀) ရက်မြောက်နေ့ အစီအစဉ် စတင်ပါတော့မယ်။

**အခမ်းအနားမှူး ။** ။အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီ ခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

**အခမ်းအနားမှူး။** ။အားလုံး ထိုင်နိုင်ကြပါပြီ ခင်ဗျား။



**အမျိုးသားလွှတ်တော် ကိုယ်စားလှယ်များ  
ခွင့်ပန်ကြားခြင်း**

အချိန်၊ ၁၀:၀၄။

**ဥက္ကဋ္ဌ။** ။ အမျိုးသားလွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (၈)၊ နည်းဥပဒေခွဲငယ် (၁)အရ ခွင့်ပန်ကြားတဲ့ လွှတ်တော် ကိုယ်စားလှယ်များအတွက် အချိန်ကို ငဲ့ညှာတဲ့အနေနဲ့ ဇယားနဲ့ဖတ်ပြပါမယ်။

ဦးကျော်သူဦး ၊ မကွေး(၅)၊ ဦး ရဲမြင့်၊ ပဲခူး (၄)၊ ဦးထွန်းလွင် ၊ ကချင်(၉)၊ ဦးကြည်ထွန်း ၊ မကွေး(၁)၊ ဦးစိုးသက် ၊ တနင်္သာရီ(၁)၊ ဦးရှုမောင် ၊ ရှမ်း(၈)၊ ဦးစောအုန်း ၊ မွန်(၉) (ဦးမြင့်လှိုင်၊ ရခိုင်(၁၂)၊ ၆-၉-၂၀၁၂ နံနက်ပိုင်း ) တို့ ဖြစ်ကြပါတယ်။

ယခုတင်ပြခဲ့တဲ့ ခွင့်ပန်ကြားချက် များနဲ့ ပတ်သက်ပြီး ခွင့် ပြုဖို့ လွှတ်တော်က သဘောတူပါသလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့်ပန်ကြားချက်များကို လွှတ်တော်က ခွင့်ပြုကြောင်း ကြေညာ ပါတယ်။ (ဩဘာသံများ)

**အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု  
အခြေအနေကို မှတ်တမ်းတင်ခြင်း**

အချိန်၊ ၁၀:၀၅။

**ဥက္ကဋ္ဌ။** ။အမျိုးသားလွှတ်တော် ကိုယ်စားလှယ်များ ခင်ဗျား။ ဒီကနေ့ ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေး (၄၀)ရက်မြောက် နေ့ကို တက်ရောက်ခွင့်ရှိတဲ့ အမျိုးသား လွှတ်တော် ကိုယ်စားလှယ်ဦးရေမှာ (၂၂၂)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ (၇)ဦး၊ ယနေ့ ခွင့်ပန်ကြားသဖြင့် ခွင့်ပြုထားသူ (၈)ဦး ဖြစ်၍ အမျိုးသား လွှတ်တော်က စုစုပေါင်း ခွင့်ပြုထားသူ (၁၅)ဦးဖြစ်ပြီး ခွင့်မဲ့ ပျက်ကွက်သူ မရှိပါ။



ဘေးမဲ့တောအဖြစ် သတ်မှတ် ဆောင်ရွက် ပေးရန် အစီအစဉ် ရှိ / မရှိနဲ့ စပ်လျဉ်းတဲ့မေးခွန်းကို မေးမြန်းဖို့ ဖြစ်ပါ တယ်။

အချိန်၊ ၁၀:၀၈။

**ဦးဇုန်လှယ်ထန်း၊ ချင်းပြည်နယ် မဲဆန္ဒနယ်အမှတ် (၂)။** ။လေးစားအပ် တဲ့ ဥက္ကဋ္ဌကြီး နဲ့ ပြည်ထောင်စု ဝန်ကြီး များ၊ အမျိုးသား လွှတ်တော် ကိုယ်စားလှယ် တော်များ၊ ဧည့်သည် တော်များအားလုံး မင်္ဂလာပါလို့ ဦးစွာ နှုတ်ခွန်းဆက်သ လိုပါတယ်။ ကျွန်တော် ကတော့ ချင်းပြည်နယ် မဲဆန္ဒနယ်အမှတ် (၂)မှ အမျိုးသားလွှတ်တော် ကိုယ်စားလှယ် ဦးဇုန်လှယ်ထန်း ဖြစ်ပါတယ်။

ဥက္ကဋ္ဌကြီးခင်ဗျား။ ကျွန်တော် မေးမြန်းမယ့် မေးခွန်းကတော့ ဖလမ်းမြို့နယ်နှင့် ဟားခါးမြို့နယ်စပ်အတွင်းရှိသော ဇိန်မူတောင်သည် လှပပြီး မြင့်မားသည့် ကျောက်ဆောင် တောင်တန်း ဖြစ်ပါသည်။ ကွယ်လွန်သူများ၊ ဝိညာဉ်များ၊ ကိန်းဝပ်ရာနေရာ ဖြစ်သည်ဟု ဘိုးဘေးများ ယုံကြည်ထားရာ သမိုင်းဝင်နေရာ ဖြစ်ပါသည်။ ယခင်က ယင်းနေရာတစ် ဝိုက် သည် တောတိ ရုက္ခာန်မျိုးစုံ ကျက်စားရာ တောနက်ကြီး ဖြစ်ခဲ့ပါသည်။ ဖလမ်း -ဟားခါးလမ်း အထက်ပိုင်း သစ်တောပြုန်းတီးသည့် ယင်းနေရာနှင့် လိုင်ဗား ရေလှောင်တံ တည်ရှိရာ နေရာအကြား ခန့်မှန်းမြေဧက (၅၀၀၀) ဝန်းကျင် ကျယ်ဝန်းသည့် နေရာကို ဘေးမဲ့တော အဖြစ် သတ်မှတ်ဆောင်ရွက်ပေးရန် မေးခွန်း ဖြစ်ပါတယ်။ ဤနေရာက သဘာဝအ ခြေခံ ခရီးသွား လုပ်ငန်းအတွက် လှပပြီး ဆွဲဆောင်မှု ရှိတဲ့ နေရာလည်း ဖြစ်ပါတယ်။ ကျေးဇူးတင် ပါတယ်။

အချိန်၊ ၁၀:၁၀။

**ဥက္ကဋ္ဌ။** ။မေးခွန်းနဲ့ ပတ်သက်ပြီး ပတ်ဝန်းကျင်ထိန်းသိမ်းရေး နှင့် သစ်တောရေးရာဝန်ကြီးဌာန၊ ဒုတိယဝန်ကြီးက ဖြေကြားပေးဖို့ ဖြစ်ပါတယ်။

**ဖြေကြားချက်**

အချိန်၊ ၁၀:၁၀။

**ဦးအေးမြင့်မောင် (ဒုတိယဝန်ကြီး၊ ပတ်ဝန်းကျင်ထိန်းသိမ်းရေးနှင့် သစ်တော ရေးရာ ဝန်ကြီးဌာန )။** ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော်ကိုယ် စားလှယ်များ ခင်ဗျား။ ကျွန်တော်ကတော့ ပတ်ဝန်းကျင်ထိန်းသိမ်းရေးနှင့်

သစ်တောရေးရာဝန်ကြီးဌာန ဒုတိယဝန်ကြီး ဦးအေးမြင် မောင် ဖြစ်ပါတယ်။ ချင်းပြည်နယ် အမှတ် (၂) မဲဆန္ဒနယ် အမျိုးသားလွှတ်တော် ကိုယ်စားလှယ် ဦးဇန်လှယ်ထန်း ရဲ့ ကြယ်ပွင့်ပြမေးခွန်း (၄) ခုအနက် ဖလမ်း-ဟားခါးလမ်း အထက်ပိုင်း သစ်တောပြုန်းတီးတဲ့ နေရာနဲ့ လိုင်ဗားရေလှောင်တံ မံ တည်ရှိရာနေရာအကြား ခန့်မှန်းမြေဧက (၅၀၀၀) ကျယ်ဝန်းတဲ့ နေရာကို ဘေးမဲ့တောအဖြစ် သတ်မှတ်ဆောင်ရွက်ပေးရန်နှင့် စပ်လျဉ်းပြီး ဝန်ကြီးဌာန ကိုယ်စား ဖြေကြား သွားမှာ ဖြစ်ပါတယ်။

လွှတ်တော်ကိုယ်စားလှယ်ကြီး မေးမြန်းတဲ့မေးခွန်းဟာ ပတ်ဝန်းကျင်ထိန်းသိမ်းရေး နှင့် သစ်တောရေးရာဝန်ကြီးဌာနက အလေးထား ဆောင်ရွက်လျက်ရှိ တဲ့ လုပ်ငန်းများ အနက် ရေဝေရေလဲဒေသများ ထိန်းသိမ်းကာကွယ်ရေးနဲ့ သဘာဝနယ်မြေများ ဖွဲ့စည်း တည်ထောင်ရေးလုပ်ငန်းများနဲ့ ဆက်စပ်နေတဲ့အတွက် အဆိုပါလုပ်ငန်းဆောင် ရွက်ပုံ များကို အမျိုးသားလွှတ်တော် ကိုယ်စားလှယ်ကြီးများအားလုံး သိရှိနိုင်ပါရန် အကျဉ်းချုပ် ရှင်းလင်းတင်ပြ သွားပါမယ်။

ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနအနေနဲ့ ၁၉၉၄ ခုနှစ်၊ တောရိုင်းတိရစ္ဆာန်နှင့် သဘာဝအပင်များ ကာကွယ်ရေးနှင့် သဘာဝနယ်မြေများ ထိန်းသိမ်းရေးဥပဒေ ပုဒ်မ ၈၊ ၁၀၊ ၁၁၊ ၁၂ တို့အရ တောရိုင်းတိရစ္ဆာန်နှင့် ဇီဝမျိုးစုံ မျိုးကွဲများ ထိန်းသိမ်းကာကွယ်ရန်အတွက် သဘာဝနယ်မြေများ၊ တစ်နည်း ဘေးမဲ့တောနှင့် အမျိုးသားဥယျာဉ်များကို သတ်မှတ်ဖွဲ့စည်း ဆောင်ရွက်လျက် ရှိပါတယ်။ လက်ရှိကာလ အထိ ဘေးမဲ့ တော (၃၀) ခုနဲ့ အ မျိုးသားဥယျာဉ် (၆) ခု၊ စုစု ပေါင်း (၃၆) ခု နိုင်ငံတော်ဧရိယာ ရဲ့ (၅.၆) ရာခိုင်နှုန်းကို ဖွဲ့စည်းတည်ထောင်ပြီး ဖြစ်ပါတယ်။ ဘေးမဲ့တောနဲ့ အ မျိုးသားဥယျာဉ် (၇) ခုကိုလည်း ဆက်လက် တည်ထောင်ရန် ဆောင်ရွက်လျက်ရှိ ကြောင်း တင်ပြ အပ်ပါ တယ်။

သဘာဝနယ်မြေများ၊ ဘေးမဲ့ တောနဲ့ အမျိုးသားဥယျာဉ် ဖွဲ့စည်းမှုဆိုင်ရာမှာ ဇီဝမျိုးစုံမျိုးကွဲများ ကြွ ယ်ဝမှုအခြေအနေ၊ ထူးခြားသော ဂေဟစနစ်တည်ရှိမှုအခြေအနေ၊ ကမ္ဘာလုံး ဆိုင်ရာ ရှားပါးစာရင်းဝင် အပင်နဲ့ တိရစ္ဆာန်များ တည်ရှိမှုအခြေအနေနဲ့ ကျွန်တော်တို့ မြန်မာနိုင်ငံ၌သာ တွေ့ရှိနိုင်တဲ့ အပင်နှင့် တိရစ္ဆာန်များ တည်ရှိမှု အခြေအနေ၊ သဘာဝအလှရှုခင်းများ အခြေအနေ၊ ဘူမိရူပဆိုင်ရာ ထူးခြားချက်များစတဲ့ အချက်အလက်

အကြောင်းအရာများကို အခြေခံပြီးတော့မှ ကျွန်တော်တို့ အခြေခံစဉ်းစား ဖွဲ့စည်း တည်ထောင် ကြရတာ ဖြစ်ပါတယ်။ ဒီလိုဖွဲ့စည်းတည်ထောင်ပြီးရင်လည်း သဘာဝနယ်မြေ အတွင်း မှာရှိတဲ့ သစ်တောသယံဇာတအရင်းအမြစ်များ ထုတ်ယူသုံးစွဲမှုနဲ့ အခြားနည်းလမ်း များဖြင့် မြေအသုံးချမှုများကိုလည်း ဥပဒေအရ ကန့်သတ် ထားရှိပါတယ်။

ကိုယ်စားလှယ်ကြီး မေးမြန်းတဲ့ မေးမြန်းချက်မှာပါရှိတဲ့ လိုင်ဗားဆည်ဟာ ဖလမ်းမြို့နယ်၊ တလန်ဇာရ်ရွာအနီးမှာ တည်ရှိပြီး ဧက (၁၀၁၆၀)ကျယ်ဝန်းတဲ့ လိုင်ဗား ကာကွယ်တောနဲ့ ဖွဲ့စည်းထားရှိ ပါတယ်။ လိုင်ဗားဆည် ရေဝေရေလဲဇရိယာ (၁၅၃၇၀)ဧက ရှိပြီး သစ်တောဖုံးလွှမ်းမှုဇရိယာ (၁၄၄၆၀)ဧက ရှိပါတယ်။ အဆိုပါ ရေဝေရေလဲဇရိယာ အတွင်း ရေဝေရေလဲစိုက်ခင်းဧက (၉၁၀)ကိုလည်း တည်ထောင် စိုက်ပျိုးထားရှိပြီး လိုင်ဗား ရေဝေရေလဲဒေ သကို စနစ်တကျ အလေးထား ပြုစုထိန်းသိမ်း ကာကွယ်လျက် ရှိပါတယ်။

အမျိုးသားလွှတ်တော်ကိုယ်စားလှယ်ကြီးရဲ့မေးမြန်းချက်မှာပါရှိတဲ့ ဇိန်မူတောင်တန်းဟာ ဖလမ်း-ဟားခါးရဲ့ အနောက်ဘက်မှာရှိပြီး ချွန်ကျုံးရွာ၊ ဒေါက်ထပ်ရွာ နဲ့ တလန်ဇာရ်ရွာတို့ရဲ့ အနောက်ခြမ်းမှာ ကပ်လျက် တည်ရှိပါတယ်။ အမြင့်ဆုံး (၈၄၂၃)ပေအထိ မြင့်မားပါတယ်။ သီးမစ်ချောင်းနဲ့ လိုင်ဗားချောင်းတို့ရဲ့ မြစ်ဖျားခံရာဒေသလည်း ဖြစ်ပါတယ်။ အဆိုပါဒေသရဲ့ ရာသီဥတုကတော့ ဆောင်းရာသီမှာ သူညီ ဒီဂရီစင်တီဂရိတ်အောက် မှာ ရောက်ရှိပြီး၊ အမြင့်ဆုံးအပူချိန်ဟာ ၂၀.၉ ဒီဂရီစင်တီဂရိတ် အထိ ရှိကြောင်း လေ့လာတွေ့ရှိရပါတယ်။

ဘေးမဲ့တောနှင့် သဘာဝအခြေခံ ခရီးသွားလုပ်ငန်းအဖြစ် သတ်မှတ်ဆောင်ရွက် ပေးရန် အဆိုပြုထားတဲ့ ဇရိယာဟာ ဟားခါး၊ ဖလမ်း၊ ထန်တလန် (၃)မြို့နယ် အစပ်မှ လိုင်ဗားဆည်အထိ ပါဝင်ပါတယ်။ အဆိုပါ ဇရိယာအတွင်းမှာရှိတဲ့ သီး မစ်ချောင်းနဲ့ လိုင်ဗားချောင်းတို့ စတင် မြစ်ဖျားခံရာဒေသမှာ လိုင် ရေကန်လို့ ခေါ်တဲ့ ရေကန်တစ်ကန် ရှိပါတယ်။ ရေကန်ရဲ့ ပတ်ဝန်းကျင်ဟာ သာယာလှပပြီး နွေရာသီမှာ ခြေလျင်ဖြင့် ခရီး သွားရောက် နိုင် တဲ့နေရာ ဖြစ်ကြောင်းလည်း လေ့လာသိရှိရပါတယ်။

ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနမှ ၃၀-၇-၁၉၉၇ ရက်စွဲပါ စာအမှတ် ၆/၉၇ အရ ဖွဲ့စည်းထားတဲ့ လိုင်ဗားကြိုးပြင်ကာကွယ်တော (၁၀၁၆၀)ဧကမှာ အမျိုးသားလွှတ်တော် ကိုယ်စားလှယ်ကြီး ဖော်ပြတဲ့ ဇရိယာလည်း အပါအဝင် ဖြစ်ပါတယ်။



အချိန်၊ ၁၀:၁၆။

ဦးခက်ထိန်နန်၊ ကချင်ပြည်နယ် မဲဆန္ဒနယ်အမှတ် (၁)။ ။ လေးစားအပ် ပါသော အမျိုးသားလွှတ်တော် ဥက္ကဋ္ဌကြီးနှင့် . ပြည်ထောင်စုဝန်ကြီးများ၊ အမျိုးသား လွှတ်တော် ကိုယ်စားလှယ်များ၊ ဧည့်သည်တော်များ အားလုံးကို ဂါရဝတရား ရှေ့ထား ပြီးတော့ မင်္ဂလာပါလို့ ဦးစွာ နှုတ်ခွန်းဆက်သအပ်ပါတယ်။ ကျွန်တော်ကတော့ ကချင်ပြည်နယ် မဲဆန္ဒနယ်အမှတ် (၁)မှ အမျိုး သားလွှတ်တော်ကိုယ်စားလှယ် ဦးခက်ထိန်နန် ဖြစ်ပါတယ်။ ကျွန်တော့်အနေနဲ့ တပ်မတော်နဲ့ KIO/KIA အပစ်အခတ်ရပ်စဲရေး/ ငြိမ်းချမ်းရေး နှင့် ပတ်သက်သော မေးခွန်းများကို မေးမြန်းသွားမှာ ဖြစ်ပါတယ်။

ဥက္ကဋ္ဌကြီး ခင်ဗျား။ မေးခွန်းကို ဖတ်ကြားမေးမြန်းခွင့် . ပြုပါရန် ခွင့် . တောင်းခံ အပ်ပါတယ်။ ကျွန်တော်ဟာ ကချင်ပြည်နယ်မှ ပြည်သူတွေနဲ့ ယခုစစ်ရှောင်ဒုက္ခသည် အချို့တို့က ရွေးချယ် လိုက်တဲ့ ကို ယ်စားလှယ်ဖြစ်တဲ့အတွက်ကြောင့် လွှတ်တော်အစည်းအဝေး ပြီးတိုင်း ဒုက္ခသည် စခန်းများသို့ သွားရောက်လျက် ရှိပါတယ်။ ပြန်ရောက်တိုင်း ဒုက္ခသည် တွေဟာ တိုးတိုးလာပါတယ် ။ ယခု ဒီတစ် ခေါက်လည်း ရက်ပိုင်းအတွင်းမှာပဲ ဒုက္ခသည်တွေ သောင်းဂဏန်းဝ န်းကျင် ပြန် တိုးလာနေပြီ ဆိုတာကို ကြားသိရပါတယ်။ အထူးသဖြင့် . ဖားကန့်ဒေသ ဖြစ်ပါတယ်။ ဒုက္ခသည် အားလုံးပေါင်းရင် သောင်းကြီး ဂဏန်း တစ်သိန်း နီးပါး ရှိလာပြီ ဖြစ်ပါတယ်။

ကချင်ပြည်နယ်မှာဖြစ်တဲ့ ပဋိပက္ခဟာ မြန်မာနိုင်ငံရဲ့ ပဋိပက္ခဖြစ်သလို ကချင်ပြည်နယ်၊ ပြည်သူတွေရဲ့ ဒုက္ခဟာလည်း မြန်မာနိုင်ငံပြည်သူတွေရဲ့ ဒုက္ခဖြစ်နေတော့ ယခုအတိုင်း ပို ပိုပြီး ပဋိပက္ခတွေ၊ ဒုက္ခတွေ များ လာပြီး ယခုထက်ပို၍ အရှိန်မြင့် လာမှာကို စိုးရိမ်သောကြောင့်သော်လည်းကောင်း၊ တိုင်းရင်းသားရေးရာကော်မတီအနေဖြင့် တိုင်းဒေသကြီး/ ပြည်နယ်များသို့ ကွင်းဆင်းလေ့လာစဉ် ငြိမ်းချမ်းရေးနှင့် . ပတ်သက်၍ မကြာခဏ မေးမြန်း ကြတဲ့အတွက်သော်လည်းကောင်း၊ မြန်မာနိုင်ငံရှိ တိုင်းရင်းသားလက်နက်ကိုင်အဖွဲ့ (၁၁)ဖွဲ့ အနက် (၁၀)ဖွဲ့ နဲ့ ငြိမ်းချမ်းရေး ရယူထားနိုင်ပြီးဖြစ်သော် လည်း KIO/KIA နဲ့ ဖြစ်ပွားသော ပဋိပက္ခဟာ တစ် နှစ်ကျော် ကြာလာပြီဖြစ်သော်လည်းပဲ ယနေ့အထိ အပစ်အခတ်ရပ်စဲ နိုင်ခြင်း မရှိသေး ၍သော်လည်းကောင်း၊ ကချင်ပြည် နယ် အမြန်ဆုံး ငြိမ်းချမ်းစေချင်၍ သော် လည်းကောင်း ယခု မေးခွန်း များကို မေး မြန်း ရခြင်း ဖြစ်ပါတယ်။

နိုင်ငံတော်အစိုးရ အဆက်ဆက်ဟာ တိုင်းရင်းသားလက်နက်ကိုင် အဖွဲ့များ နဲ့ ဖြစ်ပွားနေသော ပဋိပက္ခများကို ခေတ်အဆက်ဆက် ငြိမ်းချမ်းရေးရနိုင်ရန် ကြိုးစားလာခဲ့ ပါတယ်။ တပ်မတော်အစိုးရ လက်ထက်တွင်လည်း ငြိမ်းချမ်းရေးနှင့် ပတ်သက်၍ များစွာ ဆောင်ရွက်ခဲ့သည်ကို တွေ့ရှိရပါတယ် ။ ယခု ပြည်သူတွေရွေးကောက်တဲ့ အစိုးရ လွှတ်တော် များပေါ်ပေါက်လာတဲ့ အခါ တပ် မတော်၊ ပြည်သူများနှင့် လက်တွဲပြီးတော့ တိုင်းရင်းသား လက်နက်ကိုင်အဖွဲ့များနှင့် စေ့စပ်ဆွေးနွေးညှိနှိုင်းပြီး အပစ်အခတ်ရပ်စဲရေး သဘောတူ လက်မှတ်ရေးထိုးနိုင်ခဲ့သည်မှာ အဖွဲ့ (၁၀)ဖွဲ့ပင် ရှိလာပြီ ဖြစ်ပါ တယ်။

နိုင်ငံရဲ့ ခေါင်းဆောင်ကြီးများ ဦးအောင်သောင်း၊ ဦးသိန်းဇော်၊ ဦးအောင်မင်း စတဲ့ ငြိမ်းချမ်းရေးအဖွဲ့ခေါင်းဆောင်များနဲ့ တာဝန်ရှိသူများရဲ့ ကြိုးစား အားထုတ်မှု ကြောင့် အထူးဒေသ(၂) “ဝ” တိုင်းရင်းသားအဖွဲ့နှင့် ပြည်နယ်အဆင့် .ကို ၆-၉-၂၀၁၁ ရက်နေ့၊ ပြည်ထောင်စုအဆင့်ကို ၂၆-၁၂-၂၀၁၁ ရက်နေ့တွင်သော် လည်းကောင်း၊ အထူးဒေသ (၄) မိုင်းလားအဖွဲ့နဲ့ ပြည်နယ်အဆင့်ကို ၇-၉-၂၀၁၁ ရက်နေ့၊ ပြည်ထောင်စုအဆင့်ကို ၂၇-၁၂-၂၀၁၁ ရက်နေ့တွင်လည်းကောင်း၊ ကလို့ထူးဖော (ကရင်တိုင်းရင်းသားအဖွဲ့ )နှင့် ပြည်နယ်အဆင့် . ကို ၃-၁၁-၂၀၁၁ ရက်နေ့၊ ပြည်ထောင်စုအဆင့် .ကို ၁၁-၁၂-၂၀၁၁ ရက်နေ့တွင် လည်းကောင်း၊ RCSS/SSA (ရှမ်းတိုင်းရင်းသား အဖွဲ့)နဲ့ ပြည်နယ်အဆင့်ကို ၂-၁၂-၂၀၁၁ ရက်နေ့၊ ပြည်ထောင်စုအဆင့် .ကို ၁၆-၁-၂၀၁၂ ရက်နေ့နဲ့ ၁၉-၅-၂၀၁၂ ရက်နေ့များ တွင်လည်းကောင်း၊ CNF (ချင်းတိုင်းရင်းသားအဖွဲ့ )နဲ့ ပြည်နယ်အဆင့်ကို ၆-၁-၂၀၁၂ ရက်နေ့၊ ပြည်ထောင်စုအဆင့်ကို ၇-၅-၂၀၁၂ ရက်နေ့တွင်လည်းကောင်း၊ KNU (ကရင် တိုင်းရင်းသားအဖွဲ့ )နဲ့ ပြည်နယ်အဆင့်ကို ၁၂-၁-၂၀၁၂ ရက်နေ့၊ ပြည်ထောင်စု အဆင့်ကို ၆-၄-၂၀၁၂ ရက်နေ့ တွင်လည်းကောင်း၊ SSA (ရှမ်းတိုင်းရင်းသားအဖွဲ့ )နဲ့ ပြည်နယ်အဆင့် နှင့် ပြည်ထောင်စုအဆင့် .ကို ၂၈-၁-၂၀၁၂ ရက်နေ့တွင်လည်းကောင်း၊ KNU/KNLA (ကရင်တိုင်းရင်းသားအဖွဲ့ )နဲ့ ပြည်နယ်အဆင့်ကို ၇-၂-၂၀၁၂ ရက်နေ့တွင် လည်းကောင်း၊ KNPP (ကရင်တိုးတက်ရေးပါတီ)နဲ့ ပြည်နယ်အဆင့်ကို ၇-၃-၂၀၁၂ ရက်နေ့၊ ပြည်ထောင်စု အဆင့်ကို ၉-၆-၂၀၁၂ ရက်နေ့တွင်လည်းကောင်း၊ ALP (ရခိုင်တိုင်းရင်းသားအဖွဲ့ )နှင့် ပြည်နယ်အဆင့်ကို ၅-၄-၂၀၁၂ ရက်နေ့တွင်လည်းကောင်း၊ NSCN(K) (နာဂတိုင်းရင်းသား အဖွဲ့)နဲ့ ပြည်နယ်အဆင့်ကို ၉-၄-၂၀၁၂ ရက်နေ့တွင်လည်းကောင်း၊ NMSP (မွန်ပြည်သစ်ပါတီ)

နဲ့ ပြည်နယ်အဆင့်ကို ၁-၅-၂၀၁၂ ရက်နေ့၊ ပြည်ထောင်စုအဆင့် ကို ၁၁-၄-၂၀၁၂ ရက်  
နေ့တွင်လည်းကောင်း၊ အပစ်အခတ်ရပ်စဲရေး ငြိမ်းချမ်းရေး ကို သဘောတူလက်မှတ်ရေးထိုး  
နိုင်ခဲ့ကြပါတယ်။ ။ ငြိမ်းချမ်းရေးအတွက် ဆောင်ရွက်ခဲ့ ကြသော ပုဂ္ဂိုလ်များကိုလည်း  
ကျေးဇူးတင်စွာဖြင့် မှတ်တမ်းတင် ထားသင့်ပါကြောင်းကိုလည်း တင်ပြောကြားလိုပါတယ်။

ယခုအခါ ကရင်၊ ကယား၊ ချင်း၊ မွန်၊ ရှမ်း၊ ဝ တို့နှင့် အ ခြား တိုင်းဒေသကြီးများနဲ့  
ပြည်နယ်ဒေသများဟာ အေးချမ်းသာယာပြီး လမ်းပန်းဆက်သွယ်ရေး၊ ပညာရေး၊  
ကျန်းမာရေး၊ လူမှုစီးပွား ရေးများ ပို၍ အဆင်ပြေချောမွေ့ လာနေပြီ ဖြစ်ပါတယ်။ သို့သော်လည်း  
ငြိမ်းချမ်းရေးအဖွဲ့အစည်း အသီးသီးတို့ရဲ့ ကြိုးပမ်းဆောင်ရွက်နေ တဲ့ ကြားမှာပင်  
ကချင်ပြည်နယ်တွင် ၉-၆-၂၀၁၁ မှ ယနေ့အထိ ဖြစ်ပွားနေသော ပဋိပက္ခနှင့် တိုက်ပွဲငယ်  
များကြောင့် တည်ငြိမ်အေးချမ်းမှု အားနည်းနေသည်မှာ တစ်နှစ်ကျော် ရှိလာပြီ ဖြစ် ပါတယ်။  
တိုက်ပွဲကြီး များ အပြင်းအထန် မဖြစ်အောင် ပု ဂ္ဂိုလ်အဖွဲ့အစည်းအသီးသီးက အဘက်ဘ က်  
မှ ဝိုင်းဝန်းထိန်းသိမ်း ဆောင်ရွက်နေသည် ကို တွေ့ရှိရသော်လည်းပဲ တိုက်ပွဲငယ်များမှာ  
နေ့စဉ်နှင့်အမျှ အဆက်မပြတ် ဖြစ်ပွားနေသောကြောင့် ပြည်သူများအားလုံး ဒုက္ခရောက်  
နေကြရပါတယ်။ ပြည်သူများအားလုံး ငြိမ်းချမ်းရေး အမြ န်ရရှိရန် ဆန္ဒပြင်းပြလျက် ရှိကြ  
ပါတယ်။

ဒါကြောင့် တစ်နှစ်ကျော် ကြာလာပြီဖြစ် သော တပ်မတော်နှင့် KIA အကြား  
ဖြစ်ပွားနေသော ပဋိပက္ခနှင့် ပစ်ခတ် တိုက်ခိုက် မှုများ မရပ်စဲနိုင်တာ ဘယ်လို အခက်အခဲ  
ကြောင့်လဲဆိုတာ သိရှိလိုပါတယ် ။ တပ်မတော်မှ ဖြစ်ပေါ်နေသော ပစ်ခတ်တိုက်ခတ်မှု  
များကို မည်သည့်အ ခြေအနေမျိုးတွင် ရပ်စဲနိုင်မည်ကို သိရှိလိုပါ တယ်။

နှစ်ဖက် တပ်များ နီးကပ်မှုရှိနေ သော အနေအထား များမှ ပြောင်းရွှေ့ပေးကြလျှ င်  
အပစ်အခတ်ရပ်စဲရေး လက်မှတ်ရေးထိုးနိုင်မည်ဟု ကြားသိရသော်လည်း နှစ်ဖက်တပ်များ  
မပြောင်းရွှေ့နိုင်သေး ခြင်းမှာ မည်သို့သော အခက်အခဲကြောင့်ဆိုတာ ကိုလည်းပဲ သိရှိလိုပါ  
သည်။ နိုင်ငံတော် သမ္မတကြီးမှ ထိုးစစ် မဆင်ရန်၊ မိမိတပ်များဘက်မှ စတင်မပစ်ခတ်ရန်  
ညွှန်ကြားထားသော်လည်း အောက် ခြေတွင်ရှိ နှစ်ဖက်တပ်များရဲ့ အနေအထား ဟာ၊  
အခြေအနေများဟာ ခြား နားနေပါတယ်။ မည်သို့သော အခက်အခဲများကြောင့် ပစ်ခတ်မှုများ  
ဖြစ်ပေါ်နေရသည်ကို သိရှိလိုပါသဖြင့် သက်ဆိုင်ရာမှ ပြန်လည်ဖြေကြားပေးပါရန်

အမျိုးသားလွှတ်တော် ဥက္ကဋ္ဌကြီးမှတစ်ဆင့် လေးစားစွာ မေးမြန်းအပ်ပါတယ် ခင်ဗျား။  
ကျေးဇူးတင်ပါတယ်။

အချိန်၊ ၁၀:၂၄။

**ဥက္ကဋ္ဌ။** ။မေးခွန်းနဲ့ ပတ်သက်ပြီး ကာကွယ်ရေးဝန်ကြီးဌာန၊ ဒုတိယ ဝန်ကြီးက  
ဖြေကြားပေးဖို့ ဖြစ်ပါတယ်။

**ဖြေကြားချက်**

အချိန်၊ ၁၀:၂၄။

**ဗိုလ်မှူးချုပ်အောင်သော်(ဒုတိယဝန်ကြီး၊ ကာကွယ်ရေးဝန်ကြီးဌာန) ။**လေးစား  
အပ်ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော်ကိုယ်စားလှယ်များ ခင်ဗျား။  
ကချင်ပြည်နယ် အမှတ် (၁)မဲဆန္ဒနယ် အမျိုးသားလွှတ်တော် ကိုယ်စားလှယ် ဦးခက်ထိန်နန်  
၏ ကြယ်ပွင့်ပြ မေးခွန်းနှင့်ပတ်သက်၍ ကာကွယ်ရေးဝန်ကြီးဌာန၊ ပြည်ထောင်စုဝန်ကြီး  
ခရီးလွန်နေပါသဖြင့် ဒုတိယဝန်ကြီးမှ ကိုယ်စား ဖြေကြားသွားမှာ ဖြစ်ပါတယ်။

၁။ တပ်မတော်နှင့် KIA ပစ်ခတ်တိုက်ခိုက်မှုများ စတင်ဖြစ်ပွားခဲ့သည့် ၂၀၁၁ ခုနှစ်၊  
ဇွန်လမှ စတင်၍ ပြည်နယ်အဆင့် (၃)ကြိမ်၊ ပြည်ထောင်စုအဆင့် (၃)ကြိမ်၊ အလွတ်သ ဘော  
(၄)ကြိမ် တွေ့ဆုံဆွေးနွေးခဲ့ပါတယ်။ တပ်မတော်အနေဖြင့် ငြိမ်းချမ်းရေးကို အပြည့်အဝ  
လိုလားပါတယ်။ (၆၇)နှစ်မြောက် တပ်မတော် နေ့ မိန့်ခွန်းတွင် တပ်မတော် ကာကွယ်ရေး  
ဦးစီးချုပ်က အသက်ခန္ဓာကို စွန့်လွှတ်ပြီး နိုင်ငံတော်ကာကွယ်ရေးတာဝန်ကို ထမ်းဆောင်  
ကြရသော တပ်မတော်သည် ထာဝ ရငြိမ်းချမ်းရေး ရရှိအောင် စစ်မှန်သည့် ပြည်ထောင်စု  
စိတ်ဓာတ် ဖြင့် နိုင်ငံတော်နှင့်အတူ လက်တွဲဆောင်ရွက်သွားမည်ဖြစ်ပြီး ထိုမှတစ်ဆင့်  
နိုင်ငံတော်ဖွံ့ဖြိုး တိုးတက်ရေးကို အလေးထား ဆောင်ရွက်သွားမည်ဟု ပြောကြားခဲ့ပါတယ်။  
ကျွန်တော် တို့ တပ်မတော်ဘက်က ငြိမ်းချမ်း မှုကို မည် မျှလိုလားတယ် ဆိုတာ ထင်ရှား  
ပါတယ်။

၂။ နိုင်ငံတော်သမ္မတကလည်း ၂၀၁၁ ခုနှစ်၊ ဒီဇင်ဘာလ (၁၀)ရက်တွင် ကချင်  
ပြည်နယ်အတွင်း ခုခံကာကွယ်ရုံမှအပ ပစ်ခတ်တိုက်ခိုက်ခြင်း၊ KIA တပ်စခန်းများအား  
ချီတက် ထိုးစစ်ဆင် တိုက်ခိုက်ခြင်း မပြုလုပ်ရန် ညွှန်ကြားခဲ့ပါတယ်။ နိုင်ငံတော်သမ္မတ၏

ညွှန်ကြားချက် ကို တပ်မတော်ကာကွယ်ရေး ဦးစီးချုပ်အနေဖြင့် ကွပ်ကဲမှုအောက်တပ်များသို့ ချက်ချင်း ချပြခဲ့ပြီး၊ သက်ဆိုင်ရာ တပ်ရင်း၊ တပ်ဖွဲ့များမှလည်း တိကျစွာ လိုက်နာ ဆောင်ရွက်လျက် ရှိပါတယ်။

၃။ တပ်မတော်အနေဖြင့် KIA တပ်စခန်းများအား ချီတက် ထိုးစစ်ဆင် တိုက်ခိုက်ခြင်း လုံးဝပြုလုပ်ခဲ့ခြင်း မရှိပါ။ အများပြည်သူအသုံးပြုလျက်ရှိသည့် ကားလမ်း၊ ရထားလမ်း လုံခြုံရေးနှင့် နယ်မြေလုံခြုံရေးကိုသာ ဆောင်ရွက်လျက်ရှိပါတယ်။ ထိုသို့ ပြည်သူလူထု အသုံးပြု နေသည့် လမ်းကြောင်းနှင့် နယ်မြေလုံခြုံရေးတာဝန် ထမ်းဆောင်နေသည့် ဌာနချုပ်များ၊ တပ်စခန်းများ၊ စစ်ကြောင်းများသို့ ရိက္ခာပို့ဆောင်စဉ်၊ လူနာပို့ဆောင်စဉ်၊ တာဝန်လဲလှယ်စဉ်၊ လုံခြုံ ရေးနှင့် နယ်မြေရှင်းလင်းရေး ဆောင်ရွက်စဉ် KIA အဖွဲ့မှ နှောင့်ယှက်ပစ်ခတ်ခြင်း၊ မိုင်း ဆွဲ တိုက်ခိုက်ခြင်း စုစုပေါင်း (၉၂၆)ကြိမ် ပြုလုပ်ခဲ့သဖြင့် ထိတွေ့မှုများ ဖြစ်ပွားခဲ့ ရခြင်း ဖြစ်ပါ တယ်။

သာဓကတင်ပြရမည်ဆိုပါက ၂၀၁၂ ခုနှစ်၊ ဧပြီလ (၂၇)ရက်နေ့တွင် ယခင် NDAK နယ်မြေရှိ လူပီရှိ နယ်ခြား စောင့်တပ်ရင်းဌာနချုပ်ကို KIA (၂၀၀)ခန့်က ဝင်ရောက် တိုက်ခိုက် ခဲ့ပါတယ်။ လတ်တလောတွင်လည်း ဩဂုတ်လ (၈)ရက်မှ (၁၆)ရက်အထိ လဲလှဲ စခန်းသို့ ရိက္ခာ ပို့ဆောင်သည့် စစ်ကြောင်းကို KIA အဖွဲ့(၆)ဖွဲ့က နေ ရာ(၄)နေရာမှ၊ လက်နက်ကြီး၊ လက်နက် ငယ်တို့ဖြင့် နှောင့်ယှက်ပစ်ခတ်ခြင်း၊ မိုင်း ဆွဲ တိုက်ခိုက်ခြင်း၊ မိုင်းခေါင်မှ မံစီသို့ သင်တန်းသား ပို့ဆောင်သည့် စစ်ကြောင်းကို ကြီးကြပ်မိုင်း ဆွဲ တိုက်ခိုက်ခြင်း အပါအဝင် တိုက်ခိုက်မှု (၄) ကြိမ် ပြုလုပ်ခဲ့ပါတယ်။ ထို့အပြင် ဩဂုတ်လ (၂၁)နှင့် (၂၂)ရက်နေ့တွင် မရမ်းရှိ တပ်ရင်းဌာနချုပ် တစ်ခုကို KIA အဖွဲ့က ပစ်ခတ်ခဲ့ပါ တယ်။

၄။ ယခုကာလအတွင်း KIA အဖွဲ့အနေဖြင့် စစ်ရေးနှင့် မသက်ဆိုင်သော ပစ်မှတ် များဖြစ်သည့် အများပြည်သူသုံး လမ်း၊ တံတားများ အား မိုင်းခွဲခြင်း (၆၆)ကြိမ် ပြုလုပ်ခဲ့ ပါတယ်။ ဥပမာ ပူတာအိုလမ်းကြောင်းပေါ်ရှိ အရေးကြီးသည့် ဖုန်အင်ခ၊ ဒရုခ စသည့် တံတားများကို KIA အဖွဲ့က မိုင်းခွဲဖျက်ဆီးသည့်အတွက် ပူတာအိုဒေသမှ ပြည်သူများ စားဝတ် နေရေး အခက် အခဲ ဖြစ်ပေါ်ခဲ့ပါသဖြင့် တပ်မတော်လေယာဉ်ဖြင့် မရှိမဖြစ်

စားသောက်ကုန်များ ချက်ချင်းပို့ဆောင်ပေးခဲ့ရပါတယ်။ ဆော့ လော်မြို့သို့ သွားရောက် တာဝန်ထမ်းဆောင်မည့် ပညာရေးဝန်ထမ်းများကိုလည်း တပ်မတော်ရဟတ်ယာဉ်ဖြင့် ကူညီ ပို့ဆောင်ပေးခဲ့ပါတယ်။

၅။ သမ္မတကြီး၏ ညွှန်ကြားချက် ရရှိပြီး နောက်ပိုင်း တပ်မတော်အနေဖြင့် KIA စခန်းများသို့ ထိုးစစ်ဆင်ခြင်းကို လုံးဝ ပြုလုပ်ခဲ့ခြင်း မရှိပါ။ သို့သော် အများပြည်သူ အသုံးပြု လျက်ရှိသည့် လမ်းကြောင်းနှင့် နယ်မြေလုံခြုံရေး ဆောင်ရွက်စဉ် တစ်ဖက်မှ တိုက်ခိုက်လာမှုအား ပြည်သူလူထု၏ အကျိုးစီးပွားကို အစဉ်စောင့်ရှောက်ရန် တာဝန်ရှိသည် နှင့်အညီ ယင်းတာဝန်ကိုသာ ထမ်းဆောင်နေခြင်း ဖြစ်ပါတယ် ။ KIA အဖွဲ့အနေဖြင့် ၎င်း၏ တပ်ဖွဲ့ဝင်များ အပေါ် အပစ်အခတ် ရပ်စဲရေးနှင့် ပတ်သက်၍ တစ်စုံတစ်ရာ ညွှန်ကြားခဲ့ခြင်း မရှိပါ။ ၎င်းတို့အနေဖြင့် တိုက်ခိုက်မှုများ ဆက်လက်လုပ်ဆောင်ခြင်း မပြုရန် လိုအပ်ပါမည်။ KNU ငြိမ်းချမ်းရေး အဖွဲ့နှင့် ငြိမ်းချမ်းရေး ဆောင်ရွက်ရာတွင် နှစ်ဖက်ရိုးသားမှု၊ ယုံကြည်မှု ရှိကြသည့်အတွက် ပြဿနာ တစ်စုံတစ်ရာ ဖြစ်ပွားခြင်း မရှိဘဲ၊ နယ်မြေတည်ငြိမ်အေးချမ်းမှု ရှိနေခြင်းကို သာဓကအဖြစ် တွေ့မြင်နိုင်ပါသည်။

၆။ ထာဝရငြိမ်းချမ်းရေး လုပ်ငန်းစဉ်မှာ Cease Fire, Normalise area, Monitoring ဟူ၍ အဆင့်များရှိရာ အပစ်အခတ် ရပ်စဲမှု (Cease Fire) ပြုလုပ်ခဲ့ပြီးမှသာ တပ်နေရာ ချထားရေး အပါအဝင် ကျန်အဆင့်များ ဆက်လက်ဆောင်ရွက်နိုင်မည် ဖြစ်ပါတယ်။ ကျန် တိုင်းရင်းသား လက်နက်ကိုင် အဖွဲ့ (၁၀)ဖွဲ့သည်လည်း အပစ်အခတ်ရပ်စဲရေးမှ တစ်ဆင့် ငြိမ်းချမ်းရေးသဘောတူ လက်မှတ်ရေးထိုးနိုင်ခဲ့သည်အထိ အောင်မြင်မှုများ ရရှိနေသည်ကို တွေ့မြင်နိုင်ပါသည်။ KIA အဖွဲ့အနေဖြင့် အပစ်အခတ်ရပ်စဲရေး လုပ်ငန်းစဉ်ကို လုံးဝ ဆွေးနွေး ညှိနှိုင်းမှု မပြုလုပ်ဘဲ နိုင်ငံရေးအရ ဆွေးနွေးမှု ပြုလုပ်ပြီး မှသာ အပစ်အခတ်ရပ်စဲ မည် ဆိုသည့် အချက်ကို ကိုင်စွဲထားသဖြင့် လတ်တလော ပစ်ခတ်မှုများ ဆက်လက် ဖြစ်ပေါ်နေရခြင်း ဖြစ်ပါတယ်။ တပ်မတော်အနေဖြင့် KIA အဖွဲ့နှင့် အပစ်အခတ်ရပ်စဲရေး အပါအဝင် ထာဝရ ငြိမ်းချမ်းရေး ရရှိရေးအတွက် စိတ်ရှည်သည်းခံစွာ ဖြင့် ဆောင်ရွက်လျက် ရှိပါတယ်။

၇။ သို့ပါ၍ KIA အဖွဲ့အနေဖြင့် နိုင်ငံတကာနှင့် အများက လက်ခံကျင့် သုံးလျက် ရှိသည့် ငြိမ်းချမ်း ရေး လုပ်ငန်းစဉ် များအတိုင်း ဆက်လက် ဆောင်ရွက်မည် ဆိုပါက အခြားအဖွဲ့ များနည်းတူ ငြိမ်းချမ်းရေးသဘောတူညီချက်များ လက်မှတ်ရေးထိုးနိုင်ပြီး ကချင်ပြည်နယ် တစ်ခုလုံး အေးချမ်းသာယာစွာဖြင့် လမ်းပန်းဆက်သွယ်ရေး၊ ပညာရေး ၊ ကျန်းမာရေးနှင့် လူမှုစီးပွားများ ပိုမိုအဆင်ပြေလာနိုင်မ ည့်ဖြစ်ကြောင်း ရှင်းလင်းတင်ပြရင်း နိဂုံးချုပ်အပ် ပါတယ် ခင်ဗျား။

**အမျိုးသားလွှတ်တော် ဥပဒေကြမ်းကော်မတီဥက္ကဋ္ဌ သို့မဟုတ် ယင်းကတာဝန်ပေးအပ်သည့် ပုဂ္ဂိုလ်က ပြည်သူ့လွှတ်တော်က ပြင်ဆင်ချက်ဖြင့် အတည်ပြုပြီး ပေးပို့ လာသော ပြည်ထောင်စုစာရင်းစစ်ချုပ်ဥပဒေကို ပြင်ဆင်သည့် ဥပဒေကြမ်းနှင့် စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ပြန်လည်ဖတ်ကြားရှင်းလင်းခြင်း**

အချိန်၊ ၁၀:၃၀။

**ဥက္ကဋ္ဌ။** ။အစီအစဉ်(၆)ဖြစ်ပါတယ်။ အမျိုးသားလွှတ်တော် ကိုယ်စားလှယ် များခင်ဗျား။ ပြည်သူ့လွှတ်တော်က ပြင်ဆင်ချက်ဖြင့် အတည်ပြုပြီး ပေးပို့လာသော ပြည်ထောင်စုစာရင်းစစ်ချုပ်ဥပဒေကို ပြင်ဆင်သည့် ဥပဒေကြမ်းနှင့် စပ်လျဉ်း၍ ဥပဒေကြမ်း ကော်မတီရဲ့ အစီရင်ခံစာကို ဥပဒေကြမ်းကော်မတီက ပြန်လည်ဖတ်ကြားရှင်းလင်းမှာ ဖြစ်ပါ တယ်။

အချိန်၊ ၁၀:၃၀။

**ဦးအောင်ကြည်ညွန့် (ဥပဒေကြမ်းကော်မတီ ဝင်)။** ။ လေးစားအပ်ပါ သော ဥက္ကဋ္ဌကြီးနှင့်တကွ ကိုယ်စားလှယ်တော်ကြီးများ၊ ပြည် ထောင်စုဝန်ကြီးများနှင့် ဧည့်သည် တော်များ အားလုံး မင်္ဂလာပါလို့ လေးစားစွာ နှုတ်ခွန်းဆက် သပါတယ်။ ကျွန်တော်က မကွေးတိုင်း ဒေသကြီး၊ မဲဆန္ဒနယ် အမှတ်(၄)မှ ဦးအောင်ကြည်ညွန့် ဖြစ်ပါ တယ်။ ဥပဒေကြမ်းကော် မတီရဲ့ အစီရင်ခံစာကို ဥပဒေကြမ်း ကော်မတီရဲ့ ကိုယ်စား ဖတ်ကြား တင်သွင်းသွားမှာ ဖြစ်ပါတယ်။



အတည်ပြု၍ ပေးပို့လာသည့် ပြည်ထောင်စုစာရင်းစစ်ချုပ် ဥပဒေကို ပြင်ဆင်သည့် ဥပဒေကြမ်းတွင် ပုဒ်မ ၁၁၊ ပုဒ်မခွဲ (ည)တွင် ပြင်ဆင်ချက် ဖြစ်သည့် မိမိ၏ ဆောင်ရွက်ချက်များနှင့် စစ်ဆေးတွေ့ရှိချက်များကို နိုင်ငံတော်သမ္မတထံသို့ တင်ပြသည်နှင့် တစ်ပြိုင်နက်တည်း ပြည်ထောင်စု လွှတ်တော်သို့ အစီရင်ခံ၍ တင်ပြခြင်း ဟု ဖော်ပြထားခြင်းကို ပယ်ဖျက်သင့်ကြောင်း၊ ဆွေးနွေးချက်ကို ဥပဒေကြမ်းကော်မတီ အဖွဲ့ဝင် များက လက်ခံရန် သဘောတူညီခဲ့ကြပါသည်။

အပိုဒ် (ခ) သို့ရာတွင် ဥပဒေကြမ်းကော်မတီဝင် ဦးသိန်းဝင်းက ပြည်သူ့လွှတ်တော်က အတည်ပြုပြီး ပေးပို့လာသည့် ပြည်ထောင်စုစာရင်းစစ်ချုပ်ဥပဒေကို ပြင်ဆင်သည့် ဥပဒေကြမ်းအပိုဒ် ၃ တွင် ဖော်ပြထားသည့် ပုဒ်မ ၁၁၊ ပုဒ်မခွဲ (ည) ကို အစားထိုး ပြင်ဆင်ချက်သည် ပြည်ထောင်စု စာရင်းစစ်ချုပ်၏ ဆောင်ရွက်ချက်များကို လွှတ်တော်က အချိန်နှင့် တစ်ပြေးညီ သိရှိရန်လိုအပ်သည့်အတွက် ပြင်ဆင်ထားခြင်း ဖြစ်ကြောင်း ဆွေးနွေးခဲ့ပါသည်။

**ကော်မတီ၏သဘောထားမှတ်ချက်**

အပိုဒ်(၃) သို့ပါ၍ ပြည်ထောင်စုစာရင်းစစ်ချုပ်ဥပဒေကို ပြင်ဆင်သည့် ဥပဒေကြမ်း နှင့် စပ်လျဉ်း၍ ဥပဒေကြမ်းကော်မတီ၏ အမျိုးသားလွှတ်တော်သို့ (၃ - ၉ - ၂၀၁၂ )ရက်နေ့က တင်ပြခဲ့သည့် အစီရင်ခံစာပါ ပုဒ်မ ၁၁၊ ပုဒ်မခွဲ (က)နှင့် (ခ) တို့ကို အတည်ပြုပြီး ပုဒ်မ ၁၁၊ ပုဒ်မခွဲ (ည) နှင့် စပ်လျဉ်း၍ လွှတ်တော်၏အဆုံးအဖြတ်ကို ရယူသင့်ပါကြောင်း အစီရင်ခံ တင်ပြအပ်ပါသည်။ အမျိုးသားလွှတ်တော် ဥပဒေကြမ်းကော်မတီ။ ကျေးဇူးတင်ပါတယ်။



သဘောမတူသူ မရှိတဲ့အတွက် အပိုဒ် (၄)၊ အပိုဒ်ခွဲ (၁၁) (က) နဲ့ (၃) ပြည်သူ့ လွှတ်တော် ၏ ပြင်ဆင်ချက် အတည် ဖြစ်သည်။ ပြင်ဆင်ချက် အတည်ဖြစ်တဲ့အ တွက် အပိုဒ် (၄)၊ အပိုဒ်ခွဲ (၁၁) (က)နဲ့ (၃) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ )

အချိန်၊ ၁၀:၃၆။

**ဥက္ကဋ္ဌ** ။ အမျိုးသားလွှတ်တော် ကိုယ်စားလှယ်များ ခင်ဗျား။ အ ပိုဒ် (၄)၊ အပိုဒ်ခွဲ (၁၁)(ည)နှင့် စပ်လျဉ်း၍ ပြည်သူ့လွှတ်တော်၏ ပြင်ဆင်ချက်ဖြစ်သည့် မိမိ၏ ဆောင်ရွက်ချက်များနှင့် စစ်ဆေးတွေ့ရှိချက်များကို နိုင်ငံတော်သမ္မတထံသို့ တင်ပြသည်နှင့် တစ်ပြိုင်တည်း ပြည်ထောင်စုလွှတ်တော်သို့ အစီရင်ခံတင်ပြခြင်းဟု ပြင်ဆင်ထားချက်ကို အမျိုးသားလွှတ်တော် ဥပဒေကြမ်းကော်မတီက ပ ယ်ဖျက်သင့်ကြောင်း သဘောတူညီထားပါ တယ်။

သို့ရာတွင် စစ်ကိုင်းတိုင်းဒေသကြီး မဲဆန္ဒနယ်အ မှတ် (၉)မှ ဦးသိန်းဝင်း က ပြည်သူ့ လွှတ်တော်၏ ပြင်ဆင်ချက်ကို အတည်ပြုသင့်ကြောင်း တင်ပြထားပါတယ်။ သို့ဖြစ် ပါ၍ ဦးသိန်းဝင်း ရဲ့ တင်ပြချက်ကို လွှတ်တော်ရဲ့ အတည်ပြုချက်ရယူမှာ ဖြစ်ပါတယ် ။ စက်ခလုတ်ကို အသုံးပြုပြီး ဆောင်ရွက်မှာဖြစ်ပါတယ်။ ဆန္ဒမဲပေးကြဖို့ အသင့်ရှိစေလို ပါတယ်။ ဆန္ဒမဲပေးနိုင် ကြပါပြီ။

ထောက်ခံမဲ (၁၂၈)၊ ကန့်ကွက်မဲ (၆၂)၊ ကြားနေမဲ (၆၆) ဖြစ်ပါတယ်။

ထောက်ခံမဲများတဲ့အတွက် ဦးသိန်းဝင်း ရဲ့ တင်ပြချက် အတည်ဖြစ်သည်။

တင်ပြချက် အတည်ဖြစ် တဲ့အတွက် အပို ဒ် ၄၊ အပိုဒ်ခွဲ ၁၁ (ည) ပြည်သူ့ လွှတ်တော်၏ ပြင်ဆင်ချက်သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ )

**အမျိုးသားလွှတ်တော် နိုင်ငံတကာဆက်ဆံရေးရာ ကော်မတီ၏ အစီရင်ခံစာကို  
လွှတ်တော်ကိုယ်စားလှယ်က ဆွေးနွေးခြင်း**

အချိန်၊ ၁၀:၃၈။

**ဥက္ကဋ္ဌ။** ။အစီအစဉ် (၈)ဖြစ်ပါတယ်။ အမျိုးသားလွှတ်တော် ကိုယ်စားလှယ် များခင်ဗျား။ အမျိုးသား လွှတ်တော် နိုင်ငံတကာဆက်ဆံရေးရာ ကော်မတီရဲ့ အစီရင်ခံစာနှင့် စပ်လျဉ်းပြီး ဆွေးနွေးဖို့ လွှတ်တော်ကိုယ်စားလှယ်တစ်ဦး အမည်စာရင်း တင်သွင်း ထားပါတယ်။

ရန်ကုန်တိုင်းဒေသကြီး မဲဆန္ဒနယ်အမှတ် (၁)မှ ဒေါ်ခင်ဝိုင်းကြည် ဆွေးနွေး နိုင်ပါပြီ။

အချိန်၊ ၁၀:၃၈။

**ဒေါ်ခင်ဝိုင်းကြည်၊ ရန်ကုန်တိုင်းဒေသကြီး မဲဆန္ဒနယ်အမှတ် (၁)။** ။လေးစား အပ်ပါသော အမျိုးသားလွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော် ကိုယ်စားလှယ် အပေါင်း ကျက်သရေမင်္ဂလာ အပေါင်းနဲ့ ပြည့်စုံကြ ပါစေလို့ မေတ္တာပို့ ဝါရဝပြုအပ်ပါတယ်။ ကျွန်မကတော့ အမျိုးသားလွှတ်တော်ရဲ့ နိုင်ငံတကာဆက်ဆံရေးရာ ကော်မတီ လုပ်ငန်း ဆောင်ရွက်မှု အစီရင်ခံစာ အပေါ်မှာ ထောက်ခံဆွေးနွေးသွားမှာ ဖြစ်ပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးရှင့် ။ ခုချိန်ဟာ ကျွန်မတို့ ပြောင်းလဲလာတဲ့ နိုင်ငံရေးအခြေအနေ၊ တစ်ကမ္ဘာလုံးမှာ ရှိတဲ့ အခြေအနေအရပ်ရပ်အရ နိုင်ငံ တကာဆက်ဆံရေးနယ် ပယ်ဟာ အလွန်ပဲ ကျယ်ပြန့်ပြီးတဲ့ အခါကျတော့ နိုင်ငံတိုင်း၊ နိုင်ငံတိုင်းဟာ မိမိရဲ့ နိုင်ငံရေး၊ စီးပွားရေး၊ လူမှုရေးနဲ့ ကျန်တဲ့ လုံခြုံရေးတွေ၊ ကာကွယ်ရေး တွေအားလုံး ကဏ္ဍ အသီးသီးအတွက် ဆက်ဆံရေးတွေ ပိုမိုကျယ်ပြန့်ပြီးတော့ ပိုမိုပြီးတော့ ဆောင်ရွက်လာတာကို အားလုံး လေ့လာကြည့်မယ်ဆိုလို့ရှိရင် ဒါ ထင်ထင်ရှားရှား သိရှိ နိုင်ပါတယ်။ ကျွန်မတို့ မြန်မာ နိုင်ငံဟာဆိုလို့ရှိရင်လည်း အခု လွတ်လပ်ရေးရပြီးတဲ့ နောက်ပိုင်း မှာ တ ဖြည်းဖြည်းနဲ့ သံတမန် ဆက်ဆံရေးတွေ၊ နိုင်ငံတကာဆက်ဆံရေးတွေ ကျယ်ပြန့် လာတာ အခုဆိုလို့ရှိရင် အရင်ကထက် အများကြီး ပိုပြီးတော့ကာ သိသိသာသာ



စိတ်ဝင်စားပါတယ်။ ဘာကြောင့်လဲ ဆိုတော့ ကျန်တဲ့ ကျွန်မတို့ကော်မတီတွေမှာ မတွေ့ရတဲ့ အချက်တစ်ချက်ကို ဒီမှာ တွေ့ရတာ ဖြစ်ပါတယ်။ အဲဒီအထဲမှာ သူက ကော်မတီဝင်တွေရဲ့ အရည်အသွေးကို ပိုမိုပြီးတော့ မြင့်မား လာစေဖို့ သူဆောင်ရွက်တဲ့အခါမှာ ဒါဟာဖွဲ့စည်းပုံ အခြေခံဥပဒေပုဒ်မ ၃၉၀ မှာပါတဲ့ နိုင်ငံသား တိုင်းသည် လူ့စွမ်းအား အရင်းအမြစ်ဖွံ့ဖြိုး တိုးတက်ရေးဆောင်ရွက်ရာတွင် နိုင်ငံတော်ကို ကူညီပံ့ပိုးရန် တာဝန်ရှိသည်လို့ ပြောထားတာ ဖြစ်တဲ့ အတွက် အဲဒီဟာကို လက်တွေ့ဆောင်ရွက် တာ ဖြစ်တဲ့အတွက်လည်း ကျွန်မက ဝမ်းသာဂုဏ်ယူပါ တယ်။ နောက်ပြီး ကျွန်မ အင်မတန် အဲဒီအချက်ကို လည်း သဘောကျ နှစ်ခြိုက်ပါတယ်။ ထောက်ခံပါတယ်။ အားပေးပါတယ်။ အဲဒီမှာ သူက သူတို့ ကော်မတီအဖွဲ့ဝင်တွေ သိရှိသင့်တာ တွေကို ကမ္ဘာ့အဖွဲ့အစည်း အသီးသီး၊ နောက် ကမ္ဘာ့လွှတ်တော် အသီးသီး ကျန်တဲ့ ပြည်တွင်း / ပြည်ပ အဖွဲ့အစည်းအသီးသီးက နိုင်ငံတကာ နဲ့ ပတ်သက်တဲ့ ဟာတွေကို သူက ရှာဖွေပြီးတော့ လေ့လာဖို့ ပြုစုပြီးတော့ မှတ်တမ်းတွေနဲ့ ဒါလေ့လာဖို့ရာ ဆောင်ရွက်ပေး ထားတာ ရှိပါတယ်။ ကျန်တဲ့ ဘာသာရပ်တွေနဲ့ ပတ်သက်တဲ့ ဟာလည်း သူ ဆောင်ရွက်ပေးထားတာ တွေ့ရပါတယ်။

အဲဒီတော့ ကျွန်မတို့ ဒါ အမျိုးသား လွှတ်တော် ကိုယ်စားလှယ် တွေအနေနဲ့ သို့တည်း မဟုတ် ကျွန်မတို့ရဲ့ ပြည်ထောင် စုလွှတ်တော်ကိုယ်စားလှယ် အားလုံး ပေါ့လေ၊ အားလုံးအနေနဲ့ကတော့ တစ်နေ့ထက်တစ်နေ့ အရည်အသွေးတွေ ပိုမိုပြီးမြင့်မားလာဖို့ လိုအပ်တာဖြစ်တဲ့အတွက် အခုလို ကျွန်မတို့ရဲ့ လွှတ်တော်ကနေပြီးတော့ ဒီလိုနိုင်ငံ တကာ ဆက်ဆံရေး ကော်မတီရဲ့ အခုလို အဖွဲ့ဝင်တွေ၊ Capacity မြင့်မားဖို့အတွက် ဆောင်ရွက် တာကို တွေ့တဲ့ အခါမှာ ကျွန်မတို့တွေလည်း ဒါကို သဘောကျတာနဲ့အမျှ ကျွန်မတို့လည်း အဲဒီလိုဖြစ်ချင်တယ်။ ဖြစ်ချင်တယ်ဆိုတဲ့အခါကျ တော့ကာ ကျွန်မတို့ရဲ့ အမျိုးသားလွှတ်တော် ဥက္ကဋ္ဌကြီးက အရင် တုန်းက ကျွန်မတို့ကို ဥပဒေတွေနဲ့ ပတ်သက်ပြီးတော့ ကိုလိုနီခေတ်ကနေ အခုထိရှိတဲ့ ဥပဒေတွေ ၊ ဘာတွေ ကို ကျွန်မတို့ကို စာအုပ်အသေးလေးနဲ့ ဒါကို ဖြန့်ပေးတဲ့အခါ ကျတော့ အကုန်လုံး သိဖို့အတွက် ပေးခဲ့တာရှိပါတယ်။ နောက်တစ်ခါ AIPA နဲ့ပတ်သက်တာ၊ ဥပဒေပြုခွင့်နဲ့ ပတ်သက်တာ အားလုံး ကို ပေးခဲ့ဖူးပါတယ်။

အဲဒီတော့ ကျွန်မတို့ အခု နိုင်ငံတကာ ဆက်ဆံရေးကော် မတီ အနေနဲ့ ကလည်း ကျွန်မ ထင်ပါတယ်။ အာဆီယံနဲ့ ပတ်သက်တာ၊ AIPA နဲ့ ပတ်သက်တာ နောက် IPU နဲ့ ပတ်သက်တာ အားလုံး ရှိမှာပါ။ အဲဒီတော့ ကျွန်မတို့ IPU ကတော့ ကျွန်မတို့ရဲ့ ကမ္ဘာ့နိုင်ငံ အသီးသီးက လွတ်တော်တွေ အားလုံး ပါဝင်တဲ့ အဖွဲ့အစည်းတစ်ခု ဖြစ်တဲ့ အတွက်ကြောင့် မို့လို့ အဲဒါနဲ့ ပတ်သက်တာ ကတော့ ကျွန်မတို့ လွှတ်တော်ကိုယ်စားလှယ်များလည်း ဒီနိုင်ငံတကာ ဆက်ဆံရေး ကော်မတီဝင် မဟုတ်သော်လည်း ကျွန်မတို့ နည်းနည်းပါးပါး လိုအပ်သလောက် သိသင့် တယ်။ သိထားသင့် တယ်လို့ ကျွန်မတို့ကလည်း အဲဒီ လို ကျွန်မ အနေနဲ့ က ယူဆပါတယ်။ ဖြစ်နိုင်မယ်ဆိုလို့ ရှိရင်တော့ ဒီကော်မတီအနေ နဲ့ နည်းနည်းလေး အဲဒါကိုတော့ ဒီ လွတ်တော် ကိုယ်စားလှယ်တွေကို နည်းနည်းလေး ပြုစုပြီးတဲ့ အခါကျတော့ အတိုချုပ်လေးပဲ ဖြစ်ဖြစ်၊ ဒါ ကျွန်မတို့အတွက် ဗဟုသုတ ဖြန့်ပေး မယ်ဆိုလို့ရှိရင်တော့ ကျွန်မ အထူးပဲ ကျေးဇူးတင်မှာ ဖြစ်ပါတယ်။ နောက်တစ်ခါကတော့ ဒီ သံတမန်ဆက်ဆံ ရေးနဲ့ ပတ်သက်လို့ ကျွန်မ နည်းနည်းလောက် ဆွေးနွေးချင်ပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးရှင် ။ အောင်နိုင်သူ ဆိုတာဟာ စစ်ပွဲအကြိမ်ကြိမ် အောင်ပေမယ့်လည်း ဒါ အောင်နိုင်သူလို့ မခေါ်ဘဲနဲ့ မိမိရဲ့ အတွင်းစိတ်ကို တကယ်တမ်း အောင်နိုင်မှသာ အောင်နိုင်သူလို့ ခေါ်တယ်လို့ ကျွန်မ မှတ်သား နာယူဖူး ပါတယ်။ ဒီအရည်အချင်းတွေကို ဘယ်မှာ ကျွန်မတို့ ရှာဖွေတွေ့ရသလဲ ဆိုလို့ ရှိရင်တော့ သံတမန်တွေမှာတော့ အဲဒီ လိုအရည်အချင်းတွေ ရှိတယ်လို့ ကျွန်မ အဲဒီလို ယုံပါတယ်။ အဲဒီအခါကျ တော့ ဒီနိုင်ငံတော်ရဲ့ သံခင်း၊ တမန်ခင်း ကိစ္စတွေ ဆောင်ရွက်နို င်တဲ့ ဘယ်သံတမန် မဆို အဲဒီ ခက်ခဲ မွန်မြတ်တဲ့ အရည်အသွေး သို့မဟုတ် အရည်အချင်း တစ်ခုကို ပိုင်ဆိုင်ထားခဲ့ကြမယ်။ နောက်မှာလည်း ပိုင်ဆိုင်ကြမယ်လို့ ကျွန်မက အဲဒီလို ယူဆ ပါတယ်။ သမိုင်းကြောင်းမှာလည်း ဒါတွေ ရှိပါတယ်။ ကျွန်မ ကြုံကြိုက်နေတဲ့ အခါဖြစ်တဲ့ အတွက်ကြောင့် မို့လို့ ဒါ နည်းနည်းလောက် ဗဟုသုတ အဖြစ်နဲ့ တင်ပြ ခွင့်ပြုပါလို့ ဥက္ကဋ္ဌကြီးကို ကျွန်မ ပန်ကြားပါတယ်။ အဲဒါကတော့ သံတမန်နဲ့ပတ်သ က်လို့ ဒါကျွန်မတို့ ဒါသိထားသင့်တယ် ထင်လို့ပါ။

နိုင်ငံတော်တစ်ခုကို တည်ထောင် တဲ့အခါမှာ ကျွန်မတို့က များသောအားဖြင့် ဒါသုတိဆိုတာ မာယာတို့၊ ကေတုတို့၊ သုတိတို့ ဒါအစရှိသဖြင့် ဒါတွေ ရှိပါတယ်။ အဲဒီတော့ ဒါတွေက ကျွန်မတို့ နိုင်ငံတော်နဲ့ တခြားနိုင်ငံတွေ အကြောင်းကို ကိုယ့်နိုင်ငံအကြောင်း ထက်ပိုပြီးတော့ သိတဲ့လူတွေလည်း အများကြီး ရှိပါတယ်။ အဲဒီလူ တွေက ဒီလို သူ့နိုင်ငံအကြောင်း ကိုသိပြီး ကိုယ့်နိုင်ငံအကြောင်းကို သူ့နိုင်ငံလောက် မသိတဲ့လူတွေ လည်း ရှိပြီးတဲ့အခါကျတော့ ကိုယ့်နိုင်ငံအကြောင်းကို အသေအချာ မလေ့လာတဲ့ အခါမှာ ကိုယ့်နိုင်ငံကို များစွာ အထင်သေးတဲ့လူတွေလည်း ရှိတယ်ဆိုတာ ကျွန်မကိုယ်တွေ့ကိုပဲ အဲဒါမျိုးတွေ တွေ့ရပါတယ်။ ဘာပဲဖြစ်ဖြစ် သုတိရှိမှ ဘယ်နိုင်ငံက ဘယ်လို စသည်ဖြင့် အကောင်းများကို ရွေးပြီးတဲ့အခါကျတော့ ဘယ်အညံ့တွေ၊ အပြစ် တွေကို ရှောင်ကွင်းပြီးတော့ မိမိနိုင်ငံတော်ကို အပြစ်ကင်းစွာဖြင့် အကောင်းချည်း ဖြစ်အောင် ထူထောင်နို့ င်မယ်လို့ အဲဒီလိုဒါ ပြောထား ပါတယ်။

နိုင်ငံတွေဟာ စတည်ကတည်းက ဘယ်လို သဘောရှိတယ်။ နောက်ပြီးတော့ ဘယ်လို ကြောင့် ဘယ်လိုဖြစ်ပေါ်လာတယ်။ ဘယ်လိုအခြေအနေ အပြောင်းအလဲတွေ ရှိတယ်။ အခုဘယ်လို ဖြစ်နေ တယ်။ နောက်ကျရင်တော့ ဘယ်လိုဖြစ်လာနိုင်တယ်ဆိုတာ ကျွန်မတို့က ဒါကြည့်ပြီးတဲ့ အခါကျတော့ အားလုံး လေ့လာသုံးသပ် ဆုံးဖြတ်လို့ရကြမှာ ဖြစ်ပါတယ်။ မြန်မာနိုင်ငံဟာ တစ်ချိန်တစ်ခါက အင်အား ယုတ်လျော့ကျဆင်း ပြီးတော့ သူ့ကျွန်ဘဝကို ရောက်ခဲ့ပါတယ်။ အဲဒီတုန်းက သံတမန် အတတ်ပညာမှာ အင်မတန် ညံ့လို့ မဟုတ်ဘဲနဲ့၊ တစ်ခြားအတတ်ပညာ တွေမှာလည်း မကျွမ်းကျင်လို့ မဟုတ်ဘဲနဲ့၊ တိုက်ရေးခိုက်ရေးမှာ လည်း သတ္တိ၊ ဗျတ္တိ ခေါင်းပါး လို့ မဟုတ်ဘဲနဲ့၊ လက်နက်အင်အား ချို့တဲ့ခြင်းကြောင့် လည်း အဓိကမဟုတ်ဘဲနဲ့ ပြင်ပကမ္ဘာနဲ့ အဆက်အသွယ် နည်းပြီးတော့ သုတိခေါ်တဲ့ အကြားအမြင် မသန်ခဲ့သော ကြောင့်သာ ဖြစ်တယ်လို့ ဒီမှာ သမိုင်းသုတေသီ များကတော့ ဝေဖန်ပြီးတော့ သုံးသပ်ထား ပါတယ်။

ပြင်ပကမ္ဘာနဲ့ အဆက်အသွယ်များတဲ့ အနော်ရထာနဲ့ ကျန်စစ်သားတို့ ခေတ်၊ ဘုရင့်နောင်၊ အနောက်ဘက်လွန် သာလွန်မင်းတရားတို့ခေတ် အဲဒါတွေမှာတော့ အကြားအမြင် အင်အား ထက်သန် ကောင်းမွန်သောကြောင့် ခိုင်မာတောင့်တင်းသော

နိုင်ငံတော်ကြီးများအဖြစ် မြန်မာနိုင်ငံဟာ မားမားမတ်မတ်နဲ့ အရင်တုန်းက ရပ်တည်ခဲ့ဖူး တယ်ဆိုတာကို ကျွန်မတို့ လေ့လာပြီးတော့ တွေ့ရှိ ရပါတယ်။ အဲဒီမှာ ကျွန်မတို့ မြန်မာနိုင်ငံ မှာတော့ သံတမန်ကို (၅)မျိုး ခွဲထားပါတယ်။ ဒါကတော့ ကျွန်မ ကြုံတုန်းလေး ပြောတာပါ။ အကျယ်တော့ မပြောပါဘူး။

နောက်တစ်ခုကတော့ ကျွန်မတို့ သံတမန်နဲ့ပတ်သက်ပြီးတော့ ကျွန်မတို့ မင်းတုန်းမင်းကြီး လက်ထက်တုန်းက ကင်းဝန်မင်းကြီးဆိုတာ အင်မတန် နာမည်ကြီးပြီးတော့မှ သံတမန်မှာ တော်တော်လေး ကျွန်မတို့ မှတ်သားနာယူပြီးတော့ အင်မတန် သဘောကျခဲ့၊ အားကျခဲ့တာပါ။ အခု အဲဒါနဲ့ပတ်သက်ပြီး နည်းနည်းလေး ပဲ တင်ပြခွင့်ပြုပါ။ မင်းတုန်းမင်း တက်လာတဲ့အတွက် ကြောင့်မို့ အမြော်အမြင်ကြီးမားတဲ့ သံတမန်ရေး၊ နိုင်ငံ တကာရေးမှာ လိမ္မာကျွမ်းကျင်သော မင်းတစ်ပါးရတယ်။ ဒါပေမဲ့ မင်းတုန်းဘုရင်ကလည်း နန်းတက်ပြီဆို ကတည်းက ဗမာနိုင်ငံရဲ့ အချုပ်အခြာအာဏာ နဲ့ လွတ်လပ်မှုကို ဆက်လက်ပြီးတော့ ထိပါး မခံရအောင် အိန္ဒိယဘုရင်ခံချုပ်နဲ့ပဲ ဆက်သွယ် နေရမယ့်အစား လန်ဒန်က ဝိတိုရိယ ဘုရင်မကြီး၊ အဲဒီအစိုးရနဲ့ တိုက်ရိုက် တန်းတူရည်တူ ဆက်ဆံခွင့်ရရေး အဲဒါ ကြောင့် ဂုဏ်ကျက်သရေ ကင်းမဲ့တဲ့ ရန္တပိုစာချုပ်၊ ရန္တပိုစာချုပ်ဟာ အင်မတန် ဗမာတွေကို ဖိစီးထားတဲ့ စာချုပ် တစ်ခု ဖြစ်ပါတယ်။ အဲဒီရန္တပိုစာချုပ်နဲ့ ပတ်သက်တာလည်း ပါပြီးတဲ့အခါကျတော့ ဆိုးကျိုး ဘေးအန္တရာယ် တွေက နေပြီးတော့ ပြန်လည်ပြီး အဖတ် ဆယ် နိုင်ရေး၊ ကျွန်မတို့ မြန်မာနိုင်ငံကနေ သူတို့ဆီကို ပါသွားတဲ့ နယ်ပယ်အချို့ကိုလည်း မင်းတုန်းမင်းကြီးက ပြန်ပြီး တော့ လိုချင်ပါတယ်။ အဲဒီအတွက်ကြောင့်မို့လို့ ရည်ရွယ်ချက် တော်တော်များများနဲ့ ကင်းဝန်မင်းကြီး နဲ့ အဖွဲ့ကို လန်ဒန်ကို စေလွှတ်ခဲ့ပါတယ်။

အဲဒီလိုစေလွှတ်ခဲ့တဲ့အခါမှာ အင်မတန် အသည်း နာစရာ ကောင်းတာတွေ ရှိပါတယ်။ အဲဒါက ဘာလဲဆိုတော့ ဝိတိုရိယဘုရင်မကြီးနဲ့ သူတို့ဆီကနေပြီးတော့ ပတ်သက်တဲ့လူတွေနဲ့ စကားလေး ပွင့်ပွင့်လင်းလင်း ပြောရဖို့အတွက်၊ နိုင်ငံရေး၊ စီးပွားရေး၊ လူမှုရေးလေး ပြောရ ဖို့အတွက် ကင်းဝန်မင်းကြီးနဲ့ အဖွဲ့ကို ကျွန်မတို့ မြန်မာနိုင်ငံက နေပြီး မင်းတုန်းမင်းကြီးက ရတနာတွေ အများကြီး ထည့်ပေးလိုက်ပါတယ်။ ဒီမှာတော့ စာရင်းနဲ့တကွပါပဲ။ ကျွန်မလည်း ပြောချင်လွန်းလို့ စာရင်းနဲ့တကွ ရေးထားပါတယ်။ ဒါပေမဲ့

အဲဒါတွေတော့ ဖတ်မပြုတော့ ပါဘူး။ အဲဒီတော့ ရတနာပစ္စည်းတွေ၊ ရွှေတွေ၊ ငွေတွေ အများကြီးနဲ့ လန်ဒန်ကို သွားပြီးတဲ့ အခါကျတော့ ဝိတိုရိယဘုရင်မကြီးနဲ့ စကားပြော ခိုင်းတဲ့အချိန်မှာ သံတမန် အဖြစ် တာဝန်ပေးပြီး လွတ်လိုက်တဲ့အခါမှာ တကယ်တမ်းကျတဲ့ အခါကျတော့ အိန္ဒိယ နဲ့ ပတ်သက်တဲ့ ဝန်ကြီးကပဲ သူကနေ ရှေ့ကနေ ဦးဆောင်သွားပြီးတဲ့ အခါကျတော့ ကင်းဝန်မင်းကြီးကို ဘုရင်မကြီး နဲ့ လုံးဝ တွေ့ခွင့်ရပေမယ့် ပြောခွင့် မပေးခဲ့ပါဘူး။ အဲဒီမှာ ဒီသံတမန်အဖွဲ့ဟာ စိတ်မကောင်း စွာနဲ့ ဝမ်းနည်း ပက်လက် အရှုံးနဲ့ ပြန်လာကြရတာကို ကျွန်မတို့ ဖတ်ဖူး၊ မှတ်ဖူးပါတယ်။ ဒီမှာ ရှိပါတယ်။

အဲဒီတော့က သံခင်း၊ တမန် ခင်းဟာ အင်မတန် အရေးကြီးပြီးတော့ အစောက ပြောတဲ့ စစ်ပွဲမှာ ဘယ်လောက်ကြီးပဲ အောင်အောင်၊ သံတမန်မှာတော့ ကိုယ်က စိတ်ကို ချုပ်တည်းပြီးတဲ့အခါကျတော့ မိမိရဲ့စိတ်ကို ဒေါသကို အစစအရာရာကို ချုပ်တည်း ပြီးတော့မှ ဆောင်ရွက်ကြရတာတွေ ရှိတယ်ဆိုတာ ကျွန်မ လေ့လာ မှတ်သားဖူးပါတယ်။ အဲဒီတော့ အခုဒီမှာ ကျွန်မ က သူတို့လုပ်ပိုင်ခွင့်များ မှာ နေ့စဉ်၊ အပတ်စဉ်၊ လစဉ် နိုင်ငံခြား လွှတ်တော်ရေးရာ စာစောင်များ၊ ပြုစုတင်ပြခြင်းနဲ့ အခါအားလျော်စွာ နိုင်ငံတကာ လွှတ်တော်များရှိ အထင်ကရပုဂ္ဂိုလ်များ၏ ကိုယ်ရေးရာဇဝင်နဲ့ မိန့်ခွန်းများ၊ သတင်း အချက်အလက် ဆောင်းပါးများ ဘာသာပြန်ဆိုရန် ဆိုတာ ပါပါတယ်။

အဲဒီတော့ ကျွန်မတို့ နိုင်ငံတကာကိုသွားတဲ့အခါမှာ ကျွန်မလည်း နည်းနည်းလေး ရောက်ခဲ့တယ်။ အဲဒီရောက်တဲ့နိုင်ငံ တွေမှာတော့ ကျွန်မတို့ လွှတ်တော်အဆောက်အအုံ ထဲမှာ ကျွန်မတို့ကို လှည့်ပတ်ပြီးတော့ သူတို့က လေ့လာဖို့ လိုက်ပြီး ပြတဲ့အခါမှာ သူတို့နိုင်ငံရဲ့ သမိုင်းအစဉ်အဆက်က ပုဂ္ဂိုလ်တွေ ရဲ့ ပုံတွေကို ဓာတ်ပုံတွေ၊ တချို့ကျတဲ့ အခါကျတော့ ပန်းချီကားတွေ အဲဒါတွေကို ချိတ်ဆွဲထားတာ ကျွန်မတို့ တွေ့ခဲ့ရပါတယ်။ ဒါသူတို့အဲဒီ သမိုင်းကြောင်းတွေကို ခုနှစ် ၊ သက္ကရာဇ် နဲ့ အဖြစ်အပျက် နဲ့တကွ ကျွန်မတို့ကို သူတို့က ရှင်းပြပါတယ်။ အဲဒီတော့ ကျွန်မတို့ လွှတ်တော်မှာတော့ အဲ ဒီလိုမျိုး သမိုင်းကြောင်းနဲ့ ပတ်သက်ပြီးတော့ အထင်ကရပုဂ္ဂိုလ်တွေရဲ့ ပုံကို ချိတ်ထားတာ ဒါလှည့်ပတ်ပြီးတော့ ကြည့်တဲ့အခါ အဲဒါမျိုးရှင်းပြ စရာ၊ ဧည့်ခန်းထဲမှာထိုင် နေတဲ့အခါမှာ ကြည့်စရာ အဲဒါမျိုး မရှိပါဘူး။

အဲဒီတော့ ကျွန်မ ဒီဟာလေးကို ဆွေးနွေးရင်းကနေ ပြီးတော့ နိုင်ငံတကာ ဆက်ဆံရေးနဲ့တော့ အဓိကကြီး မဟုတ်ပေမယ့် ကျွန်မတို့ရဲ့ ခရီးစဉ်နဲ့ပတ်သက်ပြီး ဒါကတော့ နိုင်ငံတကာ ဆက်ဆံရေး ကော်မတီကိုပဲ ကျွန်မက တင်ပြပါမယ်။ အဲဒါကျွန်မတို့ ရဲ့ သမိုင်း အစဉ်အလာ ရှိခဲ့တဲ့ ခေါင်း ဆောင်တွေရဲ့ ပုံတွေကို သူ့ရဲ့ ခုနှစ်၊ သက္ကရာဇ်နဲ့ နာမည် နဲ့တကွ လွှတ်တော်ရဲ့ ဧည့်ခန်းမတွေမှာ ကျွန်မတို့ နိုင်ငံတကာက လာတဲ့ ဧည့်သည်တွေကို တွေ့တဲ့အခါမှာ ခန်းမတွေ ရှိပါတယ်။ အဲဒီ ခန်းမတွေမှာ အဲဒီလိုများ အခြားနိုင်ငံတွေ လိုပေါ့။ ဒါကတော့ ကျွန်မတို့ ဥက္ကဋ္ဌကြီး ခဏ၊ ခဏ ပြောပါတယ်။ ပုံတူကူးချစရာ မလိုဘူးဆိုတာ ဒါကတော့ ကျွန်မတို့ကလည်း ကျွန်မတို့ရဲ့ ခေတ်အဆက်ဆက် ခေါင်းဆောင်တွေနဲ့ ပတ်သက်လို့ ကျွန်မတို့ကလည်း ဂုဏ်ယူချင်ပါတယ်။ ဂုဏ်ပြုချင်ပါတယ်။ အဲဒီတော့ အဲဒီလိုများ ထားပေးနိုင်မယ်ဆိုလို့ရှိရင် တော့လည်း ကျွန်မတို့ အင်မတန်ကို ဝမ်းသာမယ်လို့ ထင်ပါတယ်။

အဲဒီတော့ နောက်ဆုံးအနေနဲ့ ကျွန်မပြောချင်တာကတော့ နိုင်ငံ တကာဆက်ဆံရေး ကော်မတီ ရှိတဲ့အတွက်ကြောင့် မို့လို့ ကျွန်မတို့ အင်မတန် ဝမ်းသာပါတယ်။ ဂုဏ်ယူ ပါတယ်။ ကြိုဆိုပါတယ်။ နောက်တစ်ခါ နိုင်ငံတကာဆက်ဆံရေး ကော်မတီကြောင့် လည်း ကျွန်မ တို့ နိုင်ငံ တော်ရဲ့ နိုင်ငံရေး၊ စီးပွားရေး၊ လူမှုရေးဟာ အခုထက်ပိုပြီး တော့ ကျယ်ကျယ်ပြန့်ပြန့် ပိုပြီးတော့ အခြေအနေ ကောင်းလာမယ်။ နောက်တစ်ခါ ကျွန်မတို့ လွှတ်တော်ကိုယ်စားလှယ် တွေရဲ့ အထွေထွေဗဟုသုတ လည်း ပိုပြီးတော့ မြင့်မားလာမယ်။ အရည်အသွေးတွေလည်း ပိုပြီးတော့ တက်လာမယ် ဆိုတာလည်း ကျွန်မက ယုံကြည်ပါတယ်။ အဲဒါ နိဂုံးချုပ်အနေနဲ့ ကတော့ တစ်နေ့တစ်ခြား ပိုပိုပြီးတော့ အကြောင်း ကြောင်း ကြောင့်မို့လို့ ကောင်းလာတာ တွေရော၊ ရှုပ် လာတာတွေရော ရှိတယ်။ ကျယ်ဝန်းတဲ့ နိုင်ငံတကာဆက်ဆံရေး၊ သံတမန် ဆက်ဆံရေး၊ လွှတ်တော်ရဲ့ သံတမန်ဆက် ဆံရေး ဝင်ပါထဲမှာ မျက်စိလည် လမ်းမှားခြင်း မရှိဘဲ နိုင်ငံတော်ရဲ့ အကျိုး၊ ပြည်သူ၊ ပြည်သားတွေရဲ့ အကျိုး၊ နောက် ကျွန်မတို့ လွှတ်တော်၊ လွှတ်တော်ကြီးရဲ့ အကျိုး၊ နိုင်ငံတော်နဲ့ နိုင်ငံသားတို့ရဲ့ အကျိုး ကို အားလုံး ထိထိရောက်ရောက် နဲ့ ကျွန်မတို့ရဲ့ နိုင်ငံတကာဆက်ဆံရေးကော် မတီကြီး က ဆောင်ရွက် နိုင်ပါစေ လို့ ကျွန်မ ဆုတောင်းရင်းနဲ့ ကျွန်မ နိဂုံးချုပ်ပါတယ်။ အားလုံးကို ကျေးဇူးတင် ပါတယ်။

အမျိုးသားလွှတ်တော် နိုင်ငံတကာဆက်ဆံရေးရာ ကော်မတီ၏ အစီရင်ခံစာကို  
သဘောတူ လက်ခံရန် အဆိုတင်သွင်းခြင်းနှင့် အမျိုးသားလွှတ်တော်၏  
အတည်ပြုချက် ရယူခြင်း

အချိန်၊ ၁၀:၅၂။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင်ဗျား။ အမျိုးသား  
လွှတ်တော် နိုင်ငံတကာဆက်ဆံရေးကော်မတီရဲ့ အစီရင်ခံစာကို အမျိုးသားလွှတ်တော်က  
သဘောတူလက်ခံဖို့ အဆိုတင်သွင်းခြင်းနဲ့ အတည်ပြုချက် ရယူခြင်း ဆောင်ရွက်မှာ  
ဖြစ်ပါတယ်။ အမျိုးသား လွှတ်တော် နိုင်ငံတကာဆက်ဆံရေး ရာကော်မတီက အဆို  
တင်သွင်းဖို့ ဖြစ်ပါတယ်။

အချိန်၊ ၁၀:၅၃။

ဗိုလ်မှူးကြီးမောင်မောင်ထူး (ဥက္ကဋ္ဌ၊ နိုင်ငံတကာဆက်ဆံရေးရာကော်မတီ) ။ ။  
လေးစားရပါတဲ့ အမျိုးသားလွှတ်တော် ဥက္ကဋ္ဌကြီးနှင့် တကွ တက်ရောက်လာကြတဲ့  
အမျိုးသားလွှတ်တော် ကိုယ်စားလှယ်ကြီးများ ခင်ဗျား။ ကျွန်တော်တို့ နိုင်ငံတကာဆက်ဆံ  
ရေးရာကော်မတီရဲ့ အစီရင်ခံစာကို သဘောတူ လက်ခံ ပေးပါရန် အဆိုတင်သွင်း အပ်ပါတယ်  
ခင်ဗျား။

အချိန်၊ ၁၀:၅၃။

ဥက္ကဋ္ဌ။ ။အဆိုကို အတည်ပြုဖို့ လွှတ်တော်ရဲ့ သဘောထား ရယူပါမယ်။  
အမျိုးသားလွှတ်တော် နိုင်ငံတကာဆက်ဆံရေးရာကော်မတီရဲ့ အစီရင်ခံစာကို အတည်ပြု  
ရန် လွှတ်တော်က သဘောတူပါသလား ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်ကသဘောတူပါသည်။ ]

ဥက္ကဋ္ဌ။ ။လွှတ်တော်က သဘောတူတဲ့အတွက် နိုင်ငံတကာဆက်ဆံရေးရာ  
ကော်မတီရဲ့ အစီရင်ခံစာကို လွှတ်တော်က အတည်ပြုကြောင်း ကြေညာပါတယ်။  
(ဩဘာသံများ )







(၄) ဗြိတိန်နိုင်ငံ၏ ဘတ်ဂျက်စနစ်စာတမ်းကို ၂၀၁၂ ခုနှစ်၊ ဇန်နဝါရီလတွင် ပြုစု တင်ပြခဲ့ပါတယ်။

(၅) အမျိုးသားလွှတ်တော်၊ ဘဏ္ဍာရေးနှင့် ဥပဒေရေးရာကော်မရှင် (Confronting Budget Deficits) စာတမ်းကို ၂၀၁၂ ခုနှစ်၊ ဖေဖော်ဝါရီလ (၃)ရက်တွင် ပြုစု တင်ပြခဲ့ပါတယ်။

(၆) စစ်အုပ်စုနိုင်ငံ ဖွဲ့စည်းပုံအခြေခံဥပဒေနှင့် လွှတ်တော်လုပ်ထုံးလုပ်နည်း တင်ပြခြင်း စာတမ်းကို ၈-၂-၂၀၁၂ ရက်နေ့တွင် ပြုစုတင်ပြခဲ့ပါတယ်။

(၇) အစိုးရ၏ အရအသုံး မှန်းခြေငွေစာရင်း ရေးဆွဲခြင်း လုပ်ငန်း (အပိုင်း -၁) (Government Budgeting)စာတမ်းကို ၂၀၁၂ ခုနှစ်၊ ဖေဖော်ဝါရီလ (၂၈) ရက် တွင် ပြုစုတင်ပြခဲ့ပါတယ်။

(၈) What makes a high-growth Nation? ဖွံ့ဖြိုးမှု မြင့်မားသော နိုင်ငံတစ်ခု ဖြစ်ဖို့ ဘာတွေ လိုအပ်ပါသလဲ စာတမ်းကို ပြုစုတင်ပြခဲ့ပါတယ်။

(၉) နိုင်ငံတော်၏ ရသုံးမှန်းခြေငွေစာရင်း လိုငွေ ကျဆင်းပြီးနောက် ပိုငွေ ဖြစ်ပေါ် လာရေး စာတမ်းကို ပြုစုတင်ပြခဲ့ပါတယ်။

(၁၀) နိုင်ငံခြားငွေ လဲလှယ်နှုန်း သတ်မှတ်ခြင်းဆိုင်ရာ သက်ရောက်မှုများ စာတမ်း ကို ပြုစုတင်ပြခဲ့ပါတယ်။

(၁၁) Does the Exchange Rate Regime Matter for Inflation and Growth? စာတမ်းကို ပြုစုတင်ပြခဲ့ပါတယ်။

(၁၂) The Role of Infrastructure in Economics Development စီးပွားရေး ဖွံ့ဖြိုးမှုတွင် အခြေခံအဆောက်အအုံ၏ အခန်းကဏ္ဍ စာတမ်းကို ပြုစုတင်ပြ ခဲ့ပါတယ်။

(၁၃) နိုင်ငံတော်စီးပွားရေး အဖွဲ့အစည်းများအား ၁၉၄၈ ခုနှစ်မှ ၁၉၆၂ ခုနှစ် အထိကာလတွင်ဆောင်ရွက်ခဲ့သော Autonomous Bodies များ အခြေအနေ



၄။ ဖွဲ့စည်းပုံအခြေခံဥပဒေပါ ပြည်ထောင်စုအဆင့် အဖွဲ့အစည်း၏ အနက်အဓိပ္ပာယ် ဖွင့်ဆိုရေးကိစ္စကို ၂၀၁၂ ခုနှစ်၊ ဖေဖော်ဝါရီလတွင် အကြံပြုတင်ပြခဲ့ပါတယ်။

၅။ အမျိုးသားလွှတ်တော်တွင် အဆိုအတည်ဖြစ်ခဲ့သော UN Arbitration ကိစ္စနှင့် ဦးကျော်အေး တရားရုံးချုပ်ရှေ့နေ အကြံပြုတင် ပြသောကိစ္စ ထပ်တူ ဖြစ်/မဖြစ် စိစစ် တင်ပြခြင်းကို ၂၀၁၂ ခုနှစ်၊ မတ်လ ၂၁ ရက်နေ့တွင် အကြံပြု တင်ပြခဲ့ပါတယ်။

၆။ သဘောထားမှတ်ချက်ပြန်လည်တင်ပြခြင်း

(က) ပြည်သူ့လွှတ်တော်၏ ၂၁-၃-၂၀၁၂ ရက်စွဲပါ စာအမှတ် ၀၃/ပသ (ကမရ) ၁/ ၂၀၁၂-၅၆

(ခ) အမျိုးသားလွှတ်တော်၏ ၂၈-၃-၂၀၁၂ ရက်စွဲပါ စာအမှတ် ၁၀၀/အမလ/ ၁-၃ (ကော်မတီ) ၂၀၁၂(၁၆၁) စသည်များကို ၂၀၁၂ ခုနှစ်၊ ဧပြီလ ၂၄ ရက်နေ့တွင် အကြံပြုတင်ပြခဲ့ပါတယ်။ ရှင်းလင်းချက်အနေနဲ့ တင်ပြရရင် တည်ဆဲဥပဒေ များ နဲ့ ပြင်ဆင်သင့်သော ဥပဒေများ ရုပ်သိမ်း၍ အသစ်ပြ ဋ္ဌာန်းသင့်သော ဥပဒေများနှင့် မြန်မာနိုင်ငံတွင် မရှိသေးသည့် အသစ်ပြဋ္ဌာန်းသင့်သော ဥပဒေ များကို သက်ဆိုင်ရာ ဝန်ကြီးဌာနများက စိစစ် ဆောင်ရွက်ပေးရေးအတွက် ပြည်ထောင်စုလွှတ်တော်က တိုက်တွန်းပေးရန် ပြည်သူ့လွှတ်တော်၏ အဆိုပြုချက် နှင့်စပ်လျဉ်း၍ ကော်မတီ၏ သဘောထား မှတ်ချက်ကို အမျိုးသားလွှတ်တော် က တောင်းခံခဲ့သဖြင့် ကော်မရှင်က သဘောထားမှတ်ချက် ပြန်လည်တင်ပြ သည့်ကိစ္စပဲ ဖြစ်ပါတယ်။

၇။ ၂၀၁၂ ခုနှစ်၊ ပြည်ထောင်စု၏ ဘဏ္ဍာငွေ အရအသုံးဆိုင်ရာ ဥပဒေကြမ်း မူနှင့် အခြေခံသဘောကို ဆွေးနွေးရာတွင် ပါဝင်ဆောင်ရွက်ခြင်းကို အကြံပြုတင်ပြခဲ့ ပါတယ်။

၈။ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပြဋ္ဌာန်းချက်များ တွင် ပြင်ဆင်ရန် စဉ်းစားသင့်သည့်အချက်များအား လေ့လာတင်ပြခြင်းကို ၈-၅-၂၀၁၂ ရက် နေ့တွင် အကြံပြုတင်ပြခဲ့ပါတယ်။

၉။ နိုင်ငံတော် ဖွဲ့စည်းပုံအခြေခံဥပဒေဆိုင်ရာ ခုံရုံးဥ ကြံဋ္ဌာန်း အဖွဲ့ဝင်များကိစ္စ လေ့လာ တင်ပြခြင်းကို ၅-၆-၂၀၁၂ တွင် အကြံပြုတင်ပြခဲ့ပါတယ်။

၁၀။ နိုင်ငံတော်ဖွဲ့စည်းပုံအခြေခံဥပဒေဆိုင်ရာ ခုံရုံးဥက္ကဋ္ဌနဲ့ အဖွဲ့ဝင်များအား စွပ်စွဲ အပြစ်တင် ရန်ကိစ္စကို ပြည်သူ့လွှတ်တော် ဥပဒေရေးရာနှင့် အထူးကိစ္စရပ်များ လေ့လာ ဆန်းစစ်ရေးကော်မရှင်နှင့် အ မျိုးသားလွှတ်တော် ဘဏ္ဍာရေးနှင့် ဥပဒေရေးရာကော်မရှင် တို့ ညှိနှိုင်းပြီး ပြည်ထောင်စုလွှတ်တော် နာယကထံ အစီရင် ခံ တင်ပြခြင်းတို့ပဲ ဖြစ်ပါတယ်။

လေးစားအပ်ပါသော အမျိုးသား လွှတ်တော် ဥက္ကဋ္ဌကြီး ခင်ဗျား။ ဆက်လက်ပြီး အပိုဒ်ခွဲ (ဃ) ဥပဒေကြမ်းများအပေါ် ဆွေးနွေး အကြံပြုခြင်းများကို ဆက်လက်ပြီး တင်ပြ သွားမှာ ဖြစ်ပါတယ်။ ဥပဒေကြမ်းပူးပေါင်းကော်မတီ ၊ အမျိုးသားလွှတ်တော် ဥပဒေကြမ်း ကော်မတီတို့က ဥပဒေကြမ်းများကို ဆွေးနွေးစိစစ်ရာတွင် ကော်မရှင်အဖွဲ့ဝင် ကျွမ်းကျင်သူ များက ဥပဒေ (၂၄)ခုအား အစည်းအဝေး တက်ရောက်၍ ဆွေးနွေးအကြံပြု ခဲ့ကြပါ တယ်။ အချိန်ကို ငဲ့ညှာသောအားဖြင့် အပိုဒ်ခွဲငယ် ၁ မှ ၂၄ ထိအား ဖတ်ပြခြင်း မပြုတော့ဘဲ ကိုယ်စားလှယ်များထံ ကြိုတင်ဖြန့်ဝေ ပေးထားသည့်စာရင်းအတိုင်းပဲ ဖြစ်ပါတယ်။

ဆက်လက်ပြီး အပိုဒ်ခွဲငယ် ဥပဒေကြမ်းရေးဆွဲခြင်းကို ဆက်လက်ပြီး တင်ပြသွား မှာ ဖြစ်ပါတယ်။

၁။ လာဘ်ပေးလာဘ်ယူပပျောက်ရေး လာဘ်ပေးလာဘ်ယူမှု ပပျောက်ရေး ဥပဒေကြမ်း အား လမ်းညွှန်ချက်နှင့် အညီ စတင်ရေးဆွဲ ပြီး သက်ဆိုင်ရာ အဖွဲ့အစည်းများ၊ ပုဂ္ဂိုလ်များနှင့် ညှိနှိုင်းပြင်ဆင်၍ ၄-၇-၂၀၁၂ ရက်နေ့ တွင် ဥပဒေကြမ်း တင်ပြခဲ့ပါတယ်။

၂။ အမျိုးသားလွှတ်တော်ဆိုင်ရာနည်းဥပဒေများကို ပြင်ဆင်သည့် နည်းဥပဒေများ မူကြမ်းကို အမျိုးသားလွှတ်တော် ဥပဒေကြမ်းကော်မတီနှင့်ညှိနှိုင်းရေးဆွဲပြီး ၂၀၁၂ ခုနှစ်၊ ဇူလိုင်လတွင် တင်ပြခဲ့ပါတယ်။

၃။ ပြည်ထောင်စုလွှတ်တော်ဆိုင်ရာ နည်းဥပဒေများကို ပြင်ဆင်သည့်နည်းဥပဒေများ မူကြမ်းကို အမျိုးသားလွှတ်တော် ဥပဒေကြမ်းကော်မတီနှင့်ညှိနှိုင်းရေးဆွဲပြီး ၂၀၁၂ ခုနှစ်၊ ဇူလိုင်လတွင် တင်ပြခဲ့ပါတယ်။

၄။ မြန်မာနိုင်ငံလွှတ်တော်ဆိုင်ရာ အဖွဲ့အစည်း စည်းမျဉ်းဥပဒေများ မူကြမ်းကို ၂၀-၈-၂၀၁၂ ရက်နေ့မှာ ရေးဆွဲပြီး အမျိုးသားလွှတ်တော် ဥပဒေကြမ်းကော်မတီမှ တစ်ဆင့် အမျိုးသားလွှတ်တော် ဥက္ကဋ္ဌထံ တင်ပြခဲ့ ခြင်းတို့ပဲ ဖြစ်ပါတယ်။

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော် ကိုယ်စားလှယ်များခင်ဗျား။ ကျွန်တော်တို့ ဘဏ္ဍာရေးနှင့်ဥပဒေရေးရာ ကော်မရှင် အဖွဲ့ဝင်များ ဟာ ပြည်ထောင်စုလွှတ်တော်၊ အမျိုးသားလွှတ်တော်ရဲ့ အစည်းအဝေးများမှာ တက်ရောက်လျက် ရှိကြပါကြောင်းနှင့် အမျိုးသားလွှတ်တော် ဥက္ကဋ္ဌကြီးရဲ့ လမ်းညွှန်ချက် များနှင့်အညီ ပေးအပ်သော လုပ်ငန်းတာဝန်များကို ကျေပွန်စွာ ထမ်းဆောင်လျက် ရှိပါကြောင်း လေးစားစွာ တင်ပြရင်း နိဂုံးချုပ်အပ်ပါတယ် ခင်ဗျား။ ကျေးဇူးတင်ပါတယ်။

အချိန်၊ ၁၁:၁၁။

**ဥက္ကဋ္ဌ။** ။အမျိုးသားလွှတ်တော် ကို ယ်စားလှယ်များ ခင်ဗျား။ ပထမအကြိမ် အမျိုးသားလွှတ်တော် စတုတ္ထအစည်းအဝေးကို ယနေ့ ရပ်နားမှာ ဖြစ်တဲ့အတွက် အခု တင်သွင်းသွားတဲ့ ဘဏ္ဍာရေးနှင့်ဥပဒေရေးရာကော်မရှင်ရဲ့ အစီရင်ခံစာ ၊ မကြာမီ တင်သွင်း မယ့် တိုင်းရင်းသားရေးရာကော်မတီရဲ့ အစီရင်ခံစာတို့ကို ဆွေးနွေးခြင်း မပြုဘဲနဲ့ ယနေ့ပဲ လွှတ်တော်ရဲ့ အတည်ပြုချက်ကို ဆောင်ရွက်မှာ ဖြစ်ပါတယ်။

ဒီလုပ်ငန်းနဲ့ပတ်သက်လို့ လွှတ်တော်ရဲ့ သဘောထားရယူပါမယ်။

အားလုံး သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။ ]

သဘောတူတယ်ဆိုရင် အမျိုးသားလွှတ်တော် ဘဏ္ဍာရေးနှင့် ဥပဒေရေးရာ ကော်မရှင်က မိမိရဲ့ အစီရင်ခံစာကို အတည်ပြုပေးဖို့ အဆိုတင်သွင်းဖို့ ဖြစ်ပါတယ်။

**အမျိုးသားလွှတ်တော် ဘဏ္ဍာရေးနှင့်ဥပဒေရေးရာကော်မရှင်၏ အစီရင်ခံစာကို သဘောတူလက်ခံရန် အဆိုတင်သွင်းခြင်းနှင့် အမျိုးသားလွှတ်တော်၏ အတည်ပြုချက်ရယူခြင်း**

အချိန်၊ ၁၁:၁၁။

**ဦးအောင်ထွန်း (ဥက္ကဋ္ဌ၊ ဘဏ္ဍာရေးနှင့် ဥပဒေရေးရာ ကော်မရှင် )။** ။ လေးစား အပ်ပါသော အမျိုးသားလွှတ်တော် ဥက္ကဋ္ဌကြီးနဲ့ အမျိုးသားလွှတ်တော် ကိုယ်စားလှယ်များ

ခင်ဗျား။ ယခု တင်သွင်းသွားတဲ့ ဘဏ္ဍာရေးနဲ့ ဥပဒေရေးရာကော်မရှင်ရဲ့ အစီရင်ခံစာ ကို လွှတ်တော်မှ အတည်ပြုပေးပါရန် အဆို တင်သွင်းအပ်ပါတယ် ခင်ဗျား။

**ဥက္ကဋ္ဌ။** ။အဆိုကို အတည်ပြုဖို့ လွှတ်တော်ရဲ့သဘောထား ရယူပါမယ်။

အမျိုးသားလွှတ်တော် ဘဏ္ဍာရေးနဲ့ဥပဒေရေးရာ ကော်မရှင်ရဲ့ အစီရင်ခံစာကို အတည်ပြုဖို့ -

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က သဘောတူပါသည်။ ]

လွှတ်တော်က သဘောတူတဲ့အတွက် အမျိုးသားလွှတ်တော် ဘဏ္ဍာရေးနဲ့ ဥပဒေရေးရာ ကော်မရှင်ရဲ့ အစီရင်ခံစာကို လွှတ်တော်က အတည်ပြုကြောင်း ကြေညာ ပါတယ်။ (ဩဘာသံများ )

အချိန် ၁၁:၁၂။

**ဥက္ကဋ္ဌ။** ။အစည်းအဝေးကို (၁၅)မိနစ် ခေတ္တ ရပ်နားပါမယ်။

အချိန် ၁၁:၁၂။

**အခမ်းအနားမှူး။** ။အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါပြီ

ခင်ဗျား။

**အခမ်းအနားမှူး။** ။ အားလုံး ထွက်ခွာနိုင်ပါပြီ ခင်ဗျား။

[အစည်းအဝေးကို (၁၁:၁၂) နာရီအချိန်တွင် ခေတ္တရပ်နားပြီး (၁၁:၂၇) နာရီအချိန် တွင် ပြန်လည် ကျင်းပပါသည်။ ]

အချိန် ၁၁:၂၇။

**အခမ်းအနားမှူး။** ။အမျိုးသားလွှတ်တော် ကိုယ်စားလှယ်များ ခင်ဗျား။

အစည်းအဝေး ပြန်လည် စတင်တော့မှာ ဖြစ်ပါ တယ်။

**အခမ်းအနားမှူး။** ။အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီ

ခင်ဗျား။

[အမျိုးသားလွှတ်တော် ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည် . စင်မြင့်ပေါ်သို့ ကြွရောက်နေရာယူပါသည်။ ]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

**အမျိုးသားလွှတ်တော် တိုင်းရင်းသားရေးရာ ကော်မတီက ကော်မတီ၏ အစီရင်ခံစာကို အမျိုးသားလွှတ်တော်သို့ ဖတ်ကြား တင်သွင်းခြင်း**

အချိန်၊ ၁၁:၂၈။

ဥက္ကဋ္ဌ။ ။အစီအစဉ်(၁၁)ဖြစ်ပါတယ်။ အမျိုးသားလွှတ်တော် တိုင်းရင်းသား ရေးရာကော် မတီရဲ့ အစီရင်ခံစာကို လွှတ်တော်သို့ ဖတ်ကြားတင်သွင်းဖို့ ဖြစ်ပါတယ်။

အချိန်၊ ၁၁:၂၈။

ဦးဆိုင်ပေါင်းနပ် (ဥက္ကဋ္ဌ၊ တိုင်းရင်းသားရေးရာကော်မတီ )။ ။လေးစား အပ် ပါသော အမျိုးသားလွှတ်တော် ဥက္ကဋ္ဌ ခင်ဗျား။ ကျွန်တော်က ရှု မ်းပြည်နယ် မဲဆန္ဒနယ် အမှတ် (၁၂)မှ ဦးဆိုင် ပေါင်းနပ် ဖြစ်ပါတယ်။ ဒီကနေ့ ကျွန်တော်တို့ တိုင်းရင်းသားရေး ရာ ကော်မတီများအဖွဲ့ရဲ့အစီရင်ခံစာ၊ ယနေ့ကြွရောက်လာကြတဲ့ အမျိုးသားလွှတ်တော် ကိုယ်စားလှယ်များအား တင်ပြခွင့် ရရှိတဲ့အတွက် ကြောင့် အများကြီးပဲ ကျေးဇူးတင်ပါတယ်။ အဲဒီတော့ ဥက္ကဋ္ဌကြီးနှင့်တကွ ဒီကနေ့ အစည်းအဝေး ကြွရောက်လာကြတဲ့ အမျိုးသား လွှတ်တော် ကိုယ်စားလှယ်ကြီးများ အားလုံး ရွှင်လန်းချမ်းမြေ့ကြပါစေလို့ ရှေးဦးစွာ ကျွန်တော့် အနေနဲ့ အနည်း ငယ် နှုတ်ခွန်းဆက်သ အပ်ပါတယ်။

လေးစားအပ် သော အမျိုးသားလွှတ်တော် ဥက္ကဋ္ဌ ခင်ဗျား။ ကျွန်တော် တို့ရဲ့ အစီရင်ခံစာနဲ့ ပတ်သက်ပြီးတော့ အတိုချုံးကို ကျွန်တော်တို့ ရေးသား ခြင်း ဖြစ်ပါတယ်။ ကျွန်တော် တို့ရဲ့ အစီရင်ခံစာကလည်း (၁၁)မျက်နှာ လောက်ပဲ ရှိပါတယ်။ အမှန်အားဖြင့် ဒီရေးသားစရာ အကြောင်းအချက်တွေတော့ အများကြီး ရှိပါတယ်။ သို့သော် အဘက်ဘက်က လုပ်ဆောင်လျက်ရှိသော လုပ်ငန်း များတွေ ကျွန်တော်တို့ ပြီးမြောက်အောင် မဆောင်ရွက်နိုင်သေးတဲ့ အတွက်ကြောင့် ကျွန်တော်တို့ ယခုလို ဖြစ်ပျက် နေတဲ့ အနေအထားကို အမျိုးသားလွှတ်တော် သိရှိအောင် ကျွန်တော်တို့ အတိုချုံး တင်ပြ ခြင်း ဖြစ်ပါတယ်။ ဒီ (၁၁)မျက်နှာထဲမှာ မကြာမီ ကျွန်တော်တို့ ကော်မတီ အတွင်းရေး မှူး ဦးခက် ထိန်နန် က

တင်ပြသွားမှာ ဖြစ်ပါတယ်။ တင်ပြတဲ့နေရာမှာလည်း မ လိုအပ်တဲ့ စာမျက်နှာတွေကိုလည်း ဖတ်ကြား မှာ မဟုတ်တဲ့ အတွက်ကြောင့်လည်းပဲ အတိုချုံးဖတ်ကြားသွားဖို့ ဖြစ်ပါတယ်လို့ ကျွန်တော် တင်ပြအစီရင်ခံအပ်ပါတယ်။

လေးစားအပ်ပါသော ဥက္ကဋ္ဌကြီး ခင်ဗျား။ ကျွန်တော် တို့ရဲ့ အဖွဲ့အစည်း ဟာ လွန်ခဲ့တဲ့ ၂၆-၁-၂၀၁၂ ခုနှစ်နေ့မှာ ဖွဲ့စည်းခဲ့ ပါတယ်။ အမျိုးသား လွှတ်တော် ဥက္ကဋ္ဌကြီးရဲ့ ကြီးမားတဲ့ အမြော်အမြင်နဲ့ ကျွန်တော်တို့ တိုင်းရင်းသားရေးရာ ကော်မတီထဲ မှာ အတွေ့အကြုံရှိတဲ့ ပုဂ္ဂိုလ်၊ ဥပမာ အဘ ဦးကျော်ဒင်တို့လို ၊ အဘ ဦးစုန်တိန် ယိန်း တို့လို၊ ဦးလျှူကွယ်ရှိတို့လို ၊ ဦးမောင်စော ဖြူတို့လို ပုဂ္ဂိုလ်များ ပါဝင်ဖွဲ့စည်းတဲ့ အတွက်ကြောင့် တိုင်း ရင်း သားရေးရာ အ ခြေအနေ အစစအရာရာ ဂဿဏာန သိကျွမ်းခဲ့တဲ့ပုဂ္ဂိုလ်များ ဖြစ်သလို တိုင်းရင်းသားလူမျိုးများရဲ့ လုံခြုံရေးတွေနဲ့ ပတ်သက် ပြီးတော့ အကာအကွယ်ပေးနိုင် ဖို့ တပ်မတော်မှ အတွေ့အကြုံရှိတဲ့ ဗို လ်မှူးကြီးလှထွန်း တို့လို ပါဝင်တဲ့အတွက် ကျွန်တော်တို့ဟာ အများကြီး အထောက်အကူ ရရှိပါတယ်။

အဲဒီတော့ ဒီ ကော်မတီမှာ ကျွန်တော့်အနေနဲ့ အမျိုးသားလွှတ်တော် ဥက္က ဋ္ဌကြီးရဲ့ တာဝန်ပေးချက်အရ ကော်မ တီရဲ့ ဥက္ကဋ္ဌဖြစ်ပြီးတော့ ဦးခက်ထိန်နန်က အတွင်း ရေးမှူး ဖြစ်တဲ့အကြောင်း ကျွန်တော် တင်ပြ အပ်ပါတယ်။ အဲဒီတော့ ကျွန်တော်တို့ရဲ့ ဒီ အဓိက ရည်ရွယ်ချက်၊ ရည်မှန်းချက် ကတော့ ကျွန်တော်တို့ က (၆) ရပ် ကျွန်တော်တို့ တင်ပြ ထားပါတယ်။ အဲဒီဟာကတော့ တိုင်းရင်းသားလူမျိုးများ အချင်းချင်း အပြန်အလှန် နားလည်မှု တည်ဆောက်နိုင် ဖို့၊ ပိုမိုပြီးတော့ စည်းလုံးညီညွတ်ဖို့၊ နောက်ပြီးတော့ ကျွန်တော်တို့ အစဉ်ထာဝရ အချင်းချင်း ရင်းနှီးချစ်ခင်ကြပြီး မှ အေးချမ်းမှုကို တည်ဆောက် သွားဖို့၊ ကျွန်တော်တို့ တိုင်းရင်းသားလူမျိုးများရဲ့ ဒီတာဝန်နဲ့ မူလအခွင့်အရေးတွေကို ဆောင်ရွက်ပေးဖို့ ၊ နောက်တိုင်းရင်းသားလူမျိုးများရဲ့ ယဉ်ကျေးမှုလေ့ထုံးစံဘာသာတွေ ကို ကျွန်တော်တို့ ကူညီဆောင်ရွက် ပေးဖို့၊ တိုင်းရင်းသားလူမျိုး များရဲ့ လူမှုစီးပွားရေး ဘဝတွေကို ကျွန်တော်တို့ ဖြစ်ထွန်းအောင် ဆောင်ရွက်ဖို့စတဲ့ ရည်ရွယ်ချက်တွေနဲ့ ကျွန်တော်တို့ ဆောင်ရွက်ခြင်းဖြစ်ပါတယ်။

အဲဒီ ရည်ရွယ်ချက်တွေ အောင်မြင်နိုင်အောင် ဒါကို ကျွန်တော်တို့ မဟာဗျူဟာ သဘောနဲ့ ထားပြီးတော့ ကျွန်တော်တို့ရဲ့ နည်းဗျူဟာကတော့ နံပါတ် (၁) ကျွန်တော်တို့ အဓိက တိုင်းရင်းသား လူမျိုးများရဲ့ ဘဝကို ကွင်းဆင်းလေ့လာဖို့၊ လေ့လာသိရှိရတဲ့ အချက်ပေါ်မှာ ကျွန်တော်တို့ ဆက်လက်ပြီး တော့ လုပ်သင့်လုပ်ထိုက် ကျွန်တော်တို့ ရဲ့ အမျိုးသားလွတ်တော်ကို တင်ပြသင့်၊ တင်ပြထိုက်တဲ့ ကိစ္စတွေကို တင်ပြသွားဖို့ ဖြစ်ပါတယ်။

အဲဒီတော့ ကျွန်တော်တို့ ဒီလို လုပ်တဲ့နေရာမှာ တိုင်းရင်းသားလူမျိုးများ အချင်းချင်း ရိုင်းပင်းကူညီတတ်ဖို့၊ စာနာ ထောက်ထားတတ်ဖို့၊ တစ်ဦးကို တစ်ဦး အပြန်အလှန် ချစ်ခင်ရင်းနှီးကြဖို့စတဲ့ အချက် တွေကို ကျွန်တော်တို့ တည်ဆောက်သွားဖို့ နည်းဗျူဟာတစ်ခုအ နေနဲ့ ကျွန်တော်တို့ ဆောင်ရွက်တယ်။ အဲဒီလိုဆောင်ရွက်နေရင်းနဲ့ပဲ တိုင်းရင်းသား လူမျိုးများတို့ရဲ့ ယဉ်ကျေးမှု ဓလေ့ထုံးစံတွေကို ကျွန်တော်တို့ ဆောင်ရွက်ဖို့ ၊ နောက်ပြီးတော့ တိုင်းရင်းသားလူမျိုးများရဲ့ လူမှုစီးပွားရေးဘဝတိုးတက်ဖို့ ကျွန်တော်တို့ ဆောင်ရွက်ဖို့၊ ကျွန်တော်တို့ရဲ့ တိုင်းရင်းသားတွေဟာလည်း ပြည်ပဲ စိတ်ဓာတ်ရေးရာမှာ မြင့်မား ပြီးတော့ ကျွန်တော်တို့ရဲ့ ယဉ်ကျေးမှု ဓလေ့ထုံးတမ်း ကျွန်တော်တို့ အမျိုးသားလက္ခဏာ မပပျောက်အောင် လေ့ကျင့်တတ်ဖို့၊ ရင့်ကျက်သွားဖို့ ကျွန်တော်တို့ ဒါကို ဆောင်ရွက်ဖို့ နည်းဗျူဟာတစ်ရပ်အနေနဲ့ ကျွန်တော်တို့ ဆောင်ရွက် ပါတယ်။

နောက်ဆုံး ကျွန်တော်တို့ ဒီကိစ္စဟာ ပိုမိုပြီးထိရောက်အောင်မြင် ဖို့ ကျွန်တော်တို့ တိုင်းရင်းသားလူမျိုးများအားလုံး ဟာ တရားဥပဒေရဲ့စိုးမိုးမှု သဘောသဘာဝ ကို သိရှိနားလည်ပြီးတော့ ဒီမိုကရေစီ အလေ့အကျင့် ရရှိအောင်လည်းပဲ လူထုအကြားမှာ ကျွန်တော်တို့ ကွင်းဆင်းပြီးတော့ ကျွန်တော်တို့ အလုပ်ရုံဆွေးနွေးပွဲ သဘောအနေနဲ့ သော်လည်းကောင်း ၊ ကျွန်တော်တို့ ဒီဟောပြောပွဲ တစ်ခုခုအနေနဲ့ သော်လည်းကောင်း ဆောင်ရွက်နိုင်ဖို့၊ ဆောင်ရွက်ဖို့ အခြေအနေ ရှိလာခဲ့လို့ရှိရင် ကျွန်တော်တို့ အမျိုးသား လွတ်တော် ဥက္ကဋ္ဌကို တင်ပြပြီးမှ ဥက္ကဋ္ဌရဲ့ ခွင့်ပြုချက်နဲ့ ဒီအချက် ဒီနည်းဗျူဟာတွေကို ကျွန်တော်တို့ ဆောင်ရွက်ဖို့ ဖြစ်ပါတယ်လို့ ကျွန်တော့် အနေနဲ့ အနည်းငယ် အစီရင်ခံ တင်ပြအပ်ပါတယ်။

ကျွန်တော်တို့ရဲ့ နည်းဗျူဟာ (၆)ချက်ထဲမှာ ပထမဦးဆုံးဖြစ်တဲ့ ကျွန်တော်တို့ ကွင်းဆင်းလေ့လာ လူထုရဲ့ ဘဝအခြေအနေတွေကို သိရှိဖို့ တကယ်ပဲ ရင်းနှီးမှုရရှိအောင် တည်ဆောက်ဖို့ လွှတ်တော်နဲ့ အစိုးရ ကြား၊ အစိုးရနဲ့ ပြည်သူကြား အချင်းချင်း အချိတ်အဆက်တွေ ရရှိအောင် ကျွန်တော် တို့ တည်ဆောက်ဖို့ ပထမခရီးစဉ် အဖြစ် ကျွန်တော်တို့ ဒီပြည်သူ့လွှတ်တော် တိုင်းရင်းသားရေးရာနဲ့ ပူးပေါင်း ပြီးတော့ ကျွန်တော်တို့ ကွင်းဆင်းခဲ့ပါတယ်။

အဲဒီလိုကွင်း ဆင်းတဲ့နေရာမှာ ကျွန်တော့် အနေနဲ့ လုပ်ငန်းပိုင်းအနေနဲ့ များတွေ့ကိုတော့ အတွင်းရေးမှူး မကြာမီ တင်ပြအစီရင်ခံ မှာ ဖြစ်တယ်။ အဲဒီလို ကျွန်တော်တို့ ဆောင်ရွက် တာဟာ အမျိုးသားလွှတ်တော် ဥက္ကဋ္ဌကို အထူးပဲ ကျေးဇူးတင် လိုတဲ့အချက်က ဥက္ကဋ္ဌရဲ့ ညွှန်ကြားချက်အရ တိုင်းနှင့်ပြည်နယ် တစ်ခုလုံးက ကျွန်တော်တို့ရဲ့ ခရီးစဉ်ကို အ ဖက်ဖက်က အထောက်အကူပြုပါတယ်။ ကျွန်တော်တို့ကိုလည်း အထူး အလေးအနက် ထားပြီးတော့ ဧည့်ခံပါတယ်။ လိုအပ်တာတွေကို လည်း ကျွန်တော်တို့ကို ဆောင်ရွက်ပေးတယ်။ ကျွန်တော်တို့ ဒီတွေ့ရှိရမယ့် အစိုးရအဖွဲ့အစည်းနဲ့ တွေ့ရှိ ရမယ့် လွှတ်တော်အဖွဲ့ နဲ့၊ တွေ့ရှိရမယ့် လူထုအပိုင်းအနေနဲ့ လည်းပဲ စည်စည် ကားကားနဲ့ အောင်အောင်မြင်မြင် အဖက်ဖက်က ဆွေးနွေးတာကိုလည်း တွေ့ရှိရပါတယ်။

ဒါဟာ ကျွန်တော်တို့ အမျိုးသားလွှတ်တော် ဥက္ကဋ္ဌ ရဲ့ ညွှန် ကြားမှုနဲ့ အတူ ကျွန်တော်တို့ သားချင်းဖြစ်လို့ အောင်မြင်မှု ဒီလောက် ရရှိတယ် လို့လည်း ကျွန်တော့်အနေနဲ့ ဝန်ခံတင်ပြလိုပါတယ်။ အထူးသဖြင့် ဒီတိုင်းနဲ့ပြည်နယ် တစ်ခုနှင့် တစ်ခုစပ် ကြား၊ တိုင်းဒေသကြီး အချင်းချင်းစပ်ကြား ရှိတဲ့ အခက်အခဲလေးတွေကိုလည်း ကျွန်တော်တို့ တတ်နိုင်သ၍ ဖြေရှင်း နိုင်ခဲ့သလို၊ ပြောကြားနိုင်ခဲ့သလို၊ ဆွေးနွေးနိုင်ခဲ့သလို ပြည်သူနဲ့ အစိုးရကြား ရှိတဲ့ အခက်အခဲ လေးတွေကိုလည်း ကျွန်တော် တို့ တတ် နိုင်သ၍ ဆောင်ရွက် နိုင်ခဲ့တယ်။ ဒါကြောင့်မို့လို့ ကျွန်တော်တို့ရဲ့ သွားရေးလာရေးက အစ ဒီတိုင်းဒေ သကြီးမှာ၊ ပြည်နယ်မှာ တာဝန်ရှိတဲ့ ပုဂ္ဂိုလ် နယ်စပ်တစ်ခုနဲ့ တစ်ခု လုံခြုံရေးပေးပြီးမှ စောင် ရှောက်ခဲ့တဲ့ လုပ်ငန်းတွေအားလုံး လည်း ကျွန်တော်တို့ကို ဆောင်ရွက်ပေးတဲ့ အကြောင်း ကျွန်တော့် အနေနဲ့ အတိုချုံး ကျွန်တော်တို့ အမျိုးသားလွှတ်တော် ဥက္ကဋ္ဌ ကို ဂါရဝတရား နဲ့

တင်ပြအစီရင်ခံရင်း နဲ့ တိုင်းနဲ့ ပြည်နယ် အသီးသီးရှိတဲ့ ဝန်ကြီးချုပ် ဥက္ကဋ္ဌကိုလည်း ကျေးဇူးတင် ပါကြောင်း ပြောကြားရင်း နိဂုံးချုပ်အပ်ပါတယ်။

အချိန်၊ ၁၁:၃၈။

**ဦးခက်ထိန်နန်(အတွင်းရေးမှူး၊ တိုင်းရင်းသားရေးရာကော်မတီ)။ ။ လေးစား**

အပ်ပါသော အမျိုးသားလွှတ်တော် ဥက္ကဋ္ဌကြီး နှင့် အမျိုးသားလွှတ်တော်ကိုယ်စားလှယ်များ အားလုံး မင်္ဂလာအပေါင်းနှင့် ပြည့် စုံကြပါစေ။ ကျွန်တော့် ရဲ့ အစီရင်ခံစာကို အနည်း ငယ် ချို့ပြီးတော့ ဖတ်ကြား တင်သွင်းခွင့်ပြုပါရန် တင်ပြအပ်ပါတယ် ။

အမျိုးသားလွှတ် တော်သည် အမျိုးသားလွှတ် တော်၊ တိုင်းရင်းသား ရေးရာ ကော်မတီကို လွန်ခဲ့တဲ့ ၂၆-၁-၂၀၁၁ ရက်နေ့တွင်လည်းကောင်း၊ ၁-၉-၂၀၁၂ ရက်နေ့တွင် လည်းကောင်း ပြန်လည် ပြင်ဆင်ပြီးတော့ ဖွဲ့စည်းခဲ့ပါ တယ်။ အမျိုးသားလွှတ်တော် တိုင်းရင်းသားရေးရာ ကော်မတီရဲ့ ရည်ရွယ်ချက်များ မှာ -

- (က) တိုင်းရင်းသားညီအစ်ကို အချင်းချင်း အပြန်အလှန် နားလည်မှု တည်ဆောက် နိုင်ရန်၊
- (ခ) တိုင်းရင်းသားစည်းလုံးညီညွတ်ရေး ပိုမိုဖြစ်ထွန်း ဖော်ဆောင်နိုင်ရန်၊
- (ဂ) ပြည်ထောင်စုမြန်မာနိုင်ငံတွင် တိုင်းရင်းသားညီအစ်ကို အချင်းချင်း အစဉ်ထာဝရ ချစ်ကြည်ရင်းနှီးမှု ရရှိရန်နှင့် တည်ငြိမ်အေးချမ်းမှု ရှိရန်၊
- (ဃ) တိုင်းရင်းသားလူမျိုးများ၏ မူလအခွင့်အရေးများနှင့် တာ ဝန်ဆိုင်ရာများ လေ့လာရန်၊
- (င) တိုင်းရင်းသားလူမျိုးများ၏ ဘာသာ၊ စာပေ၊ ယဉ်ကျေးမှု၊ ဓလေ့ထုံး စံများ လေ့လာရန်၊
- (စ) တိုင်းရင်းသားလူမျိုးများ၏ လူမှုစီးပွားရေး ဘဝများ လေ့လာရန် တို့ ဖြစ်ပါတယ်။

အမျိုးသားလွှတ် တော်၊ တိုင်းရင်းသား ရေးရာ ကော်မတီ ဖွဲ့စည်းခြင်းနဲ့ အစည်းအဝေး များ ကျင်းပခြင်းများမှာ အစီရင်ခံစာ ပါအတိုင်း ဖြစ်ပါတယ်။ အမျိုးသား

လွှတ်တော်၊ တိုင်းရင်းသား ရေးရာကော်မတီကို အမျိုးသားလွှတ် တော်ရုံးရဲ့ ၁-၉-၂၀၁၂ ရက်စွဲပါ အမိန့်ကြော်ငြာစာအမှတ် ၃၉/၂၀၁၂ အရ ကော်မတီဝင်များထဲမှ (ဗ) မှာ ဗိုလ်မှူးမြင့် နိုင်သန်း အစား ဗိုလ်မှူးကြီး အောင်ခင်ဇော် အား တာဝန် ပြန်လည်ပေးအပ် သည် ဖြစ်ပါ၍ အမည် ပြန်လည်ပြောင်းလဲရန် ဖြစ်ပါတယ်။

ဆောင်ရွက်ချက်များ နံပါတ် (၇) ကော်မတီသည် စတုတ္ထအကြိမ် ပုံမှန် ပြည်ထောင်စုလွှတ်တော် အစည်းအဝေးနဲ့ အမျိုးသားလွှတ်တော် အစည်းအဝေးတွင် တိုင်းရင်းသား လူမျိုး များနဲ့ စပ်လျဉ်းသော စာ ပေါ် ယဉ် ကျေးမှုနှင့် အခွင့်အ ရေးဆိုင်ရာ အငြင်းပွားမှုများ တ င်ပြနိုင် ရေးနှင့် သမိုင်းပြုစု ရေးလုပ်ငန်းများ ကို ကော်မတီ ဝင်အသီးသီး မှ လေ့လာရန် ဆုံးဖြတ်ခဲ့ပါသည်။ ထိုသို့ ဆုံးဖြတ်တဲ့ အတိုင်း အ ကောင်အထည် ဖော် ဆောင်ရွက် သွားနိုင် ရေးအတွက် တိုင်းရင်းသားလူမျိုးများရှိရာ ပြည်နယ် /တိုင်း ဒေသကြီး အသီးသီးသို့ နယ် မြေဒေသ ကွင်းဆင်း လေ့လာရေး ခရီးများသွား ရောက်ရန် သဘောတူ ဆုံးဖြတ်ခဲ့ကြပါတယ် ။

အစည်းအ ဝေးဆုံးဖြတ်ချက်များအရ ၂-၅-၂၀၁၂ ရက်နေ့မှစ၍ နယ် မြေဒေသ ကွင်းဆင်း လေ့လာရေးခရီးစဉ်များ သွား ရောက်ရန် စီမံချက် ရေးဆွဲပြီး ၂၀-၃-၂၀၁၂ ရက် နေ့တွင် အမျိုးသားလွှတ် တော် ဥက္ကဋ္ဌထံ တင်ပြခဲ့ရာ ၂၁-၃-၂၀၁၂ ရက်နေ့တွင် ဥက္ကဋ္ဌမှ ခွင့်ပြုခဲ့ပါသည်။

ခရီးစဉ် များ သွားရောက်ခြင်း ၊ အမျိုးသားလွှတ် တော်နှင့် ပြည်သူ့လွှတ် တော်၊ တိုင်းရင်းသား ရေးရာနှင့် ပြည်တွင်းငြိမ်းချမ်း ရေး ဖော်ဆောင်မှု ကော်မတီ နှစ်ရပ် ပူးပေါင်း၍ နယ်မြေဒေသ ကွင်းဆင်း လေ့လာရေး ခရီးစဉ်များ ကို ၂၁-၅-၂၀၁၂ မှ ၁၁-၆-၂၀၁၂ ရက်နေ့ အထိ အောက်ပါ အတိုင်း သွားရောက်ခဲ့ပါ တယ်။

ကော်မတီဥက္ကဋ္ဌ (၂)ဦးနှင့် အဖွဲ့ဝင်များပူး ပေါင်းခရီးစဉ် ရန်ကုန်မြို့၊ ရန်ကုန်တိုင်း ဒေသကြီး၊

ကော်မတီဥက္ကဋ္ဌ ဦးသိန်း ဇော် ဦး ဆောင် သောအဖွဲ့ (၁) ရခိုင်ပြည်နယ် စစ်တွေမြို့၊ ကချင်ပြည်နယ် မြစ်ကြီးနားမြို့၊ စစ်ကိုင်းတိုင်းဒေသကြီး မုံရွာမြို့၊ မန္တလေးတိုင်းဒေသကြီး မန္တလေးမြို့၊ ချင်းပြည်နယ် ဟားခါးမြို့၊

ကော်မတီဥက္ကဋ္ဌ ဦးဆိုင် ပေါင်းနပ် ဦး ဆောင်သောအဖွဲ့ (၂)က တနင်္သာရီတိုင်း ဒေသကြီး ထားဝယ်မြို့၊ ကရင်ပြည်နယ် ဘားအံမြို့၊ မွန်ပြည်နယ် မော်လမြိုင်မြို့၊ ရှမ်းပြည်နယ် တောင်ကြီးမြို့၊ ကယားပြည်နယ် လွိုင်ကော်မြို့၊ ပဲခူးတိုင်းဒေသကြီး ပဲခူးမြို့၊ ဧရာဝတီတိုင်းဒေသကြီး ပုသိမ်မြို့၊ မကွေးတိုင်းဒေသကြီး မကွေးမြို့ တို့ ဖြစ်ပါတယ်။

တွေ့ဆုံဆွေးနွေးခြင်း နဲ့ အစည်းအဝေး များ ဆောင်ရွက်ခြင်း ၊ နံပါတ် (၁၃) နံနက်ပိုင်း တွင် သက်ဆိုင်ရာ ပြည်နယ် /တိုင်း ဒေသကြီး ဝန်ကြီးချုပ်၊ လွှတ် တော်ဥက္ကဋ္ဌ၊ အစိုးရ အဖွဲ့ဝင်ဝန်ကြီးများ၊ တရားသူကြီးချုပ်၊ ဥပဒေချုပ်၊ စာရင်းစစ်ချုပ်နှင့် အစိုးရအဖွဲ့မှ အထူးဖိတ်ကြား ထားသော အခြားပုဂ္ဂိုလ်များနှင့် တွေ့ဆုံပွဲအခမ်းအနား အစီအစဉ် စတင် ပြုလုပ်ပါသည်။ အခမ်းအနား အစီအစဉ်များအဖြစ် (၁)ဝန်ကြီးချုပ်မှ ကြိုဆိုနှုတ်ခွန်းဆက် စကား ပြောကြားခြင်း၊ (၂) အမျိုးသား လွှတ်တော်၊ တိုင်းရင်းသား ရေးရာကော်မတီ ဥက္ကဋ္ဌ ဦးဆိုင် ပေါင်းနပ် မှ အမှာစကား ပြောကြားခြင်းနှင့် နယ်မြေဒေသ ကွင်းဆင်း လေ့လာရေးခရီးစဉ်ရဲ့ ရည်ရွယ်ချက် ၊ ရည်မှန်းချက်များကို ရှင်းလင်းဆွေးနွေးပြီး နောက် မိမိကိုယ်ကိုနှင့် ကော်မတီအဖွဲ့ဝင်များအား မိတ်ဆက်ခြင်း အစီအစဉ် ပြုလုပ် ပါတယ်။

(၃) ပြည်နယ် / တိုင်းဒေသကြီး လွှတ် တော်ဥက္ကဋ္ဌမှ လွှတ်တော်ဆိုင်ရာ လုပ်ငန်းများ ဆောင်ရွက်နိုင်မှု၊ အစည်းအ ဝေးများ ကျင်းပပြုလုပ်နိုင်မှု၊ ဆက်လက် ဆောင်ရွက်ရမည့် လုပ်ငန်းများ အခြေအနေနှင့် လွှတ်တော်များ အချင်းချင်း ဆက်သွယ်နိုင် မည့်နည်းလမ်းများ အခြေအနေတို့ကို ရှင်းလင်း ဆွေးနွေးခြင်း၊ (၄)ကော်မတီအတွင်းရေးမှူး ဦးခက်ထိန်နန် မှ လုပ်ငန်းဆိုင်ရာ ကိစ္စရပ်များကို ရှင်းလင်းဆွေးနွေး ခြင်း၊ (၅) တက်ရောက် လာကြသော ပုဂ္ဂိုလ်များမှ အ ထွေထွေဆွေးနွေးတင်ပြခြင်းနှင့် မေးမြန်းခြင်း၊ (၆) ကော်မတီ ဥက္ကဋ္ဌနှင့် အဖွဲ့ဝင်များ၊ ဥပ ဒေပညာရှင်များနှင့် ပြည်သူ့လွှတ် တော်၊ တိုင်းရင်းသားရေးရာ နှင့် ပြည်တွင်းငြိမ်းချမ်းရေး ဖော်ဆောင်မှု ကော်မတီ အတွင်း ရေးမှူး တို့မှ ပြန်လည် ရှင်းလင်း ဆွေးနွေးခြင်း၊ (၇)သက်ဆိုင်ရာ ပြည်နယ် / တိုင်းဒေသ ကြီး ဝန်ကြီးချုပ်နှင့် ကော်မတီဥက္ကဋ္ဌ တို့မှ နိဂုံးချုပ် အမှာစကား ပြောကြားပြီး၊ နံနက်ပိုင်း တွေ့ဆုံ ဆွေးနွေးပွဲ အခမ်းအနားများ အစီအစဉ် များ ကို ရပ်နား ခြင်းတို့ ဖြစ်ပါတယ်။

နေ့လယ်ပိုင်း တွေ့ဆုံဆွေးနွေးပွဲများတွင် သက်ဆိုင်ရာ တိုင်းဒေသကြီး / ပြည်နယ်ရှိ လွှတ်တော်ဥက္ကဋ္ဌ၊ ဒေသခံပြည်ထောင်စုလွှတ်တော် ကိုယ်စားလှယ်များ၊ တိုင်းဒေသကြီး / ပြည်နယ် လွှတ်တော်ကိုယ်စားလှယ်များ၊ တိုင်းရင်းသားအဖွဲ့အစည်းများ၊ ဒေသခံ မြို့မိမြို့ဖများ၊ ဘာသာရေး အဖွဲ့အစည်းများ၊ နိုင်ငံရေးပါတီများမှ ပုဂ္ဂိုလ်များ၊ ငြိမ်းချမ်းရေး ရယူထားပြီးသော အဖွဲ့အစည်းများ၊ အရန်မီးသတ်၊ ကြက်ခြေနီ၊ အမျိုးသမီးရေးရာမိခင်နှင့်ကလေးစောင့်ရှောက်ရေးအသင်းကဲ့သို့သော လူမှုရေးအဖွဲ့အစည်းများ၊ တက္ကသိုလ်၊ ကောလိပ်၊ သိပ္ပံကျောင်းများမှ ဆရာ / ဆရာမများ တက်ရောက်ကြပါသည်။

အခမ်းအနားအစီအစဉ်တွင် (၁)ကော်မတီဥက္ကဋ္ဌမှ အဖွင့်အမှာစကားနှင့် နယ်မြေဒေသကွင်းဆင်းလေ့လာရေးခရီးစဉ်၏ ရည်ရွယ်ချက်၊ ရည်မှန်းချက်များကို ရှင်းလင်းဆွေးနွေးပြီးနောက်၊ မိမိကိုယ်ကိုနှင့် ကော်မတီအဖွဲ့ဝင်များအား မိတ်ဆက်ခြင်းအစီအစဉ် ပြုလုပ်ပါတယ်။ (၂) ပြည်နယ်/တိုင်းဒေသကြီး လွှတ်တော်ဥက္ကဋ္ဌမှ တက်ရောက်လာကြသော ဒေသခံပြည်သူများ၊ ရပ်မိရပ်ဖများနှင့် အဖွဲ့အစည်းအသီးသီးတို့အား ကြိုဆိုနှုတ်ခွန်းဆက်အမှာစကားပြောကြားခြင်း၊ (၃)ကော်မတီအတွင်းရေးမှူးမှ လုပ်ငန်းဆိုင်ရာကိစ္စရပ်များကို ရှင်းလင်းဆွေးနွေးခြင်း၊ (၄)တက်ရောက်လာကြသော ပုဂ္ဂိုလ်များမှ တင်ပြဆွေးနွေးခြင်း၊ (၅) ကော်မတီဥက္ကဋ္ဌ၊ အဖွဲ့ဝင်များနှင့် ဥပဒေပညာရှင်တို့က ပြန်လည်ရှင်းလင်းခြင်း၊ အကြံပြုဆွေးနွေးခြင်းကော်မတီဥက္ကဋ္ဌမှ နိဂုံးချုပ်အမှာစကားပြောကြားခြင်းတို့ကို နေ့လယ်ပိုင်းမှာ ဆောင်ရွက်ခဲ့ကြပါတယ်။

**အစိုးရအဖွဲ့အစည်းနှင့် ဒေသခံပြည်သူများမှ တင်ပြချက်များ**

- (က) တိုင်းဒေသကြီးနှင့် ပြည်နယ်များတွင် နိစ္စဓူဝ ဆောင်ရွက်နေရသည့် ပြည်ထောင်စုမှ ပြဋ္ဌာန်းထားသည့် အချို့ဥပဒေများ၏ နည်းဥပဒေ၊ စည်းမျဉ်းစည်းကမ်း၊ အမိန့်၊ အမိန့်ကြော်ငြာစာ၊ ညွှန်ကြားချက်များနှင့် လုပ်ထုံးလုပ်နည်းများမှာ မထုတ်ပြန်သေးတဲ့အတွက် စီမံခန့်ခွဲရာတွင် အခက်အခဲများ ပေါ်ပေါက်လျက်ရှိသဖြင့် ပြည်ထောင်စုအစိုးရက ဆောင်ရွက်ပေးရန် ။

- (ခ) အပိုဒ် (က)နှင့်စပ်လျဉ်း၍ သက်ဆိုင်ရာအဖွဲ့အစည်းများမှ နည်းဥပဒေ၊ စည်းမျဉ်း၊ လုပ်ထုံး လုပ်နည်း အစရှိသည်တို့ကို ထုတ်ပြန် ကြေညာ ရာတွင် လိုအပ်ပါက ပြည် ထောင်စု လွှတ်တော်၏ သဘောထားရယူရန်။
- (ဂ) ဖွဲ့စည်းပုံအခြေခံဥပဒေပုဒ်မ ၂၅၆ နှင့် ၂၅၇ တို့တွင် တိုင်းဒေသကြီးနှင့် ပြည်နယ်အစိုးရများသည် မိမိတို့ ဒေသအတွင်း နိုင်ငံ့ဝန်ထမ်းဆိုင်ရာ လုပ်ငန်းများကို ဆောင်ရွက်နိုင်ခွင့်ရှိကြောင်း ပြဋ္ဌာန်းထားသော်လည်း ပြည်ထောင်စုဥပဒေနှင့်အညီ သော်လည်းကောင်း၊ ပြည်ထောင်စုအစိုးရနှင့် ညှိနှိုင်း၍ သော်လည်းကောင်း ဆောင်ရွက်ရန် ဖော်ပြပါရှိပါသည်။ သို့ရာတွင် လက်တွေ့လုပ်ဆောင်နိုင်ရန် ဖွဲ့စည်းပုံအခြေခံဥပဒေနှင့်အညီ လိုက်လျောညီထွေရှိသော နည်းဥပဒေ၊ စည်းမျဉ်းစည်းကမ်း၊ လုပ်ထုံးလုပ်နည်း အစရှိသည်တို့ မရှိသေးသဖြင့် အုပ်ချုပ်ရေး ဆိုင်ရာ အဖွဲ့အစည်းများမှ လိုအပ်သလို ကူညီဆောင်ရွက်ပေးရန်။
- (ဃ) တိုင်းဒေသကြီးနှင့် ပြည်နယ်အစိုးရများသည် ဥပဒေအရသာ သက်ဆိုင်ရာ ဒေသများတွင် စီမံအုပ်ချုပ်ရမည်ဖြစ်သော်လည်း တိုင်းဒေသကြီးအချို့တွင် ဖွဲ့စည်းပုံအခြေခံဥပဒေ ၇၀ (၂)ပါ ဥပဒေအချို့ကို ပြဋ္ဌာန်းနိုင်ပြီး၊ အချို့တိုင်းဒေသကြီးနှင့် ပြည်နယ်များတွင် ဥပဒေများ ပြဋ္ဌာန်းခြင်း မပြုရသေးသည်ကို တွေ့ရှိရပါသည်။ ဥပဒေ ပြဋ္ဌာန်းရာတွင်လည်း တစ်နေရာနှင့်တစ်နေရာ ညီညွတ်မှုရှိရန် လိုအပ်ပါသည်။ ပြဋ္ဌာန်းပြီးဥပဒေများ အကောင်အထည်ဖော်ရာတွင်လည်းကောင်း၊ ဥပဒေများ ပြဋ္ဌာန်းနိုင်ရန်လည်းကောင်း၊ ပြည်ထောင်စုအစိုးရနှင့် လွှတ်တော်အသီးသီးမှ လိုအပ်သော အကူအညီများ ပေးရန်။
- (င) တိုင်းဒေသကြီး/ ပြည်နယ် လွှတ်တော်များသည် ပြည်ထောင်စုလွှတ်တော်၊ ပြည်သူ့လွှတ်တော်၊ အမျိုးသားလွှတ်တော်များနှင့် ချိတ်ဆက်မှုလမ်းကြောင်း မရှိပါသဖြင့် ချိတ်ဆက်မှုလမ်းကြောင်း ဖော်ဆောင်ပေးရန်။

- (စ) ပြည်နယ်များတွင် သက်ဆိုင်ရာပြည်နယ်များ ၏ နေ့ထူး နေ့မြတ်များတွင် ပြည်နယ် အစိုးရက တရားဝင် ရုံးပိတ်ရက် သတ်မှတ်နိုင် ရေးအတွက် ဆောင်ရွက် ပေးရန်။
- (ဆ) နိုင်ငံ တော်မှ ကြီးမှူးကျင်းပ သော တိုင်းရင်းသားများနှင့် သက်ဆိုင်သည့် အခမ်းအနား များတွင် တိုင်းရင်းသားမျိုးနွယ်စု၊ ယဉ် ကျေးမှု ဓလေ့ထုံးစံတို့ကို သက်ဆိုင် ရာ တိုင်းရင်းသား ကိုယ်စားလှယ်များဖြင့်သာ ဆောင်ရွက်ရန်။
- (ဇ) ဝေးလံ ခေါင်း ပါးသောဒေသများရှိ မျိုးနွယ်စုများ၊ တို င်းရင်းသားများအတွက် အသက်မွေးဝမ်းကျောင်း ပညာဌာနများတွင် ပါဝင်တက် ရောက် သင်ယူနိုင် ရေးအား သတ်မှတ် အရည်အချင်း မပြည့်မီပါက အထူးကိစ္စရပ်အဖြစ် ထည့်သွင်း စဉ်းစား ပေးနိုင် ရေးအတွက် ဌာနဆိုင်ရာ လုပ်ထုံးလုပ်နည်းများ သတ်မှတ် ပေးနိုင် ရေး ဆောင်ရွက် ပေးရန်။
- (ဈ) ဝေးလံ ခေါင်း ပါးသော ဒေသများရှိ မျိုးနွယ်စုများ၊ တိုင်းရင်းသားများအတွက် နိုင်ငံ့ဝန်ထမ်း များ ခန့်ထား ရေးတွင် ဒေသခံများအား သတ်မှတ် အရည်အချင်း မပြည့်မီပါက အထူး ကိစ္စရပ်အဖြစ် ထည့်သွင်းစဉ်းစား ဆောင်ရွက် ပေးရန်။
- (ည) နိုင်ငံ တော်စီမံကိန်းများနှင့် အ ကြောင်းအမျိုးမျိုး ကြောင့် ဒေသခံပြည်သူများ၏ စိုက်ပျိုး မြေများကို သိမ်းယူရာ၌ အနည်းဆုံး လိုအပ်ချက်အတိုင်းသာ သိမ်းယူ ရန်နှင့် လုပ်ငန်းဆောင်ရွက်ရာတွင် စိုက်ပျိုးမြေ ပိုလျှံပါက ဒေသခံပြည်သူများကို ပြန်လည်လုပ်ကိုင်ခွင့်ပြုရန် နှင့် လက်ရှိတွင်လည်း သိမ်းယူထားသော မြေများ ကို သီးစားချထားမှုများရှိပါက ပြန်လည်စိစစ်၍ မျှတစွာ ဆောင်ရွက် ပေးရန်။
- (ဋ) ဖွဲ့စည်းပုံအ ခြေခံဥပဒေ အခန်း (၈) နိုင်ငံသား၊ နိုင်ငံသားများ၏ မူလ အခွင့်အရေးနှင့် တာဝန်များအခန်း၊ ပုဒ်မ ၃၄၇၊ ၃၄၈၊ ၃၄၉၊ ၃၅၂ တို့တွင် နိုင်ငံသားများနှင့် ပတ်သက်၍ တန်းတူညီတူမှု ဆိုင်ရာများကို သတ်မှတ်ပြီး ဖြစ်ပါသည်။ သို့ သော် အတိတ်သမိုင်း အတွေ့အကြုံအရ ၁၉၄၇ ခုနှစ် ဖွဲ့စည်းပုံအ ခြေခံဥပဒေ၊ ၁၉၇၄ ခုနှစ် အ ခြေခံဥပဒေတွင်လည်း နိုင်ငံသား များ၏ မူလအခွင့်အရေးနှင့် တာဝန်များ ပါရှိသော်လည်း၊ အ ခြေအနေ

အကြောင်းအရပ်ရပ် ကြောင့် တိုင်းရင်းသားများ တန်းတူအခွင့်အရေးများ ဆုံးရှုံးခဲ့ရသဖြင့် ဖွဲ့စည်းပုံအခြေခံဥပဒေတွင် ပါရှိ သော်လည်း လျစ်လျူရှု မခံရအောင် ဘာသာ၊ သာသနာ၊ ယဉ်ကျေးမှု၊ စာပေ၊ အနုပညာ၊ အလုပ်အကိုင် အခွင့်အရေးနှင့် ရာထူးခန့်ထားရေး အပါအဝင် တိုင်းရင်းသားများ အခွင့်အရေးကို တန်းတူညီတူ ရရှိနိုင်ရေးအတွက် သက်ဆိုင်ရာ ဥပဒေများ တွင်လည်း ထပ်ဆင့်ဥပဒေ ပြဋ္ဌာန်းပေးရန်တို့ကို တင်ပြကြပါသည်။

**တွေ့ဆုံဆွေးနွေးချက်များအပေါ်ပူးပေါင်းကော်မတီမှ အရေးယူဆောင်ရွက်ချက် များ**

နယ်မြေဒေသကွင်းဆင်း လေ့လာရေး ပူးပေါင်းအဖွဲ့သည် တိုင်းဒေသကြီး / ပြည်နယ်များအလိုက် တွေ့ဆုံပွဲများတွင် ပြည်သူအများ လိုလားတောင့်တစွာ အလေးထား တင်ပြကြသည့်အချက်များကို စုစည်းပြီး ပြန်လည်စိစစ်သုံးသပ်ခြင်း၊ နိုင်ငံတော်သမ္မတနှင့် လွှတ်တော်အသီးသီးသို့ သဝဏ်လွှာများ ပေးပို့ခြင်း၊ သက်ဆိုင်ရာလွှတ်တော်များသို့ အဆို တင်သွင်းခြင်း၊ မေးခွန်းများပေးပို့ခြင်း၊ ဖွဲ့စည်းပုံအခြေခံဥပဒေ ဖြည့်စွက်ရေးဆိုင်ရာ အဆို တင်သွင်းနိုင်ရေးတို့ကို ဆောင်ရွက်လျက် ရှိပါတယ်။ အဆိုများမှာ (၁၇)ခုနှင့် မေးခွန်း (၃)ခု ဖြစ်ပါတယ်။

အဆို(၁) ထုတ်ပြန်ကြေညာပြီးသော ဥပဒေများအတွက် နည်းဥပဒေများ၊ အမြန်ဆုံး ထုတ်ပြန်ပေးနိုင်ရေး ပြည်ထောင်စုအစိုးရအား တိုက်တွန်းကြောင်း အဆို။

ဖွဲ့စည်းပုံအခြေခံဥပဒေပါ ပြဋ္ဌာန်းချက်များနှင့်အညီ တိုင်းဒေသကြီး (သို့မဟုတ်) ပြည်နယ်အစိုးရများမှ နိုင်ငံ့ဝန်ထမ်းများ စီမံခန့်ခွဲခွင့် ဆောင်ရွက်ပေးနိုင်ပါရန် ပြည်ထောင်စုအစိုးရအား တိုက်တွန်းကြောင်း အဆို။

ပြည်နယ်များတွင် သက်ဆိုင်ရာပြည်နယ်များ၏ နေ့ထူးနေ့မြတ်များတွင် ပြည်နယ် အစိုးရက တရားဝင် ရုံးပိတ်ရက်သတ်မှတ်ပေးရေး အဆို။

နိုင်ငံတော်မှကြီးမှူးကျင်းပသော တိုင်းရင်းသားများနှင့် သက်ဆိုင်သည့် အခမ်းအနားများတွင် တိုင်းရင်းသားမျိုးနွယ်စု၊ ယဉ်ကျေးမှု ဓလေ့ထုံးစံတို့ကို သက်ဆိုင်ရာ တိုင်းရင်းသားကိုယ်စားလှယ်များဖြင့်ဆောင်ရွက်ပေးရေး အဆို။

နိုင်ငံ တော်စီမံကိန်းများနှင့် အကြောင်းအမျိုးမျိုး ကြောင့် ဒေသခံပြည်သူများ၏ စိုက်ပျိုး မြေများကို သိမ်းယူရာ၌ အနည်းဆုံး လိုအပ်ချက်အတိုင်းသာ သိမ်းယူရန်နှင့် လုပ်ငန်း ဆောင်ရွက် ရာတွင် စိုက်ပျိုးမြေ ပိုလျှံပါက ဒေသခံပြည်သူများကို ပြန်လည်လုပ်ကိုင်ခွင့် ပြုရန်နှင့် လက်ရှိ တွင်လည်း သိမ်းယူထား သောမြေများကို သီးစား ချထားမှုများ ရှိပါက ပြန်လည်စိစစ်၍ မျှတစွာ ဆောင်ရွက် ပေးနိုင် ရေး အဆို။

ဝေးလံ ခေါင်း ပါးသော ဒေသများရှိ မျိုးနွယ်စုများ၊ တိုင်းရင်းသားများအတွက် နိုင်ငံ့ ဝန်ထမ်းများခန့်ထား ရေးတွင် ဒေသခံများအား သတ်မှတ်အရည်အချင်း မပြည့်မီပါက အထူး ကိစ္စရပ်အဖြစ် ထည့်သွင်းစဉ်းစား ဆောင်ရွက် ပေးနိုင် ရေး အဆို။

ဝေးလံ ခေါင်း ပါးသော ဒေသများရှိ မျိုးနွယ်စုများ၊ တိုင်းရင်းသားများအတွက် အသက်မွေးဝမ်းကျောင်းပညာဌာနများတွင် ပါဝင်တက် ရောက် သင်ယူနိုင်ရေးအား သတ်မှတ် အရည်အချင်း မပြည့်မီပါက အထူးကိစ္စရပ်အဖြစ် ထည့်သွင်းစဉ်းစား ပေးနိုင် ရေးအတွက် ဌာနဆိုင်ရာ လုပ်ထုံးလုပ်နည်းများ သတ်မှတ် ပေးနိုင် ရေး အဆို။

ဖွဲ့စည်းပုံအ ခြေခံဥပဒေတွင် ဖြည့်စွက် ရေးဆိုင်ရာ တင်ပြချက် အဆို။

ထာဝရငြိမ်းချမ်း ရေးဖော်ဆောင်နိုင်ရန် ခိုင်မာ သော မူဝါဒချမှတ် ပေးရေး အဆို။

တိုင်းရင်းသားမျိုးနွယ်စုများ၏ လူဦး ရေနှင့် မျိုးနွယ်စု အမည်များ အတည်ပြု သတ်မှတ်နိုင်ရေး အဆို။

အခြေခံပညာ ကျောင်းများတွင် တိုင်းရင်းသားစာပေ သင်ကြားခွင့် အဆို။

တိုင်းရင်းသားလူမျိုးများ၏ အဆို၊ အက၊ အ ရေး၊ အတီး ပြိုင်ပွဲများကျင်းပရေး ဆိုင်ရာ အဆို။

တိုင်းရင်းသားလူမျိုးများ၏ ယုံကြည်ကိုးကွယ်မှုဆိုင်ရာ ဘာသာရေး၊ ဘုရား ကျောင်း များနှင့်သက်ဆိုင်သည့် အဆို။

တိုင်းရင်းသားလူမျိုးများ၏ ရိုးရာစာ ပေနှင့် ယဉ်ကျေးမှုအဖွဲ့များ ဖွဲ့စည်းခွင့် ဆိုင်ရာ အဆို။

တိုင်းဒေသကြီး (သို့မဟုတ်) ပြည်နယ်အစိုးရ တိုင်းရင်းသား ရေးရာဝန်ကြီးများ၏ တာဝန်နှင့် လုပ်ပိုင်ခွင့် အ ကောင်အထည် ဖော်ရေးဆိုင်ရာ ပြဋ္ဌာ န်းသတ်မှတ်ပေး ရေး အဆို။

ပြည်ထောင်စုအစိုးရတွင် တိုင်းရင်းသား ရေးရာဝန်ကြီးဌာန သတ်မှတ်ထားရှိ ရေး ဆိုင်ရာ အဆို။

ဝေးလံခက်ခဲသဖြင့် ဝန်ထမ်းလစာ (၂)ဆ ခံစားခွင့်ပြုသင့်သော ဒေသ၊ မြို့နယ်များ ရှိသေးသဖြင့် ထပ်မံလေ့လာစိစစ်၍ ခွင့်ပြုသင့်ကြောင်း အဆိုတို့ ဖြစ်ပါတယ်။

**ကြယ်ပွင့်ပြမေးခွန်(၃)ခုကတော့**

မကွေးတိုင်းဒေသကြီး၊ စေတုတ္ထရာမြို့နယ်ရဲ့ ပညာရေး၊ ကျန်းမာရေး၊ စီးပွားရေး၊ လူမှုရေး နဲ့ပတ်သက်တဲ့ မေးခွန်း ဖြစ်ပါတယ်။

**လေ့လာတွေ့ရှိချက်များ**

အမျိုးသားလွှတ်တော်၊ တိုင်းရင်းသားရေးရာကော်မတီနှင့် ပြည်သူ့လွှတ်တော်၊ တိုင်းရင်းသားရေးရာနှင့် ပြည်တွင်းငြိမ်းချမ်းရေးဖော်ဆောင်မှုကော်မတီ၏ နယ်မြေဒေသ ကွင်းဆင်းလေ့လာရေးအဖွဲ့ ခရီးစဉ်များတွင် ရောက်ရှိသည့်ဒေသမှ လွှတ်တော်ဥက္ကဋ္ဌနှင့် အဖွဲ့ဝင်များ အနေဖြင့်၊ ၎င်းတို့ နှင့် သက်ဆိုင် ရာ ပြည်နယ် /တိုင်းဒေသကြီး နယ်စပ်ဒေသ များမှ လုံခြုံရေးအစောင့်အရှောက် ပြည့်စုံစွာ ဖြင့် စောင့်ကြို၍ လှိုက်လှိုက် လဲ့လဲ့ကြိုဆို ကြခြင်း၊ ၎င်းတို့ ဒေသမှ ပြန်လည်ထွက်ခွာရာတွင်လည်း နယ်စပ်ဒေသများအထိ လုံခြုံရေး အစောင့်အရှောက် များဖြင့် ပြန်လည်လိုက်လံ ပို့ဆောင်ပေးသည်ကို တွေ့ရှိရပါသည် ။ ထို့ပြင် နေရာထိုင်ခင်းနှင့် စားသောက်ရေးကိစ္စရပ်များ အားလုံးကိုလည်း ဧည့် ဝတ် ကျေပွန်စွာ၊ ကောင်းမွန်စွာ၊ လိုလေသေး မရှိ ဆောင်ရွက်ပေးပါသည်။ တွေ့ဆုံပွဲများ တွင်လည်း တင် ပြစရာ ရှိသည်များကို ပွင့် ပွင့်လင်းလင်း တင်ပြကြခြင်း၊ ယခုကဲ့သို့ ခရီးစဉ်မျိုးကိုလည်း အခါအားလျော်စွာ ပြုလုပ်ပေးစေလိုကြောင်း တင်ပြကြခြင်း၊ ကိုယ်ပိုင် အုပ်ချုပ်ခွင့်ရ တိုင်း/ဒေသတို့မှလည်း ၎င်းတို့နယ်မြေဒေသ များသို့ လာရောက် ပါရန် ဖိတ်ကြားခြင်းများ ရှိပါသဖြင့် အမျိုးသားလွှတ်တော်၊ တိုင်းရင်းသားရေးရာကော်မတီနှင့် ပြည်သူ့လွှတ်တော်၊ တို င်းရင်းသားရေးရာနှင့် ပြည်တွင်းငြိမ်းချမ်းရေး ဖော် ဆောင်မှု ကော်မတီရဲ့ နယ်မြေ ဒေသ ကွင်းဆင်းလေ့လာရေး ခရီးစဉ်သည် ဒေသခံတို့ င်းရင်းသား

ပြည်သူများ လှိုက်လှဲ စွာ လိုလား ထောက်ခံသော ခရီးစဉ် ဖြစ်သည်ကို တွေ့ရှိရပါ တယ်။ တိုင်းဒေသကြီးနဲ့ ပြည်နယ်များကို အမျိုးသားလွှတ်တော် ၊ တိုင်းရင်းသားရေးရာ ကော်မတီ ကိုယ်စား အထူးကျေးဇူးတင် ရှိကြောင်းနဲ့ သမိုင်းမှတ်တမ်း မ်း ဖြစ်ကြောင်း တင်ပြလိုပါတယ်။

**သုံးသပ်ချက်များ**

အမျိုးသားလွှတ်တော်၊ တိုင်းရင်းသားရေးရာကော်မတီ၏ နယ်မြေဒေသ ကွင်းဆင်း လေ့လာရေး ခရီးစဉ်တွင် တိုင်းရင်းသားလူမျိုးများသည် ပွင့် လင်းမြင်သာသော ဖွင့်ဟ ပြောဆိုဆွေးနွေးမှုများ ရှိလာသည်ကို တွေ့ရှိရသည်သာမက အချင်းချင်းများ အကြားတွင် လည်း ဒီမိုကရေစီ အလေ့အကျင့်နှင့် အတွေ့အကြုံများ ပိုမိုဖြစ်ထွန်းရှင်သန်စေသည် ဖြစ်၍ အခါအားလျော်စွာ ပြုလုပ်သင့်သည့် ခရီးစဉ်ဖြစ်သည်ဟု သုံးသပ်ရရှိပါသည်။

ထို့အပြင် ပြည်သူများ အချင်းချင်းအကြားနှင့် လွှတ်တော်များ၊ နိုင်ငံတော်အစိုးရ၊ တိုင်းဒေသကြီး (သို့မဟုတ်) ပြည်နယ်အစိုးရများ အချင်းချင်းအကြား အပြန်အလှန် နားလည်မှု၊ ယုံကြည်မှုများတို့ကို ပိုမိုတည်ဆောက်စေနိုင်ပြီး လူ ဝမ်းနားဆက်သွယ် ဆောင်ရွက်မှုများ တို့ကိုလည်း ပိုမိုရရှိစေခြင်းနှင့် ပွင့် လင်းမြင်သာမှု များအတွက် အထောက်အကူ ဖြစ်ထွန်းစေ သည် ဟု သုံးသပ်ရရှိပါသည်။

အထူးသဖြင့် တိုင်းရင်းသားလူမျိုးများအချင်းချင်း ပိုမိုချစ်ခင်ရင်းနှီးမှု၊ စည်းလုံး ညီညွတ်မှုများ ရရှိစေသည်နှင့်အမျှ ဒီမိုကရေစီနိုင်ငံတော်သစ်ကြီးကို တည်ဆောက်ရာတွင် အခြေခံကျသော ထိတွေ့ဆက်ဆံမှုဖြစ်သည်ဟု သုံးသပ်မိပါကြောင်း တင်ပြအစီရင်ခံအပ်ပါ သည်။

နိဂုံးပိုင်းအနေနဲ့ ၊ အမျိုးသားလွှတ် တော်၊ တိုင်းရင်းသား ရေးရာ ကော်မတီသည် တိုင်းရင်းသားစည်းလုံး ညီညွတ်ရေး ကို အစဉ်အမြဲ ဦးထိပ်ပန်ဆင်ပြီး တိုင်းရင်းသားရေးရာ လုပ်ငန်းအရပ်ရပ်တို့အား ဉာဏ်စွမ်းရှိသမျှ အားသွန် ခွန်စိုက် ကြိုးပမ်းဆောင်ရွက်လျက် ရှိပါသည်။ ဤအစီရင်ခံစာသည် အမျိုး သားလွှတ် တော်၊ တိုင်းရင်းသား ရေးရာကော်မတီ ၏ လုပ်ငန်းဆောင်ရွက်ချက်များအား တင်ပြသည့် အစီရင်ခံစာဖြစ်သည့် အားလျော်စွာ အမျိုးသားလွှတ်တော်ကြီးမှ လိုအပ်သလို လမ်းညွှန်မှုပြုပေးနိုင်ပါရန်နှင့် အကြံပြုပေးနိုင် ပါရန်နှင့် အမျိုး သားလွှတ်တော်ဥက္ကဋ္ဌ အား ကျေးဇူး အထူးတင်ရှိ ပါကြောင်းကို လေးစားစွာ



အချိန်၊ ၁၂:၀၀။

ဥက္ကဋ္ဌ။ ။နေ့လယ်စာ သုံးဆောင်ဖို့ အစည်းအဝေးကို (၁)နာရီ ရပ်နားပါ  
မယ်။

အခမ်းအနားမှူး ။ ။အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါ  
ပြီခင်ဗျား။

အခမ်းအနားမှူး။ ။အားလုံး ထွက်ခွာနိုင်ပါပြီ ခင်ဗျား။

[အစည်းအဝေးကို (၁၂:၀၀) နာရီအချိန်တွင် ခေတ္တရပ်နားပြီး (၁၃:၀၀) နာရီအချိန်  
တွင် ပြန်လည် ကျင်းပပါသည်။ ]

အချိန်၊ ၁၃:၀၀။

အခမ်းအနားမှူး ။အမျိုးသားလွှတ်တော် ကိုယ်စားလှယ်များခင်ဗျား။  
အစည်းအဝေး ပြန်လည်စတင်တော့မှာ ဖြစ်ပါတယ်။

အခမ်းအနားမှူး ။ ။အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီ  
ခင်ဗျား။

[အမျိုးသားလွှတ်တော် ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည် ။ စင်မြင့်  
ပေါ်သို့ ကြွရောက် နေရာယူပါသည်။ ]

အခမ်းအနားမှူး။ ။အားလုံးထိုင်နိုင်ကြပါပြီခင်ဗျား။

ဦးမြင့်ထွန်း၊ ပဲခူး တိုင်းဒေသကြီး မဲဆန္ဒနယ်အမှတ် (၁၀)၏ ဖွံ့ဖြိုးမှုနှေးကွေးနေသော ရန်ကုန်မြို့အား ခေတ်မီဖွံ့ဖြိုးတိုးတက်သည့် နိုင်ငံတကာအဆင့်မီ စီးပွားရေး မြို့တော်ကြီး အဖြစ်သို့ အမြန်အဆင့်မြှင့်တင်နိုင်ရေးအတွက် မြို့တော်စည်ပင် သာယာရေးကော်မတီကို ရန်ကုန်တိုင်းဒေသကြီးအစိုးရအဖွဲ့လက်အောက်တွင်ထားရှိကာ မြို့တော်စည်ပင်သာယာရေး ဥပဒေနှင့်အညီ ကော်မတီပိုင် ရန်ပုံငွေကို တိုင်းဒေသကြီးအစိုးရ၏ အစီအစဉ်ဖြင့် သုံးစွဲ ပိုင်ခွင့်ပြုရေး ပြည်ထောင်စုအစိုးရအား တိုက်တွန်းကြောင်း အဆိုကို လွှတ်တော် ကိုယ်စားလှယ်များက ဆွေးနွေးခြင်း၊ ပြည်ထောင်စုအဆင့် အဖွဲ့ အစည်းဝင်က ပြန်လည် ပြေရှင်းဆွေးနွေးခြင်းနှင့် အမျိုးသားလွှတ်တော်၏ အဆုံးအဖြတ် ရယူခြင်း

အချိန်၊ ၁၃:၀၀။

**ဥက္ကဋ္ဌ။** ။အစီအစဉ်(၁၂)ဖြစ်ပါတယ်။ အမျိုးသားလွှတ်တော် ကိုယ်စားလှယ် များ ခင်ဗျား။ ပဲခူးတိုင်း ဒေသကြီး မဲဆန္ဒနယ်အမှတ် (၁၀)မှ ဦးမြင့်ထွန်း တင်သွင်းထား တဲ့ ဖွံ့ဖြိုးမှုနှေးကွေးနေသော ရန်ကုန်မြို့အား ခေတ်မီဖွံ့ဖြိုးတိုးတက်သည့် နိုင်ငံတကာအဆင့်မီ စီးပွား ရေးမြို့တော်ကြီး အဖြစ်သို့ အမြန်အဆင့်မြှင့်တင် နိုင်ရေးအတွက် မြို့တော်စည်ပင် သာယာရေးကော်မတီကို ရန်ကုန်တိုင်းဒေသကြီး အစိုးရအဖွဲ့ လက်အောက်တွင် ထားရှိကာ မြို့တော် စည်ပင်သာယာရေး ဥ ပဒေနှင့် အညီ ကော်မတီပိုင် ရန်ပုံငွေကို တိုင်းဒေသကြီး အစိုးရ၏ အစီအစဉ်ဖြင့် သုံးစွဲပိုင်ခွင့်ပြုရေး ပြည်ထောင်စုအစိုးရအား တိုက်တွန်းကြောင်း အဆိုကို ဆွေးနွေးဖို့ လွှတ်တော် ကိုယ်စားလှယ် (၆)ဦး အမည်စာရင်း တင်သွင်း ထားပါတယ်။

ပထမဦးစွာ ရန်ကုန်တိုင်းဒေသကြီး မဲဆန္ဒနယ်အမှတ် (၆)မှ ဒေါက်တာ တင်ရွှေ ဆွေးနွေးနိုင်ပါပြီ။

အချိန်၊ ၁၃:၀၀။

ဒေါက်တာတင်ရွှေ ရန်ကုန်တိုင်းဒေသကြီး မဲဆန္ဒနယ်အမှတ်(၆)။ ။ လေးစား အပ်ပါသော အမျိုးသားလွှတ်တော် ဥက္ကဋ္ဌကြီး ခင်ဗျား။ ကျွန်တော်တို့ မကြာခင်အချိန်မှာ ကျွန်တော်တို့ရဲ့ ပထမအကြိမ်အမျိုးသားလွှတ်တော် စတုတ္ထပုံမှန်အစည်းအဝေးကြီးဟာ အောင်မြင်စွာနဲ့ ပြီးဆုံးတော့မှာ ဖြစ်ပါတယ်။ ဒါကြောင့် ဦးစွာ ဥက္ကဋ္ဌကြီးရဲ့ တတိယ အကြိမ် ပုံမှန်အစည်းအဝေး ပြီးခါ နီးလေးမှာ ကျွန်တော်တို့ အဖိုးလက်ထက်ကနေ အစပြုပြီး

မိဘများလက်ထက် ဥက္ကဋ္ဌကြီးရဲ့ သား၊ သမီး၊ မြေး၊ မြစ် လက်ထက်မှာ ကျွန်တော်တို့ လှူဒါန်းခဲ့တဲ့ ဝိပဿသနာကျမ်းများ လှူဒါန်းခဲ့မှု ၊ ယခု တဖန် စတုတ္ထပုံမှန်အစည်းအဝေးမှာ ဣသရမူလီ လို့ ခေါ်တဲ့ ဆေးဝါးပင်ကို လှူ ဒါန်းခဲ့တဲ့ အလှူဒါနပြုမှုတွေ စုစုပေါင်းပြုမှုများ ကို ကျွန်တော်တို့ ဝမ်းမြောက် ဝမ်းသာစွာနဲ့ အနုမော ဒနာ ပြုအပ်ပါတယ်။

ယခု ကျွန်တော့်အနေနဲ့ အမျိုးသားလွှတ်တော် ကိုယ်စားလှယ် ကြီးများ အားလုံးကို လည်းပဲ ကျွန်တော်တို့ ဆန္ဒတော ကိန္နာမ ကမ္မန သိဇ္ဇတိ ဆိုတဲ့ ပါဠိ စကားအလာအတိုင်း တရားမျှတတဲ့ လိုအင် ဆန္ဒမှုများကို ပြီး ပြည့်စုံစွာ ရရှိနိုင် ကြပါစေကြောင်း ဆုမွန်ဂါရဝ ဦးစွာ ပြုအပ်ပါတယ်။ ကျွန်တော့် အနေနဲ့ ဥက္ကဋ္ဌကြီးရဲ့ ခွင့်ပြုချက်အရ ပဲခူးတိုင်း ဒေသကြီး အမှတ်(၁၀)မှ အမျိုးသား လွှတ်တော် ကိုယ်စားလှယ် ကြီး၊ နောင်တော်ကြီး ဦးမြင့်ထွန်း ကနေပြီးတော့ ကျွန်တော်တို့ ရန်ကုန်မြို့ရဲ့ ဖွံ့ဖြိုးမှုနှေးကွေးနေတဲ့အကြောင်း၊ စီးပွားရေး တိုးတက်စေချင် တဲ့အကြောင်း တွေကို ဆန္ဒပြုပြီး အဆိုတင်သွင်းထားတဲ့အတွက် ထိုအဆိုကို ကျွန်တော့်အနေနဲ့ လေ့ လာလိုက်တဲ့ အခါမှာ အပိုင်း (၂)ပိုင်း တွေ့ရပါတယ်။ ကျွန်တော်တို့ ဒေသစွဲ မထားဘဲနဲ့ ပြောရင်တော့ နိုင်ငံတော်တစ်ခွင်မှာ တင့်တောင့် တင့်တယ် တင့် တင့် တယ်တယ် သာယာမှုအထိ ဂုဏ်သိက္ခာ ရှိတဲ့ မြို့ တော်ကြီးတွေ ဖြစ်ဖို့ ကျွန်တော်တို့ လိုလားပါတယ်။

နောက်တစ်ချက်အနေ နဲ့ကတော့ Financial New Policy ရဲ့ ခွင့် အတွင်းမှာ ဝင်သွားတဲ့ မြို့တော်စည်ပင်သာ ယာရေးကော်မတီရဲ့ ဖင့် နှေးမှုဖြစ်နေတဲ့ အတွက် လေးကို ပြန်ပြင်ပေးဖို့ အတွက် ဆိုတဲ့ အပိုင်း (၂)ပိုင်းကို ကျွန်တော် တွေ့ရပါတယ်။

ဒါကြောင့်မို့လို့ ကျွန်တော်တို့ ဖွံ့ဖြိုးမှုနှေးကွေးနေတယ်ဆိုတဲ့ ရန်ကုန်မြို့တော် ကြီးဟာ မော်လမြိုင်သား ကျွန်တော်တို့ ပဲခူးတိုင်းကနေပြီးတော့ ပါဝင်လာတဲ့ အမျိုးသား လွှတ်တော်ကိုယ်စားလှယ်ကြီး ကနေ ဝေဖန်တဲ့အတွက် ကျွန်တော်တို့ နည်းနည်း တော့ ရှက်မိ ပါတယ်။ ကောင်းပါတယ်။ ရန်ကုန်မြို့တော်ဟာ ယခုဆိုရင် ဆယ် နှစ်ထပ်တိုက်တွေ၊ ဆယ်ရှစ်ထပ်တိုက်တွေ အားလုံးစုံ စုံညီညီနဲ့ ကျွန်တော်တို့ ရန်ကုန်မြို့တော်ကြီးဟာ ဖွံ့ဖြိုးနေ ပြီဖြစ်ပါတယ်။ လူမနေတဲ့ ကွန်ဒိုအိမ် ခန်းတွေဟာလည်း မြောက်မြားစွာ ကျန်နေပါတယ်



ယခင်ကဆိုရင် မြို့နယ် လျှပ်စစ်ဌာနကပဲ တာဝန်ယူပေးမယ်၊ အခုဆိုရင် စည်ပင်သာယာ ကနေပြီးတော့ ပြောင်းလဲပြီး တာဝန်ယူနေပါတယ်။

ဒါကြောင့် တချို့လမ်းတွေမှာလည်းပဲ ခေတ်မီစေချင် တဲ့အလျောက် အရင်တုန်းက (40)Watt လောက်ရှိတဲ့ ဘတ်သီးလေးတွေနဲ့ ထွန်းညှိနေရာကနေ ယခုဆိုရင် မာကျူ ရီ မီးလုံးတွေနဲ့ ထွန်းညှိတယ်။ တချို့လမ်းပဲ မီးချောင်းတွေနဲ့ ထွန်းညှိတယ်။ အဲဒီလို ထွန်းညှိတဲ့အခါမှာလည်းပဲ ဒါကိုယ့်အားကိုယ်ကိုး စနစ်နဲ့ ပဲ ဆောင်ရွက်နေရ ပါတယ်။ အဲဒီလိုဖြစ်တဲ့ အခါမှာ မီးမလင်းလို့ရှိရင် ကျွန်တော်တို့ အရင်တုန်းကတော့ မြို့နယ် လျှပ်စစ်ကို Direct ဆက်သွယ်ပြီး ပြောလိုက်လို့ ရပါတယ်။ အခုဆိုရင် မြို့နယ်လျှပ်စစ်ကို ပြောလို့ မရဘဲ နဲ့ ကျွန်တော်တို့ မြို့နယ်စည်ပင်သာယာ အုပ်ချုပ်ရေးမှူးရုံးကိုပဲ ဆက်သွယ် ရပါတယ်။ လာပြင်ပ ဝါတယ်။ ဒါပေမဲ့ ကျွန်တော်တို့ အ ကုန်လုံးက ကိုယ့်အားကိုယ် ကိုး စနစ်နဲ့ပဲ ကျင့်သုံး နေရတာလေးတွေ ရှိပါတယ်။

နောက် ဒီလိုပါပဲ၊ အမှိုက်သိမ်းတဲ့အခါအမှာလည်းပဲ လုပ်ငန်းခွင်ကနေပြီးတော့ စွန့်ပစ်တဲ့ အမှိုက်တွေအတွက် အခွန်တွေ ကောက်ပါတယ်။ နောက်တစ်ခါ ကျွန်တော်တို့ ဥပစာခွန် ခေါ်တဲ့ ဆိုင်းဘုတ် တွေအတွက် အခွန်တွေ ကောက်ပါတယ်။ အားလုံးဟာ အခွန်တွေ ကောက်တယ်၊ ဒါပေမဲ့ စည်းစနစ်ကျနစွာနဲ့ ကောက်ဖို့ကိုတော့ ခုနက ကျွန်တော် ပြောခဲ့သလိုပဲ မြို့တော်စည်ပင်သာယာအနေနဲ့ စည်းစနစ်ကျတဲ့ ကောက်ခံမှုမျိုး ကို ဖြစ်အောင် တော့ ကျွန်တော်တို့ အကြံပေးချင် ပါတယ်။ ဝင်ငွေတွေဟာ ရမယ့် ဝင်ငွေတွေဟာ မနည်းပါဘူး။ မနည်းပေ မယ်လို့ စည်း စနစ် မကျတဲ့အတွက် ငွေဆိုတော့ အောက်ခြေက ပုဂ္ဂိုလ်တွေလည်းပဲ ဆောင်ရွက်ကြတဲ့ ပုဂ္ဂို လ်တွေလည်းပဲ မှန်မှန်ကန်ကန်နဲ့ သမ္မာဒိဋ္ဌိ အမြင်နဲ့ မြင်မှသာလျှင် ကျွန်တော်တို့ နိုင်တော်ရဲ့ ဘဏ္ဍာရန်ပုံငွေကို ရောက်ရှိမှာ ဖြစ်ပါတယ်။

ဒါကြောင့် လုပ်နည်းကိုင်နည်းတွေကိုလည်း ပြ င်ပါ။ ပြင်မှသာလျှင် လိုအပ်တဲ့ ဒီမြို့တော်အတွက် ကျွန်တော်တို့ ဆောင်ရွက်နိုင်မယ့် ကိစ္စတွေဟာ ဒီပြည်သူတွေဆီ ကနေ ရရှိလာတဲ့အပေါ်မူတည်ပြီး ပိုမိုပြီးတော့ ကောင်းမွန်အောင် ကျွန်တော်တို့ လုပ်လာ နိုင်မယ် ဆိုတာကို ကျွန်တော် အကြံပြုလိုပါတယ်။ အလားတူပဲ ကျွန်တော်တို့ မြို့သစ်တွေ ကို

နိုင်ငံတော် အေးချမ်းသာယာရေးနှင့် ဖွံ့ဖြိုးရေးကောင်စီလက်ထက်မှာ နိုင်ငံတော် အကြီးအကဲ တွေက နေပြီးတော့ မြို့သစ်တွေကို တည်ပေးခဲ့ပါတယ်။ သို့ သော်လည်း မြို့သစ်တွေတည်ခဲ့တဲ့ အခါမှာ ဆယ်နှစ် သာ ကျော်လာတယ် မြို့သစ်ရဲ့စီမံကိန်း စနစ်နဲ့ ကျွန်တော်တို့ မလျော် ညီ သေးတာတွေလည်း အများကြီး တွေ့ရပ ာတယ်။ နံပါတ်တစ် အရေးကြီးနေတဲ့ ယင်လုံအိမ်သာ တည်ဆောက်ရေး ဒါဟာ Uniform ဖြစ်ဖို့လိုပါတယ်။ ဘယ်ရပ်ကွက်၊ ဘယ်မြို့ နယ်၊ ဘယ်ရပ်ကွက်မှာပဲ ဖြစ်ဖြစ် ဒီယင် လုံအိမ်သာတွေကို တည်ဆောက်ပေးနိုင်ဖို့ ၊ ယင် လုံအိမ်သာက နေပြီးတော့ အနဲ့ အသက် မထွက်ဖို့ ဒါတွေဟာ ဒဂုံမြို့သစ်အရှေ့ပိုင်းတို့၊ မြောက်ပိုင်းတို့၊ တောင်ပိုင်းတို့ အကုန်လုံး တောင်ဒဂုံ တို့ အကုန်လုံးမှာ လိုအပ်နေပါတယ်။ အဲဒီလို ပြင်ဆင်စရာတွေဟာ မြို့ တော်စည်ပင်သာယာရဲ့ လုပ်ငန်းမှာ မြောက်မြားစွာ ကျွန်တော်တို့ ရှိနေပါတယ်ဆိုတာကို တွေ့ရပါတယ်။ အဲဒီတော့ ရေလျှံမှုတို့၊ နောက် ကျွန်တော်တို့ရဲ့ တချို့ Down Town Area မှာ ရှိနေတဲ့ လွပ်လပ်ရေး ရပြီးစကတည်းက နေ တည်ရှိ နေတဲ့ Sewage Drainage System ခေါ်တဲ့ မိလ္လာ စွန့်ပစ်ရေး System ဟာ အများ ကြီး လုပ်ရမှာ ဖြစ်ပါသေးတယ်။ မြို့တော် စည်ပင်ရဲ့ တာဝန်တွေ ဖြစ်ပါတယ်။

ကျွန်တော်တို့ ဒီ ဥစ္စာတွေဟာ အထဲ ထဲမှာ ကျွန်တော်တို့ ကြေးကပ်နေပြီး၊ ကြေးတွေ အနယ်တွေ ထိုင်တယ်။ Accumulation debris တွေ ဖြစ်နေတဲ့အတွက် ကျွန်တော်တို့ မိလ္လာစွန့်ပစ်ရေး System ဟာလည်းပဲ ကျွန်တော်တို့ ဒီ မြို့ထဲမှာ ဆိုလို့ရှိရင်တော့ Draunage က နေပြီး Obstruction ပေါ့။ ပိတ်ဆို့နေတဲ့အတွက်ကြောင့် ဒါတွေကို လမ်းမပေါ်မှာပဲ ရေစုတ်စက်နဲ့ Suction လုပ်ပြီးတော့ ကျွန်တော်တို့ စွန့် ထုတ်နေရတဲ့ အဆင့်တွေရှိပါတယ်။ အဲဒီ တော့ အများကြီး မြို့တော်စည်ပင် သာယာအနေနဲ့ လုပ်ဖို့အကြောင်း တွေဟာ အများကြီး ရှိလှပါတယ်ဆိုတာ ကျွန်တော် အ ထူးပဲ ကျွန်တော် တင်ပြချင် ပါတယ်။ ဒါကြောင့်မို့လို့ နောက်ပိုင်းမှာ ကျွန်တော်တို့ လေးယောက် လောက်၊ ငါးယောက်လောက် ဆွေးနွေးမှာ လည်း ဖြစ်ပါသေးတယ်။ ဒါ ကြောင့် ကျွန်တော် ပထမပိုင်း အနေနဲ့ကတော့ မြို့တော် စည်ပင်သာယာရေး ရဲ့ လုပ်ငန်းတွေဟာ မြောက်မြားစွာ ရှိတယ်ဆိုတဲ့ အကြောင်းကို ကျွန်တော့်အနေနဲ့ ပထမပိုင်း အနေနဲ့ တင်ပြအပ်ပါတယ်။

ဒုတိယအပိုင်းအနေနဲ့ကတော့ ကျွန်တော်တို့Financial New Policy က ပြောင်းသွားပါ တယ်။ ပြောင်းသွားတော့ ကျွန်တော်တို့ ယခင်တုန်းက ကျွန်တော်တို့လည်း သိခဲ့ပါတယ်။ ဗိုလ်ချုပ်မှူးကြီးသန်းရွှေ ကနေပြီးတော့ တိုက်ရိုက် ကို စည် ပင်သာယာကို ကောင်းစေချင် တဲ့အတွက် တိုက်ရိုက်အုပ်ချုပ်မယ်ဆိုတဲ့စနစ်နဲ့ ဆောက်ရွက်ခဲ့ နေတာ တွေပါတယ်။ မြို့တော်ဝန် ကျွန်တော်တို့ရဲ့ မျက်စိအောက်မှာဆိုရင် ယခုမြို့တော်ဝန် အပါအဝင်ဆိုရင် သုံးယောက် ရှိပါပြီ။ ရှေး ယခင်မြို့တော်ဝန်တွေကတော့ ကျွန်တော်တို့ သင်္ကြန် နှစ်ဆန်း ၁ ရက် နေ့တို့ ဘာတို့ လောက်ကျရင် လှူတာတန်းတာတွေ လည်း တွေ့ရပါတယ်။ Oldage Center တွေ၊ ဘိုးဘွားရိပ်သာတွေ အစရှိတဲ့ နေရာဌာနတွေကိုလည်း လှူကြတန်းကြတာ ကိုလည်း ကျွန်တော်တို့ တွေ့ရှိခဲ့ ရပါတယ်။ နောက် လိုအပ်ရင်လည်း ကြုံကြိုက်တဲ့အခါမှာ ကျွန်တော် ထင်တယ်၊ နာဂစ် တုန်းကတောင် မြို့တော်စည်ပင်သာယာ ကနေ လှူဒါန်းတဲ့ လှူဒါန်းမှု မှတ်တမ်းတွေကို ကျွန်တော်တို့ တွေ့ခဲ့ရပါတယ်။ ကျွန်တော်တို့က အနီးကပ်ပြီး တော့ပေါ့နော်၊ ရန်ကုန်မြို့၊ မြို့ တော်ကြီးရဲ့ ရန်ကုန်တိုင်းဒေသကြီး အစိုးရအဖွဲ့လည်း ရှိနေပြီ၊ ရန်ကုန်မြို့တော် စည်ပင်သာယာရေးနဲ့ ရန်ကုန်တိုင်းဒေသကြီး အစိုးရအဖွဲ့ဟာ ဆက်စပ် မှု ရှိရမယ်။ လိုအပ် မှုတွေကို ရန်ကုန်တိုင်းဒေသကြီး အစိုးရအဖွဲ့ ကိုလည်း တင်ပြကြမှာ ဖြစ်ပါတယ်။ ဆိုရင် ဒါ ဘယ်လို ဘယ်လို ဆောင်ရွက်မယ် ဆိုတာကို လမ်းညွှန် လို့ရတဲ့ အနေအထား မျိုးလည်း ဖြစ်ပါတယ်။

ယခု နံနက်တောင်မှ ပဲ ကျွန်တော့် ကို ကျွန်တော်တို့ရဲ့ အမျိုးသား လွှတ်တော် ကိုယ်စားလှယ် ကြီး ဦးအောင်ကြည်ညွှန် နဲ့ ကနေ စာတစ်စောင် လာပို့ ပါတယ်။ အဲဒီလို ပို့တဲ့အခါကျတော့ ဒီစာလေးကို ဖတ်ကြည့်ပြီးလိုက်တဲ့အခါကြ တော့ ဈေးတွေမှာ ရသင့် ရထိုက်တဲ့ ပုဂ္ဂိုလ်တွေက ဈေးတွေကို နေရာခွဲပေးတဲ့အခါမှာ မရတဲ့ အတွက် သူတို့ နစ်နာမှု ရှိတဲ့အကြောင်းကို ရေးသားထားတဲ့ စာလေး ဖြစ်ပါတယ်။ ဒါကတော့ ကျွန်တော် ပြန်ရောက် တဲ့အခါမှာ မြို့တော်ဝန်ကြီးကို သွားတင်ပြမယ်လို့ စိတ်ကူးပါတယ်။ ကျွန်တော်တို့ အဲဒီလို လမ်းရဲ့ ဆောင်ရွက်မှုတွေ တစ်လောက ဆိုရင်လည်း ကျွန်တော် တစ်ခါ တင်ပြခဲ့ပြီးပါပြီ အခွန်ကိစ္စတုန်းက ၊ ကျွန်တော်တို့ ဒီစည်ပင်သာယာပေါ့၊ ကျွန်တော်တို့ နောက်ဖေး လမ်းကြား တို့ ကျွန်တော်တို့ရဲ့မြောင်းတွေ ၊ အဲဒီက သယ်ထားတဲ့ အမှိုက်အညစ်အကြေး တွေကို စွန့်ပစ်ဖို့အတွက်က ဆယ်တာကတော့ ရပ်ကွက်က နေပြီးတော့ ကိုယ့်အား ကိုယ်ကိုး

စနစ်နဲ့ ဝန်ထမ်းကို ဆယ်ခိုင်း လိုက်တယ်။ ဝန်ထမ်းပဲ ဖြစ်ဖြစ်ပေါ့လေ ၊ စည်ပင်သာယာ လုပ်တဲ့ လုပ်ငန်း ကိုဆောင်ရွက်နေတဲ့ ပုဂ္ဂိုလ်ကိုပဲ ဖြစ်ဖြစ် ခိုင်း လိုက်ပြီးတဲ့အခါမှာ အမှုကပုံ တွေဟာ လမ်းထိပ်တွေမှာ စုစုထားရပါတယ်။

အဲဒီစုထားရတဲ့ အမှုကပုံတွေကို ကျွန်တော်တို့ သယ်ဖို့အတွက် မော်တော်ယာဉ် အတွက် ကို သုံးသောင်း ပေးရတယ်ဆိုပြီးတော့ ကျွန်တော်တို့ လမ်း ၊ ရပ်ကွက်ကပုဂ္ဂိုလ်တွေ ကျွန်တော့်ကို တင်ပြကြပါတယ်။ ဒါကြောင့်မို့လို့ သုံးသောင်းတော့ မင်းတို့ များတာပေါ့၊ ဘာဖြစ်လို့ ဒီလိုမဟုတ်ဘူး ဒါထုံးစံ ဖြစ်နေပြီ ဆိုပြီးတော့ ကျွန်တော် မြို့တော်ဝန်ကြီးဆီ ရောက်သွားတဲ့ အခါမှာ တင်ပြခဲ့တယ်။ အဲဒီ အချိန်တုန်းက တော့ ကျွန်တော်ထင်တယ်၊ ဒုတိယပုံမှန် အစည်းအဝေးပါ။ ဘာမှ သူလည်း မပြောပြရှာ ပါဘူး။ ဝမ်းသာသော မျက်လုံးနဲ့ပဲ ကျွန်တော့်အား လက်ခံကြိုဆို ကြည့်ရှုပြီးတော့ ဟာ ဟုတ်ပြီ၊ ဟုတ်ပြီ၊ ဆရာကြီးရေ၊ ကျွန်တော်တော့ လုပ်ပေးပါမယ် ဆိုပြီးတော့ သူရဲ့ ဘဏ္ဍာ ရေးမှူး ကို ဆင့်ကဲလုပ်လိုက်တဲ့ အတွက် အခု ဓာတ်ဆီပဲဖြစ်ဖြစ်၊ ဒီဇယ်ပဲဖြစ်ဖြစ် (၂)ဂါလံပဲ ပေးရင်းနဲ့ သယ် ဆောင်တဲ့ စနစ်ကို ပြောင်းသွား ပါတယ်။

ကျန်တွေကတော့ သူလည်း မပြောလိုက် တော့ပါဘူး။ အဲ ဒီတော့ ကျွန်တော် တစ်ပိုင်း ကတော့ ကျွန်တော်တို့ နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီက ယခင်တုန်းက တော့ သူတို့ တိုက်ရိုက် ဥက္ကဋ္ဌကြီးက နေ တိုက်ရိုက် ကိုင်ပါတယ်။ တိုက်ရိုက်ကိုင်တွယ်ပြီး အ ခု အပြောင်းအလဲကို ကျွန်တော်တို့ လုပ်ပေးပြီးတဲ့ အခါမှာတော့ နောင်လည်းအငြင်းမပွားအောင် ဆိုပြီးတော့ ၂၀၁၁ ခုနှစ်၊ ဥပဒေများနဲ့ ကြေညာချက်များ ကျွန်တော်တို့ ဒါ ဟိုဒင်း ပေါ့၊ ဒီမှာ အမျိုးသားလွှတ်တော် ကိုယ်စားလှယ်ကြီးရော အားလုံး ပြည်ထောင်စုလွှတ်တော်မှာ ကျွန်တော်တို့ ကမ်းလှမ်းလိုက်တဲ့ ဒီ ဥပဒေလေး ထဲမှာ ရက်စွဲကတော့ ၂၀၁၁ ခုနှစ်၊ ဇန်နဝါရီလ ၂၇ ရက်၊ ဥပဒေအမှတ်က (၁၂/၂၀၁၁) ပါပါတယ်။ နိုင်ငံတော် အေးချမ်းသာယာရေးနှင့် ဖွံ့ဖြိုးရေး ကောင်စီသည် ဤဥပဒေကို ပြဋ္ဌာန်းလိုက်သည်။ ဤဥပဒေကို ရန်ကုန်မြို့တော် စည်ပင်သာယာရေး ဥပဒေကို ပြင်ဆင်တဲ့ ဥပဒေလို့ ခေါ်တွင် စေရမည်။ (၂) ရန်ကုန်မြို့တော် စည်ပင်သာယာရေး ဥပဒေတွင် ပါရှိသော နိုင်ငံတော်အေး ချမ်းသာယာရေးနှင့် ဖွံ့ဖြိုး ရေး ကောင်စီ ဥက္ကဋ္ဌ ဆိုသည့်



နောက်တစ်ခါ ဇယား (၅)၊ ဇယား (၆) ဆိုပြီးတော့လည်း ကျွန်တော်တို့ ဖော်ပြထားပါတယ်။ ဒီမှာတော့ ရန် ကုန်တိုင်းကနေပြီးတော့ ရရှိတဲ့ အခွန်အကောက် ရငွေတွေ၊ ဒါလည်း အမျိုးသား လွှတ်တော် ကိုယ်စားလှယ်တော်ကြီးများ ကျွန်တော်တို့ ဒါ လေ့လာနိုင်ပါတယ် ။ စာအုပ်ထဲမှာ ကျွန်တော်တို့ ပါ ပါပါတယ်။ အဲဒီတော့ ဇယား (၅)မှာ ဆိုရင် အခွန် အကောက်ရငွေတွေ၊ ရငွေအကြောင်းတွေ၊ နောက်တစ်ခါ တိုင်းဒေသ ကြီးအစိုးရအဖွဲ့ရဲ့ ဝန်ကြီးချုပ်က နေ တာဝန်ပေးတဲ့ လူ ဆိုပြီးတော့ လည်း ဖော်ပြထား ပါပါတယ်။ အဲ ဒီတော့ ကျွန်တော် ထင်တယ်၊ လောလောဆယ်ကတော့ ရန်ကုန်မြို့ကြီးကို သာ ယာစေချင်ပါတယ်။ ဥပမာ မန္တလေးမြို့ ဆိုရင်လည်း အခု New Mandalay Project ဆိုပြီးတော့ တစ်နေ့က တွေ့လိုက်ရပါတယ်။ တွေ့ လိုက်ရတော့ အဲဒီအထဲမှာလည်းပဲ ဒါ သက်ဆိုင်ရာ၊ သက်ဆိုင်ရာ ပုဂ္ဂိုလ်တွေ ပေါ့နော်၊ ကြိုးစားမှုတွေပါ။ အောင်မြင်သွားရင်တော့ အင်မတန် ကောင်းပါ တယ်။ ဒါကတော့ အများပိုင် လုပ်ငန်းတွေပဲလားတော့ မသိဘူး။ မကြာခင် ရောင်းမယ် ဆိုတာကို တွေ့ရပါ တယ်။

နောက်တစ်ခါ မကွေးတိုင်းဒေသကြီးက စည်ပင်သာယာရေးအဖွဲ့ကလည်း ဒါကလည်း ကျွန်တော် ထင်တယ်။ အရင်တုန်းက နယ်စပ်ရေးရာကနေပြီးတော့ ကိုင်တွယ် တယ်လို့ ထင်တယ်။ သူလည်း သူ ဟာနဲ့သူ၊ သူ့ကော်မတီနဲ့သူ ပဲ၊ ကျွန်တော်တို့ ကတ္တရာ Coaltar တွေ ဝယ်ဖို့အတွက် တင်ဒါခေါ်ထားတာ တွေ့ရပါတယ်။ အဲ ဒီတော့ လော လော ဆယ်ကတော့ ကျွန်တော်တို့ ရန်ကုန်မြို့ကြီးအတွက်ကတော့ ရန်ကုန်မြို့ကြီးမှာ လိုပါတယ်။ နောက် ရန်ကုန်မြို့ကြီးက ကျယ်ပြန့်တယ်၊ နောက် ဒဂုံမြို့သစ် အရှေ့ပိုင်းတို့၊ ဘာတို့ မဖွံ့ဖြိုးသေးတဲ့ နေရာတွေ ပေါ့။ ရေမြောင်းတွေ၊ အဲဒီလို ရေမြောင်းတွေ၊ ရေစီးကြောင်းတွေ Drainage ကောင်းဖို့ လိုပါတယ်။

နောက်မို့ဆိုရင် ကျွန်တော်တို့ ကြုံခဲ့ရပါတယ်။ အဲဒီမှာ မြေ တွေ အရမ်း များတယ်။ နောက် အိမ်တွေဘာတွေထဲတောင် ရေလျှံဝင်လာတဲ့အတွက် ဒါလေးတွေကို ကျွန်တော် ရှိတုန်းကလည်း ဒဂုံမြို့သစ်အရှေ့ပိုင်းမှာ နေခဲ့တုန်းက တင်ပြခဲ့ပါတယ်။ သို့ သော်လည်း သူတို့ စည်ပင်သာယာရေးဥပဒေ၊ နည်းလမ်း တွေနဲ့ ညီညွတ်အောင် လုပ်ရမယ့်အပိုင်း လူတွေကို သိပ်စည်းကြပ်ရ မယ့်အပိုင်းတွေ ဖြစ်နေတဲ့အတွက် ဒီမြောင်းတွေတော့ မဖော်နိုင်

ဘူး။ ဒါပေမဲ့ ဘာလို့ပဲဖြစ်ဖြစ်ပါ။ ယနေ့ ကျွန်တော်တို့က Good Governance နဲ့ Clean Government ဖြစ်ဖို့အတွက် ကျွန်တော်တို့ ဖန်တီးနေပါတယ်။ နောက် ရသင့်ရထိုက် တာတွေလည်း မြို့တော်စည်ပင် သာယာမှာ အများကြီး ရှိပါတယ်။ အဲဒါတွေလည်း အလေအလွင့် မဖြစ်ရအောင် ထိန်းသိမ်းကြပါ။ ကျွန်တော်တို့ ပြောပြော နေတဲ့ Rule Of Law နော်၊ စည်းမျဉ်းဥပဒေ ဘောင်အတွင်းကနေ ဒီနေရာမှာ ကားမရပ်ရဘူးဆိုရင် ကား မရပ်ပါစေနဲ့။ ကားရပ် ရမယ့်နေရာကို ကားရပ်ပါ။ အားလုံးက အဲဒီလို သမ္မတကြီးကလည်း ပြောတယ်။ အောက်ခြေကလူတွေ ခေါက်ရိုးကျိုး နေပြီ။ ဒါဟာ ကျွန်တော်တို့ ပြောပေ မယ့်လို့ ဒါပြင်ရင် ရပါတယ်။ ပျက်အစ ဌ၊ ပြင်ခဏ ဆိုတဲ့ စကားပုံလေးလည်း ရှိပါတယ်။

ဒါကြောင့်မို့လို့ ပဲခူးတိုင်းဒေသကြီး မဲဆန္ဒနယ်အမှတ် (၁၀)မှ အမျိုးသား လွှတ်တော် ကိုယ်စားလှယ်ကြီး ဦးမြင့်ထွန်း ရဲ့ တင်ပြချက်တွေဟာ ကျွန်တော်တို့ ရန်ကုန်မြို့တော် ဖွံ့ဖြိုးရေးအတွက်နဲ့ New Financial Policy မှာပါဝင်တဲ့ အချက်အလက်တွေကို သက်ဆိုင်ရာ ပြည်ထောင်စုအစိုးရအဖွဲ့ အနေနဲ့လည်း ကျွန်တော်တို့ အားလုံးစဉ်းစား ချင့်ချိန်ပြီးတဲ့အခါကျတော့ ကျွန်တော်တို့ အများအကျိုးရှေး ရှုပြီးတော့ ပေါ့နော်။ လိုအပ်တဲ့ တိုင်းဒေသကြီး ပြည်နယ်အသီးသီး ကျွန်တော်ကတော့ စဉ်းစား လိုက်တယ်။ ပြည်နယ်က ချင်းပြည်နယ်က ဦးပေါ်လှလွင် တို့၊ ဦးဟာရီန်းဘွေ တို့ တင်ပြတဲ့ အခါကျတော့ ဪ ဒီမြို့တွေ သနားပါတယ်ဆိုပြီး စိတ်ကထင်တယ်။ အခုတော့ ကျွန်တော်တို့ ရန်ကုန်တိုင်းက ဒီလို ဖြစ်နေတယ်ဆိုတာကို အမျိုးသားလွှတ်တော် ကိုယ်စားလှယ်ကြီး ဦးမြင့်ထွန်း က တင်ပြလိုက်တော့ ကျွန်တော်တို့ အားမှရှိပါမလားလို့၊ ဦးပေါ်လှလွင် တစ်ယောက်အနေနဲ့ ကတော့ ထောက်ခံမယ်။ ဟုတ်ကဲ့ ခင်ဗျား။

အဲဒါကြောင့်မို့လို့ ကောင်းမှုမြတ်နိုး ကောင်းအောင်ကြိုး၍ ကောင်းကျိုးကိုယ်၌ တည်ပါစေကြောင်း ဆန္ဒပြုရင်းနဲ့ ယနေ့ ကျွန်တော်တို့ ပထမအကြိမ် အမျိုးသားလွှတ်တော် စတုတ္ထပုံမှန်အစည်း အဝေးကြီးမှာ ကျွန်တော့်အနေနဲ့ ဆွေးနွေးထောက်ခံခြင်းကို ဤတွင်ပဲ နိဂုံးချုပ်အပ်ပါတယ်ခင်ဗျား။ အားလုံး ကိုယ်စိတ်နှစ်ပါး ကျန်းမာချမ်းသာကြပါစေ။

အချိန် ၁၃:၂၂။

ဥက္ကဋ္ဌ။ ။ ဦးဇန်လှယ်ထန်း ၊

အချိန်၊ ၁၃:၂၂။

ဦးဇန်လှယ်ထန်း ၊ ချင်းပြည်နယ် မဲဆန္ဒနယ်အမှတ် (၂)။ ။ဥက္ကဋ္ဌကြီးခင်ဗျား။  
ကျွန်တော်တို့ လွှတ်တော်ရဲ့ Practice တွေက Consistance ဖြစ်ဖို့ လိုပါတယ်။  
ကျွန်တော်တို့ ဘာသာရေး အသုံးအနှုန်းတွေနဲ့ ပတ်သက်ပြီးတော့ ကန့်ကွက်တာတွေ၊  
ဥပဒေကြမ်းက ဆွေးနွေးတာတွေ၊ တားမြစ်တာတွေ၊ သတိပေးတာတွေ အများကြီး  
တွေ့ခဲ့ပြီးပါပြီ။ အဲဒါကြောင့် ကျွန်တော်တို့ လွှတ်တော်မှာ ဒီတခြားဘာသာစကားတွေ၊ ဒါ အခု  
ခရစ်ယာန် အသုံးအနှုန်းကို ကန့်ကွက်သလိုပဲ အခု တခြားဘာသာစကား တွေကိုလည်း ဒီ  
တခြားဘာသာ အကြောင်း တွေကိုလည်း မပြောရန် ဥက္ကဋ္ဌ ကြီးမှ ကြပ်မတ်ပေးပါရန်  
တင်ပြပါတယ်။

အချိန်၊ ၁၃:၂၃။

ဥက္ကဋ္ဌ။ ။မှန်ပါတယ်။ ဒါနဲ့ပတ်သက်လို့ အကြိမ်ကြိမ် ပြောခဲ့ပြီးပါပြီ။  
ပြီးခဲ့တဲ့ တတိယအကြိမ်တုန်းကလည်း အနိစ္စ၊ ဒုက္ခ၊ အနတ္တ ဆိုလို့ နောက်ဆုံးမှာ  
တားမြစ်ပေး လိုက်ရတာတွေ ရှိတယ်။ နောက်တစ်ခုက ရာ သီဘွဲ့တွေ ဦးကြင်ဥပဲ  
ဆယ့်နှစ်လရာသီဘွဲ့ ဖွဲ့သွားတယ် အောက် မေ့နေတာ ဒေါက်တာတင်ရွှေ လည်း ဆယ့်နှစ်ရာသီ  
ဘွဲ့ ဖွဲ့တယ်။ အဲဒီတော့ လွှတ်တော်ကိုယ်စားလှယ်အားလုံး ဘာသာရေးနဲ့ပတ်သက်တဲ့  
အသုံးအနှုန်းတွေ မသုံးနှုန်းပါနဲ့ တင်ပြမယ့်ကိစ္စကို လိုရင်းတိုရှင်းကို တင်ပြဖို့ လိုပါတယ်။

အချိန်၊ ၁၃:၂၄။

ဥက္ကဋ္ဌ။ ။ ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၉)မှ  
ဦးခင်ရွှေ ဆွေးနွေးနိုင်ပါပြီ။

အချိန်၊ ၁၃:၂၄။

ဒေါက်တာခင်ရွှေ၊ ရန်ကုန်တိုင်းဒေသကြီး မဲဆန္ဒနယ်အမှတ်(၉)။ ။ လေးစား  
အပ်ပါသော အမျိုးသားလွှတ်တော် ဥက္ကဋ္ဌကြီး ခင်ဗျား။ ကျွန်တော် ဒေါက်တာခင်ရွှေ  
ရန်ကုန်တိုင်းဒေသကြီး မဲဆန္ဒနယ်အမှတ် (၉)မှ ပဲခူးတိုင်းဒေသကြီး မဲဆန္ဒနယ်အမှတ် (၁၀)  
ဦးမြင့်ထွန်း အဆိုတင်သွင်း တို့ က်တွန်းသွားတဲ့ ဖွံ့ဖြိုးမှုဈေး ကွေးနေတဲ့ ရန်ကုန်မြို့တော်ကြီး အား  
ခေတ်မီဖွံ့ဖြိုးတိုးတက်သည့် နိုင်ငံတကာအဆင့်မီ စီး ပွားရေးမြို့တော်ကြီး အဖြစ်သို့  
အမြန်အဆင့်မြှင့်တင်နိုင်ရေးအတွက် မြို့တော်စည်ပင်သာယာရေးကော်မတီကို ရန်ကုန်တိုင်း









အဲဒီတော့ နိုင်ငံတကာရဲ့ မြို့ကြီးတွေ ပြန်ကြည့်ရင် ဥပမာ ကိုရီးယားက ဆိုးလ် ဆိုလိုရှိရင် (၁၈)သန်း၊ သန်း (၂၀) ရှိတယ်။ ထိုင်းတောင်မှ သန်း (၂၀)နီးပါး ဖြစ်သွားပြီ။ အင်ဒိုနီးရှားတို့၊ မလေးရှားတို့ ရှိသမျှ မြို့ကြီး အကုန်လုံးက (၁၅)သန်းနဲ့ သန်း (၂၀)နီးပါး ရှိတဲ့အတွက်ကြောင့် ရန်ကုန်မြို့ ကြီးကလည်း မကြာခင်မှာ နယ်ကနေ ပြောင်းလာတဲ့ အလုပ်အကိုင် သဘောအရ ပြောင်းလာတဲ့ ပုဂ္ဂိုလ်တွေရ ယ် နောက် ဒီနေ့ ရှိတဲ့ ပုဂ္ဂိုလ်တွေ ပွားလာမှာနဲ့ဆိုရင် နောက်ထပ် အနှစ် (၂၀)မှာ (၁၀)သန်း အထက်ကို ရောက်မယ် လို့လည်း မှန်းထားတာ ရှိပါတယ်။ အဲဒီအတွက်ကိုလည်း ရန်ကုန်မြို့တော် စည်ပင်သာယာရေး အနေနဲ့ ကြိုပြီးတော့ Plan တွေ လုပ်ထားဖို့လည်း လိုပါတယ်။ Plan မလုပ်တဲ့အတွက်ကြောင့် ခုန ဟုံကျတွေ များလာတယ်။ နောက်တစ်ခါ ကျူးကျော်တွေ များ လာတယ်။ အဲဒီအပေါ်မှာ အခု ပြန်ပြီးတော့ ရှင်းတဲ့အခါမှာ ဒီပြဿနာတွေ အများကြီးပေါ်တဲ့ အနေအထား မျိုးကိုလည်း ကျွန်တော်တို့က သုံးသပ်လို့ရပါတယ်။

နောက်တစ်ခါ အဓိက Bottleneck ဖြစ်နေတဲ့နေရာတွေပေါ့။ ဥပမာ တိရ ဣန်ရုံ ထောင့်တို့၊ ရန်ကုန်မြို့ထဲမှာဆို သွားလို့မရလောက်အောင် ကို လမ်းက ပိတ်နေတဲ့ အနေအထားမျိုးတွေ ရှိတယ်။ အဲဒါကို ကြိုကြိုတင်တင် ကျွန်တော်တို့က ဘယ်လို ဖြေရှင်းရမလဲ ၊ အခုတော့ စပြီး လုပ်နေပါတယ်။ ဥပမာ လှည်းတန်းလမ်းဆုံဆိုရင် ခုံးကျော်တံတား လုပ်ဖို့၊ ကျန်တဲ့ လမ်းဆုံတစ်ချို့တွေမှာ လုပ်ဖို့ရှိတော့ အဲဒါလေး တွေ ကိုတော့ ကျွန် တော်တို့ ဒီနေ့ ဒီအချိန်မှာ ၊ မြို့တော်စည်ပင်သာယာရေး ဘတ်ဂျက်၊ ဘတ်ဂျက်ကလည်း ကျွန်တော် အခွန်အကောက်နဲ့ ရနိုင်ပါတယ်။ မရနိုင်ရင်လည်း ကျွန်တော် ဟိုတစ်ခါ တင်ပြသလို ရန်ကုန်မြို့မှာလည်း တိုက်ခန်းတွေ အများကြီး ရှိတယ်။ ဒီလို တိုက်ခန်းပေါင်း သိန်းနဲ့ချီ ရှိတယ်။ အဲဒါတွေဟာ ဒီနေ့ ဒီ ငါးကျပ်တန် တံဆိပ် ခေါင်း လေးနဲ့ သွားနေရာကနေ သူတို့ မှတ်မှတ်ရရ မှတ်ပုံတင် ပေးပြီးတော့ Percentage တစ်ခုယူလိုက်ရင် ပိုက်ဆံတွေက ရန်ကုန်မြို့တော် စည်ပင်သာယာမှာ အများကြီး ရလာမယ့် အနေအထားမျိုး ရှိတယ်။ အဲဒါနဲ့ကို ရန်ကုန်မြို့တော်ကြီးကို ရွှေချတဲ့ အဆင့်အထိ ရောက်အောင် လုပ်နိုင်မယ့် အနေအထားမျိုး လည်း ရှိပါတယ်။

ဒါကြောင့် ရန်ကုန်မြို့ကြီးကို ရန်ကုန်မြို့နဲ့ တူအောင်လို့ မြို့တော်ကြီးနဲ့ တူအောင် လို့ ကျွန်တော်တို့ လုပ်ဖို့ လိုပါတယ်။ တိုက်တွေကိုလည်း ဒီမြို့ထဲမှာ ကျွန်တော်တို့ အထပ်မြင့်တွေ ဆောက်ခွင့်ပေးတာကိုလည်း ရပ်တန့်ဖို့ လိုပါတယ်။ နောက်မို့ဆို ဒီထက်ထိ ရန်ကုန်မြို့ကြီး ပိုဆိုးသွားမယ့် အနေအထားမျိုး ရှိပါတယ်။ နောက်တစ်ခါ မြို့ထိုင်းတို့၊ ဘာတို့ဆို မြို့ကို ချဲ့ပစ်လိုက်တယ် အပြင်မှာ၊ ချဲ့သလို တစ်ဖက်က Infrastructure ကိုလည်း ကောင်းအောင်၊ တောင့်အောင် လုပ်တယ်။ ဒီနေ့ ကျွန်တော်တို့ ရန်ကုန်မြို့က ချဲ့တော့ ချဲ့တယ်။ Infrastructure ကောင်းအောင် မလုပ်တဲ့အတွက်ကြောင့် ဒီနေ့ ကျွန်တော်တို့ ဒီ ဥက္ကလာတို့၊ မြောက်ဥက္ကလာတို့ ကျွန်တော်တို့ရှိသမျှ သာကေတ အပါအဝင် အကုန်လုံးက ရေမြုပ်နေကြတယ်။ အိမ်တွေ အကုန်လုံး ၊ ခြင်တွေလည်း ပေါတယ်။ နောက် အိမ်တွေကလည်း ဒီနေ့အထိ တိုးတက်တဲ့ အနေအထားမျိုးတွေ မရှိတဲ့အတွက်ကြောင့် ရန်ကုန်မြို့ကို ရန်ကုန်မြို့နဲ့ တူဖို့ လိုပါတယ်။

နောက်တစ်ခါ ဒီနေ့ အိုးအိမ်ကနေ ဆောက်နေတဲ့ ဒါ လွန်ခဲ့တဲ့ (၁၅)နှစ် ကတည်းက တဲပေါ်ကနေ တိုက်ပေါ်တင်တဲ့ စနစ်ကိုလည်း အိုးအိမ်ဦးစီးဌာနက တစ်ချိန်က လုပ်ခဲ့တယ်။ အခု အိုး အိမ်ဦးစီးဌာန မလုပ်နိုင်တဲ့ အနေအထား ရှိတဲ့အတွက်ကြောင့် ကျွန်တော်တို့ ရန်ကုန်မြို့ စည်ပင်သာယာရေးအနေနဲ့ တဲပေါ်က တိုက်ပေါ်တင်တဲ့ စနစ်ကို လည်း ပြန်ပြီး အကောင်အထည်ဖော်ဖို့ လိုတယ်။ နောက်မှ နေရာတိုင်းမှာ သူ ဟာနဲ့သူ သေသေသပ်သပ် နဲ့ အားလုံး အိမ်ခန်းရတဲ့ စနစ်အထိ ရောက်အောင်လို့ အကောင်အထည် ဖော်မှု မျိုးတွေ၊ ခုန ကျွန်တော် တင်ပြသလို လူတစ်ယောက်က မွေးတဲ့ အချိန်ကစပြီး သေတဲ့ အချိန်ထိဟာ ဒီမြို့တော် စည်ပင်သာယာရေးကို ကျွန်တော်တို့ မှီခိုနေရတဲ့ အနေအထားမျိုး ဖြစ်တဲ့ အတွက်ကြောင့် ဒီမွေးတဲ့နေရာကစပြီး သေတဲ့ သင်္ချိုင်းအထိ ကို ဒီထက် ထိ ကောင်းအောင်လည်း လုပ်ဖို့ လိုပါတယ်။ တချို့ ကျွန်တော်တို့ မိုးရွာတဲ့အ ချိန်ကျရင် သင်္ချိုင်းကစ ရေပြည့် နေတာတွေလည်း အများကြီး ရှိတယ်။ ပထမပိုင်း သင်္ချိုင်းကြီးကို ကြံတော ကနေ ရေဝေး ပြောင်းတုန်းကဆို ပြန်ပြန်လှည့်သွားရတယ်။ အဲဒီသင်္ချိုင်းကြီး ရေမြုပ်နေတဲ့အတွက်ကြောင့် ၊ တကယ်တော့ Infrastructure တွေအရင် လုပ်ရမယ်။ သူများ သင်္ချိုင်းဆို ပန်းခြံတောင် ဖြစ်ရတယ်။

နောက်တစ်ခါ မီးသင်္ဂြိုဟ် တဲ့ နေရာမှာလည်း No Smoke ၊ No Smell အဲဒီလို စက်တွေ အများကြီးက နိုင်ငံတကာမှာ ရောင်းနေတယ်။ ထိုင်းဆိုလို့ရှိရင်လည်း သူ့ရပ်ကွက် ထဲမှာ ဘုန်းကြီးကျောင်းမှာ အသုဘ ဖြစ်တာနဲ့ဘုန်းကြီးကျောင်းပို့ ဘုန်းကြီး ကျောင်းထဲက စက်ထဲ ထည့်တာနဲ့ အနံ့လည်း မထွက်ဘူး။ မီးခိုးလည်း မထွက်ဘူး။ ရပ်ကွက်တိုင်းမှာ ရှိတယ်။ ကျွန်တော်တို့ဆီမှာကတော့ တစ်နေရာကနေ တစ်နေရာ အဝေးကြီး ချတယ်။ ပြီးရင် အဲဒီမှာ တစ်နေရာ၊ တစ်နေရာမှာ စုပြီး သင်္ဂြိုဟ်တယ်။ တန်းစီရတဲ့ အနေအထားတွေ ၊ အများကြီး ရှိတဲ့ အနေအထားမျိုးတွေ ဖြစ်တဲ့အတွက်ကြောင့် အဲဒီသင်္ဂြိုဟ်တဲ့ စနစ်တွေကစ ၊ နောက် အမှိုက်ဆို လို့ရှိရင်လည်း မသိမ်းနိုင်တဲ့အနေအထားမျိုး ရှိတယ်။ သူများနိုင်ငံ မှာလည်း ဒီအတိုင်း အမှိုက်ဆိုလို့ရှိရင် ကျွန်တော်တို့ No Smoke ၊ No Smoke ထွက်တဲ့ စက်တွေ ရှိတယ်။ ရပ်ကွက်တိုင်းမှာ ထည့်ထားတယ်။ အဲဒီအထဲ ထည့်လိုက်ရင်၊ အနံ့လည်း မထွက်ဘူး။ မီးခိုး လည်း မထွက်တဲ့ စက်တွေ အများကြီး ရှိတော့ ဝေး ဝေးလည်း သယ်စရာ မလိုဘူး။ အခုဆိုရင် အမှိုက်ပုံတွေက များလွန်းလို့ နိမ့်တဲ့နေရာတွေ လို က်ပြီးတော့ ပုံတဲ့ အနေအထား တွေ၊ ဥပမာ မြောက်ဥက္ကလာတစ်ကြောဆိုရင် အမှိုက်တွေ ပုံတယ်။ ပုံတဲ့ အတွက်ကြောင့်သူ့ရဲ့ ဂေဟစနစ်ကို သူကပျက်တယ်။ အဲဒီက ဆင်းလာတဲ့ Toxic တွေက အောက်ကို ဆင်းတယ်။ ဆင်းရာကနေပြီးတော့ ကျွန်တော်တို့က Tubewell သုံးတယ်။ ရေတွင်း သုံးတယ်။ ရေ တွေကို ရောက်ပြီး တော့ အဲဒါတွေက လူကို ပိန်တယ်၊ သေးစေတယ်။ ရောဂါတွေ ဖြစ်စေမယ့် အနေအထားတွေ အများကြီး ရှိတယ်။ တချို့ဆိုရင် ကျွန်တော်တို့ ရေဝေးသင်္ချိုင်းမှာ လာပုံတယ်၊ နိမ့်တဲ့နေရာတွေ မြေဖို့သလို လာပုံပေမယ့် ပုံမကောင်း ပါဘူး။ Toxic တွေ အများကြီး ထွက်တဲ့အနေအထားမျိုး ဖြစ်တဲ့အတွက်ကြောင့် အဲဒါတွေ ကိုလည်း ကျွန်တော်တို့မြို့တော် စည်ပင်သာယာအနေနဲ့ ရေရှည်ကို ကြည့်ပြီးတော့ ထိန်းဖို့ လိုပါတယ်။

နောက်တစ်ခါ ရန်ကုန်မြို့တော်ကြီးက ဒါ မကြာခင် မှာ အခုဆိုရင် ကျွန်တော်တို့ စီးပွားရေးမြို့တော်ကြီး ဖြစ်မယ်ဆိုတဲ့အတွက်ကြောင့် စနစ်တကျ ဇုန် နယ်တွေ သတ် မှတ်ဖို့ လိုပါတယ်။ ဒီနေ့ဆိုရင် ဆောက်ချင်တဲ့လူ ဆောက်၊ လုပ်ချင်တဲ့လူ လုပ်နဲ့ စင်ကာပူနဲ့ အခြားနိုင်ငံတွေဆို ဇုန် နယ်တွေ သတ်မှတ်တယ်။ ဒီနေရာတော့ စီးပွားရေးဇုန်၊ ဒီနေရာတော့ Shopping ဇုန်၊ ဒီနေရာကတော့ Residential Zone ၊ အခုဆိုလို့ရှိရင် ကျွန်တော်တို့က



ခေတ်မီဖွံ့ဖြိုး တိုးတက်ရေးနဲ့ ရန်ကုန်တိုင်းဒေသကြီး အစိုးရလက် အောက်မှာ ထားရှိ ပြီးတော့ စည်ပင်သာယာရေးကို ရန်ပုံငွေ ထောက်ပံ့ဖို့ကိစ္စကို ထောက်ခံဆွေးနွေး သွားမှာ ဖြစ်ပါတယ်။

ကျွန်တော်တို့ ရန်ကုန်မြို့ကြီးဟာဆိုလို့ရှိရင် ခုနကလည်း ရှေ့က ကိုယ်စားလှယ် တော်ကြီးများ တင်ပြသွားပြီပါပြီ။ ကျွန်တော်တို့ လိုတာတွေ ကတော့ အများကြီးပါ။ အဲဒီအထဲမှာ ကျွန်တော့်အနေနဲ့ကတော့ (၂)ချက်ပဲ။ တစ်ချက်ကတော့ ခုနက ရေရှည် ဖွံ့ဖြိုးဖို့နဲ့ ဒုတိယအချက်ကတော့ ရန်ပုံငွေကိစ္စပါ။ ရေရှည်ဖွံ့ဖြိုးဖို့ကိစ္စမှာလည်း ကျွန်တော် အချက်တွေအများကြီး ရှိပေမယ့် ကျွန်တော် (၂)ချက်ပဲ ပြောပါမယ်။ တစ်ချက်က ဘာလဲ ဆိုတော့ ခုန ရန် ကုန်မြို့မှာ ဖြစ်နေတဲ့ Traffic ကို သက်သာစေဖို့အတွက် နည်းလမ်းလေး တစ်ရပ် ကျွန်တော် လေ့လာတွေ့ရှိခဲ့တာလေး တင်ပြပါ မယ်။ ကျွန်တော် တာဝန် ထမ်းဆောင်ရင်း နိုင်ငံတကာမြို့ကြီးတွေမှာ ဘာတွေ့လဲဆိုတော့ ခုနကလို မြို့ကြီး တွေ ကြီးလာတာနဲ့အမျှ Traffic တွေကလည်း Jam ဖြစ်လာပါတယ်။ ရန်ကုန် မှာ လည်း ခုန ဦးခင်ရွှေ တင်ပြသွားသလို ကားစီး ရေ ငါးသောင်းလောက် ထပ်တိုးလာတဲ့ အတွက်ကြောင့် Traffic Jam တွေဖြစ်နေပါတယ်။

အဲဒီတော့ ဥက္ကဋ္ဌကြီး ခင်ဗျား။ ကျွန်တော်တို့ အဲဒီအတွက်ကို သူတို့ Traffic Jam ကို Ease ဖြစ်အောင် လုပ်တဲ့အပိုင်းမှာ နိုင်ငံတကာမှာ မြို့တော်ကြီးတွေမှာ သုံးတာတော့ ကျွန်တော်တွေ့ခဲ့တာတော့ Circular Road မြို့ပတ်လမ်း၊ မြို့ပတ်လမ်းစနစ်ကို သုံးကြပါတယ် ခင်ဗျား။ ဟောင်ကောင် မှာလည်း ကျွန်တော်တို့ မြို့ပတ်လမ်း လုပ်ထား ပါတယ်။ အထူးသဖြင့် ပါရီတို့လို၊ ဂျကာတာ တို့လို၊ လန်ဒန်တို့လို ဒီလိုမြို့ကြီးတွေမှာဆိုရင် မြို့ပတ်လမ်းဟာ တစ်ခုတည်းတောင် မဟုတ်ပါဘူး။ သူက Inner အတွင်းမြို့ပတ်လမ်း၊ အပြင်မြို့ပတ်လမ်း ဆိုပြီးတော့ မြို့ပတ်လမ်း (၂)ခုတောင်မှ လုပ်တဲ့အပိုင်းတွေ ရှိပါတယ်။ မြို့ပတ်လမ်းရဲ့ အားသာချက်ကတော့ ဘာလဲဆိုတော့ ဥပမာအားဖြင့် မင်္ဂလာဒုံက နေပြီးတော့ ပုစွန်တောင် သွားမယ်ဆိုရင် မင်္ဂလာဒုံကနေပြီးတော့ မြို့ထဲ ကိုဖြတ်ပြီးတော့ ဆူးလေကို ဖြတ်စရာမလိုဘူး။ သူက မြို့ပတ်လမ်းကနေ ပတ်သွားပြီးတော့ ပုစွန်တောင်ကျမှာ အဲဒီပုစွန်တောင် Exit ပေါ့လေ။ အပေါက်ကနေ ဝင်လိုက်ရုံပဲ။



ပြဿနာလည်းပေါ်မှာမဟုတ်ဘူး။ ဟိုဥစ္စာနဲ့ကို ပေးတာ၊ သူတို့ သိန်းနဲ့ သန်းနဲ့ ချိပြီးတော့ကို ပေးတာပါ။ အဲဒီလို ပေးလိုက်တဲ့အတွက်ကြောင့် အဲဒီမှာ အထပ်မြင် တွေ ဆောက်ပြီးတော့ ကျွန်တော်တို့ ရုံးခန်း၊ ကန္တာတွေ၊ အိမ်ပေါ့၊ အိမ် ဆိုတော့ Apartment တွေပေါ့။ နောက်ပြီးတော့ ရုံးတွေ၊ နောက်ပြီးတော့ Shopping Center တွေ၊ သူတို့အဲဒီမှာရှိတဲ့ သူတို့က ဒီမြို့ရဲ့ အပြင်မှာ မြို့ကြီးတစ်မြို့ ဖြစ်သွား တာပေါ့။ ဖြစ်သွားတဲ့အတွက်ကြောင့် မြို့ထဲမှာလည်း လူတွေက နည်းနည်း Ease ဖြစ်သွားတယ်။ မြို့အပြင်မှာ ခု နက ဒီ High raise တွေ အား လုံးက သွားစုနေတယ်။

အဲဒီတော့ L'DEFENCE ကိုသွားလိုက်လို့ရှိရင် ကျွန်တော်တို့ အဲဒီ မှာ ကျွန်တော်တို့ စားတာ၊ သောက်တာ၊ ဝယ်တာ၊ ခြမ်းတာလည်း အကုန်လုံးပြီးတယ်။ နောက်တစ်ခါ ရုံးတွေလည်း၊ အဲဒီမှာ ရုံးခန်း၊ ကန္တာတွေလည်း ရှိတယ်။ အဲဒီလို လုပ်လိုက်တဲ့အတွက် ကြောင့် ကျွန်တော်တို့ ဟို ပါရီမြို့ရဲ့ မြို့လယ်က အလှကို ထိန်းသိမ်းထားနိုင်တယ်။ ဒါမှမဟုတ်လို့ ဒီပြင်သစ်မှာဆိုလို့ရှိရင် တစ်နှစ်ကို Tourist သူရဲ့ လူဦးရေက (၆၉)သန်းလောက်ပဲ ရှိတယ်။ Tourist က သန်း (၇၀)ကျော်လာတယ်။ သူရဲ့ လူဦးရေ ကို ကျော်ပြီးတော့ လာတယ်။ ဘာကြောင့် လာလဲဆိုတော့ ခုနကမြို့လယ်က ရှိတဲ့ အဆောက်အဦ တွေရဲ့ ရှေးဟောင်းအဆောက်အဦတွေ အလှအပ ကို လာကြည့်တယ်။ အိမ်ဖယ်တာဝါ လာကြည့်တယ်၊ စသည်ဖြင့် ပေါ့။ အဲဒီတော့ သူက မြို့ကို ပြစားလိုက်တာ။

ဒါကြောင့် မို့လို့ ကျွန်တော် ဒုတိယတစ်ချက် တင်ပြချင်တာက တော့ ရန်ကုန်မှာ ဆိုလို့ရှိရင်လည်း ကျွန်တော်မြင် တာကတော့ ခုနက ပြောသလိုပေါ့။ ဒဂုံဆိပ်ကမ်းလို နေရာမျိုးမှာ ပေးလိုက်လို့ရှိရင်တော့ ကျွန်တော်တို့ ဒီ High raise အကုန်လုံးက အဲဒီ ရောက်သွားပြီး တော့ မြို့လယ်မှာ ခုနက ရွှေတိဂုံ ဘုရားရဲ့ ပတ်လည်မှာပေါ့လေ၊ ရွှေတိဂုံဘုရား ရဲ့ ပတ်လည်၊ နောက်တစ်ခါ ဆူးလေ၊ ဆူးလေရဲ့ ပတ်လည်မှာ ဆူးလေထက် အများ ကြီးမြင့်တဲ့ အထပ်မြင့်တွေ မရှိဘဲနဲ့ ဆူးလေဘု ရားဟာလည်း၊ အဲဒီဘေးမှာတော့ Church လည်း ရှိတယ်။ Mosque လည်း ရှိပါတယ်။ အဲဒီ Mosque တွေ၊ Church တွေ ဆူးလေ၊ အဲဒီနေရာလေးက တကယ့်ကို ကောင်းမွန်တဲ့ နေရာလေး ဖြစ်ပြီးတော့ မြို့ကြီးကို ပြစားလို့ရတဲ့ နေရာ ဖြစ်လာနိုင်ပါတယ်။ အဲဒီတော့ အဲဒါကတော့ မြို့နဲ့ပတ်သက်ပြီးတော့၊

နောက် ဘဏ္ဍာရေးနဲ့ ပတ်သက်ပြီးတော့၊ ကျွန်တော် တင်ပြချင်တာတော့၊ ကျွန်တော် အရင်တစ်ခါ တင်ပြဖူးပါတယ်။

ကျွန်တော်တို့ရဲ့ Tax System မှာ P.S.T နဲ့ G.S.T ဆိုတာကို လုပ်ရင် ကောင်းပါတယ်လို့ ကျွန်တော် တင်ပြဖူးပါတယ်။ G.S.T ဆိုတာက Government Sale Tax ၊ P.S.T ကတော့ Provisional Sale Tax၊ ကျွန်တော်တို့ တိုင်းနဲ့ပြည်နယ်ရဲ့ အခွန်၊ နောက်တစ်ခါ အစိုးရရဲ့ အခွန်၊ အဲဒါကိုဘယ်မှာကောက်လဲဆိုတော့ Transaction တိုင်းမှာ၊ SuperMarkert တွေမှာ ခုန P.S.T က 7 Percent ဆိုရင် G.S.C က 8 Percent သိပ်လည်း အများကြီး မကောက်ဘူး။ ဒါပေမဲ့ အရောင်းအဝယ် အားလုံးမှာ ကောက်လိုက်တဲ့အခါကျတော့ ငွေတွေက အများကြီးရတယ်။ အဲဒီတော့ ခုန ဗဟိုအစိုးရကို (၈)ရာခိုင်နှုန်း ပေးလိုက်တယ်။ ခုန တိုင်းနဲ့ပြည်နယ်အစိုးရတွေက (၇)ရာခိုင်နှုန်း ယူလိုက်တယ်။ အဲဒီ(၇)ရာခိုင်နှုန်းထဲကမှ စည်ပင်ပေါ့ လေ။ မြို့တော် စည်ပင်သာယာကို ခွဲပေးလိုက်လို့ရှိရင် ဘယ်သူမှလည်း မထိခိုက်ဘူး။ နောက် မြို့တော် စည်ပင်သာယာရေးကလည်း အခွန်အကောက် တွေ ပြည့်ပြည့်ဝဝ ရပြီးတော့ မြို့တော်ကြီးကို ကျွန်တော်တို့ ဒီထက်ပိုပြီးတော့ စည်ပင် သာယာအောင် ဆောင်ရွက်သွားနိုင်မယ်လို့ ကျွန်တော် တင်ပြလိုပါတယ်။ ဒါကြောင့်မို့လို့ ကျွန်တော်တို့ ဦးမြင် ထွန်းရဲ့ အဆိုကို ကျွန်တော့်အနေနဲ့ လေးလေးနက်နက် ထောက်ခံအပ် ပါကြောင်း ပြောဆိုရင်း နိဂုံးချုပ်ပါတယ်။ ကျေးဇူးတင်ပါတယ်။

အချိန်၊ ၁၃:၄၈။

**ဥက္ကဋ္ဌ။** ။ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၁)မှ ဒေါ်ခင်ဝိုင်းကြည် ဆွေးနွေးနိုင်ပါပြီ။

အချိန်၊ ၁၃:၄၈။

**ဒေါ်ခင်ဝိုင်းကြည်၊ ရန်ကုန်တိုင်းဒေသကြီး မဲဆန္ဒနယ်အမှတ် (၁)။** ။အားလုံးပဲ မင်္ဂလာအပေါင်းနဲ့ ပြည့်စုံကြပါစေလို့ မေတ္တာပို့သ ဂါရဝပြုအပ်ပါတယ်။ လေးစား အပ်ပါသော အမျိုးသားလွှတ်တော် ဥက္ကဋ္ဌကြီး ရှင့် ။ ကျွန်မကတော့ ပဲခူးတိုင်းဒေသကြီး မဲဆန္ဒနယ်အမှတ် (၁၀) က ဦးမြင့်ထွန်း တင်သွင်းတဲ့ ဖွံ့ဖြိုးမှုနှေး ကွေးနေသော ရန်ကုန်မြို့အား ခေတ်မီဖွံ့ဖြိုးတိုးတက်သည့် နိုင်ငံတကာအဆင် မီ စီးပွားရေးမြို့တော် ကြီး အဖြစ်သို့ အမြန်အဆင် မြှင့်တင် နိုင်ရေးအတွက် မြို့တော်စည်ပင်သာယာရေးကော်မတီကို

ရန်ကုန်တိုင်းဒေသကြီးအစိုးရအဖွဲ့ လက်အောက်တွင် ထားရှိကာ ၊ မြို့တော်စည်ပင်သာယာရေး ဥပဒေနဲ့အညီ ကော်မတီ ပိုင်ရန်ပုံငွေကို တိုင်းဒေသကြီး အစိုးရ၏ အစီအစဉ်ဖြင့် သုံးစွဲပိုင်ခွင့် ပြုရေး ပြည်ထောင်စုအစိုးရအား တိုက်တွန်းကြောင်းအဆိုကို ကျွန်မ ထောက်ခံ ဆွေးနွေးသွားမှာ ဖြစ်ပါတယ်။

လေးစားအပ်ပါသော အမျိုးသားလွှတ်တော်ဥက္ကဋ္ဌကြီး ရှင့် ။ ကျွန်မက ဖွဲ့စည်းပုံ အခြေခံဥပဒေပုဒ်မ ၂၁(ဂ)နဲ့ ၃၈၈ ကို ရည်ညွှန်းပြီးတော့ ကျွန်မ ဒါကို ဆွေးနွေးမှာ ဖြစ်ပါတယ်။ ဖွဲ့စည်းပုံအခြေခံဥပဒေမှာ နိုင်ငံသားရဲ့ တာဝန်တွေပါသလို၊ နိုင်ငံတော်က ဆောင်ရွက်ပေးရမယ့် တာဝန်တွေလည်း ပါရှိပါတယ်။ ပုဒ်မ ၄၇ မှာ နိုင်ငံတော်ကို အခြေခံမူနဲ့ လူ့အခွင့်အရေးအတွက် ဖွင့် ဆိုထားပြီးဖြစ်ပါတယ်။ ဥပဒေပြုအခွင့်အာဏာနဲ့ အုပ်ချုပ်ရေးအခွင့်အာဏာကို ကျင့် သုံးဆောင်ရွက်နေသော အဖွဲ့အစည်း သို့မဟုတ် ပုဂ္ဂိုလ်ကိုဆိုသည်လို့ ပြဋ္ဌာန်းထားပါတယ်။ ဒီသဘောတရားအရ နိုင်ငံသားတို့ကို နိုင်ငံတော်က ဖြည့်ဆည်းပေးရမယ်လို့ ဆိုတဲ့အခါ ဥပဒေပြု အခွင့်အာဏာကို ကျင့် သုံး ဆောင်ရွက်နေ တဲ့ လွှတ်တော် သို့မဟုတ် လွှတ်တော်ကိုယ်စားလှယ်များရဲ့ တာဝန်လည်း ဖြစ်တာကို တွေ့ရမှာ ဖြစ်ပါတယ်။

လေးစားအပ်ပါသော အမျိုးသားလွှတ်တော်ဥက္ကဋ္ဌကြီး ရှင့် ။ ကျွန်မတို့ မိမိကိုယ်ကို Check and Balance အမြဲလုပ်နေရမှာဖြစ်သလို တာဝန်ကျေပွန်စွာ ကြိုးစား ဆောင်ရွက်နေရတဲ့ ကျွန်မတို့ရဲ့ လုပ်ငန်းဆောင်တာများကိုလည်း အမြဲတမ်း သက်ရောက်မှု ဟာ မှန်သလား၊ မှားသလား၊ ပြည်သူ့ကို အကျိုးပြုသလား၊ မပြုဘူးလား။ စိစစ်နေရမှာ ဖြစ်ပါတယ်။ ထို့အတူပဲ အပြန်အလှန်ထိန်းကျောင်းနေရမယ့် မဏ္ဍိုင်ကြီးများရဲ့ သို့မဟုတ် အခြားသော အဖွဲ့အစည်းများရဲ့ ဆောင်ရွက်ချက်နဲ့ သက်ရောက်မှုများကိုလည်း Check and Balance ကျွန်မတို့ လုပ်နေကြရမှာ ဖြစ်ပါတယ်။ အခုဆို အဆိုရှင် လွှတ်တော်ကိုယ်စားလှယ်ကြီးရဲ့ တင်ပြချက်၊ အဆိုပြုချက်များဟာ လွန်စွာ သဘာဝကျ ကြောင်းကို တွေ့ရှိရပါတယ်။

လေးစားအပ်ပါသော အမျိုးသားလွှတ်တော်ဥက္ကဋ္ဌကြီး ရှင့် ။ နိုင်ငံရေး၊ စီးပွားရေး၊ လူမှုရေး၊ ဖွံ့ဖြိုးတိုးတက်ရေးတို့နဲ့ ပတ်သက်ပြီးတဲ့အခါ ကျွန်မ အရင်တုန်းက ရပ်ကွက်အုပ်ချုပ်ရေးမှူး ဥပဒေတုန်းကလည်း ကျွန်မ တင်သွင်းခဲ့ဖူးပါတယ်။ အဲဒါက

ဘာလဲဆိုတဲ့အခါကျတော့ ကျွန်မတို့ များတဲ့လူတန်းစားကို ယူနစ်ထားပြီးတော့ ဥပဒေကို ရေးဆွဲဖို့ ကျွန်မ အဲဒီ တုန်းက အဆိုပြုခဲ့ဖူးပါတယ်။ အခုလည်း ကျွန်မ ဒါကိုပဲ ထပ်ပြီးတော့ ပြောချင်ပါတယ်။ ကျွန်မတို့ အဓိကထားဆောင်ရွက်ရမှာကတော့ ပြည်သူများရဲ့ ပြည်သူ ဆိုတဲ့ ပစ္စ မမဏ္ဍိုင်ကို ဖွံ့ဖြိုးတိုးတက်လာ ဖို့ ဒါက ကျန်သောမဏ္ဍိုင်ကြီးများက ပံ့ပိုး ဆောင်ရွက် ပေးကြရမယ်လို့ ကျွန်မက အဲဒီလို ပဲ ယုံကြည်ပါတယ်။

လေးစားအပ်ပါသော အမျိုးသားလွှတ်တော်ဥက္ကဋ္ဌကြီး ရှင့်။ ကျွန်မတို့ အရင်တုန်းကတော့ ရန်ကုန်မြို့တော်ဟာ ကိုလိုနီခေတ်တုန်းကတော့ ဗြိတိသျှတွေရဲ့ မြို့တော်ကြီး ဖြစ်ခဲ့တယ်လို့ ဒါကျွန်မတို့ သမိုင်းမှတ်တမ်းများ၊ အထောက်အထားများအရ သိရှိပါတယ်။ အဲဒီမှာ ရန်ကုန်မြို့ရဲ့ ကျောင်းတွေရဲ့အမည်တွေ၊ လမ်းတွေရဲ့ အမည်တွေ၊ နောက်ပြီးတဲ့အခါကျတော့ ခန်းမကြီးတွေရဲ့ အမည်တွေကအစ သူတို့ အဲဒါ ဂျူဗလီဟောတို့၊ အင်ဗိုင်း ဟောတို့စသဖြင့်၊ မောင်ဂိုမာရီလမ်းတို့၊ မဂို လမ်းတို့၊ ဖရေဇာလမ်းတို့ စသဖြင့် နောက်တစ်ခါကျတော့လည်း ကျောင်းတွေကျ လည်း စိန်မိုက်ကယ်တို့၊ ဘာတို့ စသဖြင့် ပေါ့လေ။ အဲဒီလိုပဲ မှ ညွှန်တာကို ကျွန်မတို့ လေ့လာတွေ့ရှိရမှာ ဖြစ်ပါတယ်။

နောက်တစ်ခါ ကျွန်မတို့ အထက်မြန်မာပြည်ရဲ့ ဗမာမင်းများ စိုးစံရာ မန္တလေးမြို့တော်မှာတော့ ပြည်ကြီးမျှ က်ရှင်တို့၊ အောင်မြေသာစံ ၊ ရွှေ ဘုန်းရှိန် တို့ စသဖြင့် မှည့်ခေါ်တာကို တွေ့ရမှာ ဖြစ်ပါတယ်။ အခုကျွန်မတို့ ဒီနာ မည်တွေကို အမှန်အတိုင်း မြန်မာဘာသာ ကို ပြန်ဆိုပြီး တာတွေရှိသလို ၊ မပြန်ရသေးတာတွေလည်း ရှိတယ်လို့ ကျွန်မက ထင်ပါတယ်။ အဲဒါလေးတွေလည်း ဒါကတော့ ကျွန်မ မေတ္တာရပ်ခံ တာပါ။ အဲဒါတွေကိုလည်း ဒါ စည်ပင်သာယာကိစ္စများကို ဆွေး နွေးရင်းကနေ ကျွန်မ မေတ္တာရပ်ခံပါတယ်။ ကျွန်မတို့ ဒီစည်ပင်သာယာနဲ့ ဆွေးနွေးမယ်ဆိုတဲ့အခါကျတော့ ကျွန်မတို့ ရန်ကုန်မြို့နဲ့ပတ်သက်ပြီးတော့ နည်းနည်းနောက်ကျနေတဲ့ ပြည်သူလူထုအတွက် အခက်အခဲ ဖြစ်နေတဲ့ ကျွန်မတို့ ပြုပြင်ဖို့ ဆောင်ရွက်ပေးဖို့ လိုအပ်နေတဲ့အရာတွေ အများကြီး ရှိနေတယ် ဆိုတာကို ကျွန်မ တင်ပြ ချင်ပါတယ်။

ကျွန်မနေတာဆိုလို့ရှိရင် ဒဂုံမြို့သစ်မြောက်ပိုင်း၊ ကျွန်မ ၄၆ ရပ်ကွက်မှာ နေပါတယ်။ အဲဒီပတ်ဝန်းကျင်မှာတော့ လူလတ်တန်းစားတွေနဲ့ နွမ်းပါးတဲ့လူတွေ နေတာ များပါတယ်။ အဲဒီ ကျွန်မတို့ နေတဲ့ ဒဂုံမြောက်ပိုင်းနဲ့ မြောက်ဥက္ကလာကို ကူးထားတဲ့

ကြိုးတံတားတစ်စင်း ရှိပါတယ်။ အဲဒါက ဟိုးရှေး ကတည်းက ဒီမြို့ကွက်သစ်တွေ ဖော်ပြီးကတည်းက၊ ဒါဟာ အစတုန်းကတော့ ငမိုးရိပ် ချောင်းကြီး ကို ဖြတ်ပြီးတော့ လှေနဲ့ သမ္ဗန်နဲ့ အဲဒီလို ကူးတယ်လို့ ပြောပါတယ်။ နောက်ပိုင်းကျတော့မှ ဝန်ထမ်းတွေ သွားကြ၊ လာကြ ဆိုတဲ့အခါကျတော့ အဲဒီကြိုးတံတားကို လုပ်ပေးခဲ့ ပါတယ်။ သို့သော်လည်း အခုအချိန်အထိပဲ အဲဒီကြိုးတံတားဟာ ။ ဟောင်းနွမ်းဆွေးမြည့်ပြီးတော့ တော်တော် လေးကို အန္တရာယ်ရှိ တဲ့ အနေအထားမှာ ရောက်နေ သော်လည်းပဲ ဒါဟာ တိုင်းဒေသကြီးက အကြောင်း ကြောင်း ကြောင့် မို့ လုပ်မပေးနိုင်သေးတာပဲလို့ ဒါကျွန်မ အဆိုတင်မယ်ဆိုတော့ လည်း တိုင်းဒေသကြီးလွှတ်တော် ကို လွှတ်တော် ကိုယ်စားလှယ်တွေ အတွက်ဆိုပြီးတော့ ကျွန်မ အဆိုမတင်ဘဲနဲ့ အဲဒီတုန်းက ကျွန်မထားခဲ့တဲ့ ကိစ္စလေးပါ။ အခု အဲဒီရန်ကုန်မှာ ကျွန်မတို့ရဲ့ မြို့နယ်တွေထဲမှာ အဲဒါမျိုးတွေ ရှိပါတယ်။

နောက်တစ်ခါကျတော့ ငမိုးရိပ်ချောင်းက ဒီရေတွေ တက်လာတဲ့အခါကျလို့ ရှိရင် အနီးအနားရပ်ကွက်တွေကို ဒီရေတွေဟာ အခုဆိုရင် အဆီးအတားမရှိ ဝင်ပါတယ်။ ဝင်တဲ့အခါကျတော့ ဒီမှာ ရေထိန်းတံခါးတွေ ရှိပါတယ်။ သို့သော်လည်း အဲဒီ ရေထိန်းတံခါးတွေဟာ ပျက်စီးနေတဲ့အခါကျတော့ ဒီရေက တက်သင် .တာထက်ပိုပြီးတော့ အရှိန်အဟုန်လည်း များတယ်။ နောက်ပြီးတော့ ရေထုကလည်း မြင် .တယ်။ နောက် တော်တော်လေး အဲဒီအချိန်မှာ သွားရေး၊ လာရေး၊ အစစအရာရာ အကုန်လုံးခက်ခဲပြီးတော့ တော်တော်လေးကို ကြော က်စရာ၊ လန့်စရာ အ ခြေအနေမျိုး ရှိပါတယ်။ အဲဒီတော့ တကယ်လို့သာ လွယ်လွယ်ကူကူနဲ့ ချက်ချင်းဆောင်ရွက်လို့ ရမယ့်ဟာ ဆိုလို့ရှိရင် ဒီရေကျသွားတဲ့အချိန် မှာ ရေထိန်းတံခါးတွေကို သေသေချာချာ စစ်ဆေးပြီးတော့၊ ကြည့်ရှု ပြီးတော့ ချက်ချင်းလုပ်ပေးမယ်ဆိုလို့ရှိရင်တော့ ဒါက ပတ်ဝန်းကျင် ပြည်သူလူထုအတွက် အတော်လေးကောင်းမယ့်အ ခြေအနေ ဖြစ်လာမှာပါ။

နောက်တစ်ခုကတော့ ကျွန်မတို့ များသောအားဖြင့် . ဒဂုံမြောက်ပိုင်း၊ ဒဂုံအရှေ့ပိုင်း အဲဒီလို နေရာမျိုးတွေမှာ ဖြစ်တာပါ။ ရေအခက်အခဲ၊ မီးအခက်အခဲ စသဖြင့်၊ အဲဒီမှာ ရေအခက်အခဲရှိတော့ ဟိုတစ်လောဆီကတော့ အဲဒီရေအခက်အခဲကို စီမံကိန်းရေ ဆိုပြီး တော့ ကျွန်မတို့ နာဂစ် ပြီးတဲ့နောက်ပိုင်းမှာ ရေတွေမရှိ၊ မီးတွေမရှိ ဖြစ်သွားတော့ ချက်ချင်းပဲ စီမံကိန်းချပြီးတော့ လုပ်ပေး ပါတယ်။ သို့သော်လည်း တချို့ရပ်ကွက်တွေက

ရပြီးတော့၊ တချို့ရပ်ကွက်တွေက မရဘဲနဲ့ ရေအခက်အခဲ ရှိပါတယ်။ အဲဒီငွေသွင်းပြီးတော့ ရထားတဲ့ ရပ်ကွက်တွေကလည်း အခုတော့ လုံးဝရေမလာတဲ့နေရာတွေ ရှိလို့၊ ဘာပြုလို့ မလာတာလဲဆိုတော့ တချို့ကတော့ နည်းနည်း ဒါသက်ဆိုင်ရာနဲ့ မေးမြန်းပြီးတော့ ဆောင်ရွက်နေတာလေးလည်း ရှိပါတယ်။

နောက်တစ်ခုကတော့ ကျန်တဲ့ကိုယ်စားလှယ်တော်ကြီးများလည်း ဒါ ပြောသွား ပါပြီ။ ကျွန်မတို့ ရန်ကုန်မှာတော်တော်လေး အခုလက်ရှိ ပြည်သူလူထုရင်ဆိုင်နေရတာ ကတော့ ရန်ကုန်မှာ တော့ ဝန်ထမ်းတွေလည်း များတယ်၊ ကျောင်းသူ၊ ကျောင်းသားတွေလည်း များတယ်၊ အဲဒီအခါမှာ အချိန်နဲ့အမီ တပြေးညီ သွားကြ၊ လာကြ၊ လုပ်ကြ၊ ကိုင်ကြတဲ့အခါမှာ လမ်းတွေ အရမ်း Block ဖြစ်နေတယ်။ ကားတွေအရမ်းများနေတယ်ဆိုတဲ့ အခါကျတော့ ရုံးကို (၉:၀၀)နာရီကို တက်ရမယ့်လူက အိမ်ကနေ အစောကြီး ထွက်ရ တယ်။ ကျောင်းကို စာမေးပွဲ သွားဖြေရမယ့်လူကလည်း အချိန်မီရောက်ဖို့အတွက် အတော်လေး ကသိကအောင့် ဖြစ်စွာနဲ့ သွားကြ၊ လာ ကြ ရတာတွေ ရှိတဲ့အတွက် ဒါကတော့ ယာဉ်စည်းကမ်း၊ လမ်းစည်းကမ်းနဲ့ ပတ်သက်မယ်လို့ ထင်ပါတယ်။ သို့မဟုတ် နိုင်ငံဖွံ့ဖြိုး တိုးတက်တာနဲ့လည်း ပတ်သက်မယ်လို့ ထင်ပါ တယ်။

နောက်တစ်ခုကတော့ ၂၀၁၀ ရွေးချယ်တင်မြောက်ပွဲ တုန်းက ကျွန်မတို့ ရန်ကုန်ရဲ့ ရန်ကုန်တိုင်းဒေသကြီးရဲ့ ခရိုင်က ဖွဲ့စည်းပုံပေါ့လေ။ ခရိုင်က (၄)ခရိုင်ရှိပြီးတော့ မြို့နယ်က (၄၅)မြို့နယ် ရှိပါတယ်။ အဲဒီမှာ ကျွန်မတို့ ဒါ Downtown Area ဖြစ်တယ်။ ဆိပ်ကမ်းမြို့နယ်၊ ဒဂုံ မဟုတ်ဘူး။ ဆိပ်ကမ်းမြို့နယ်မှာ ဆိုလို့ရှိရင် မဲဆန္ဒပေးမယ့်လူဦးရေက တစ်ထောင်ကျော်ပဲ ရှိတယ်။ ဒါပေမယ့်လို့ ကျွန်မတို့ မြောက်ဥက္ကလာ တို့၊ လှိုင်သာယာ၊ ရွှေပြည်သာ အဲဒီဘက်မှာတော့ မဲဆန္ဒပေးမယ့် ပြည်သူလူထု ဦးရေဟာ အတော် အများကြီး ကို ရှိတာတွေ့ရတယ်။

အခုဆိုလို့ရှိရင်လည်း ရပ်ကွက်အုပ်ချုပ်ရေးမှူးတွေ သူ့ရပ်ကွက်နဲ့၊ သူ့ရပ်ကွက် နဲ့ ခန့်လိုက်တဲ့အခါမှာ ကျွန်မတို့ ဒဂုံမြို့သစ်မြောက်ပိုင်း၊ ဒဂုံမြို့သစ်မြောက်ပိုင်း မဟုတ်ဘူး။ မြောက်ဥက္ကလာမှာ ဆိုလို့ရှိရင် ရွှေပေါက်ဟာ ရပ်ကွက်အနေနဲ့ပဲ ရှိပါတယ်။ အဲဒီတော့ ရွှေပေါက် ဣဆို့လို့ရှိရင် လူဦးရေ လေး၊ ငါးသောင်း၊ ငါးသောင်းကျော်မယ်ထင်တယ်၊ ငါးသောင်း၊ ခြောက်သောင်းလောက် ရှိမလား မသိဘူး။ အဲဒါမှ ရပ်ကွက်အုပ်ချုပ်ရေးမှူး

တစ်ယောက်ပဲ ဆိုတဲ့ အခါကျတော့ အတော်လေး ကသိကအောက် ဖြစ်ပါတယ်။ ကျွန်မတို့ ဆွဲဒင်ကို သွားတဲ့အခါမှာ ဆွဲဒင်က ဆွဲဒင်နိုင်ငံ တစ်ခုလုံးမှာမှ လူဦးရေ (၉)သန်းကျော် ကျော်ပဲ ရှိပါတယ်။

အစောက ကျွန်မတို့ရဲ့ အမျိုးသားလွှတ်တော် ကိုယ်စားလှယ်ကြီး တင်ပြသွားတာ ရန်ကုန်မှာ ဆိုလိုရှိရင် လူဦးရေ အခုဆိုရင် (၆)သန်းလောက် ရှိနေပြီ ဆိုတဲ့အခါကျတော့ ဒီလောက်ကျဉ်းတဲ့ ဧရိယာထဲမှာ၊ ဒီလောက်များတဲ့ လူတွေ၊ အခု လိုလေး နေနိုင်တာကိုပဲ တော်တော်လေး အံ့ဩစရာ ဖြစ်ပါတယ်။ အဲဒီကျတော့ ဒီလူတွေနဲ့ ပတ်သက်တဲ့ အစောက ပြောသလိုပဲ မွေးဖွားခြင်းကနေ သေဆုံးသည်အထိ တာဝန်တွေ ရှိနေတဲ့ အဲဒီမှာ နေကြတဲ့လူတွေရဲ့ စားဝတ် နေရေးတွေ၊ ဘဝတွေ အားလုံးဟာ ဒါဟာ ကျွန်မတို့ နိုင်ငံတော်မှာ တာဝန်ရှိပါတယ်။

အဲဒီတော့ အခုဒီ စည်ပင်သာယာရေးနဲ့ ပတ်သက်လို့ လိုအပ်နေတာလေးတွေ၊ လိုအပ်နိုင်တာလေးတွေက တကယ်လို့ သန်းခေါင်စာရင်း ကောက်တော့မယ်ဆိုလို့ရှိရင် ကောက်ပြီးတဲ့အခါမှာ ဒီနယ်နိမိတ်အတွင်းမှာရှိတဲ့ လူဦးရေတွေရဲ့ မမျှတတာတွေ၊ နောက်ပြီးတော့ အဲဒီ ရပ်ကွက်အုပ်ချုပ်ရေးမှူးတွေ၊ အုပ်ချုပ်ရေးလုပ်မယ့် သက်ဆိုင်ရာ အာဏာပိုင် အဖွဲ့အစည်းတွေရဲ့ အခက်အခဲတွေကို ချင့်တွက်ပြီးတဲ့အခါကျတော့ ဒါဟာ နောင်တစ်ချိန်မှာ ဖြစ်နိုင်မယ်ဆိုလို့ရှိရင် မြို့နယ်ပိုင်းခြားတာတွေ၊ နောက် လူဦးရေ အတိုး/အလျော့ လုပ်တာတွေ၊ လူဦးရေ ကန့်သတ်တာတွေကိုလည်း ကျွန်မတို့ ဒါနည်းနည်းလေး ပြန်ပြီးတော့ သက်ဆိုင်ရာကနေပြီးတော့ စိစစ်ပေးစေချင်ပါတယ်။

နောက်တစ်ခါကျတော့ အစောက ကိုယ်စားလှယ်တော်ကြီး တင်ပြသွားပါတယ်။ ဥပဒေတွေကို ဥပဒေသတ်မှတ်တဲ့အခါမှာ တစ်နေရာနဲ့ တစ်နေရာ ဥပဒေတွေ တူဖို့ ဆိုတာ၊ ဥပဒေကတော့ အမှန်ကတော့ ကျွန်မတို့ နိုင်ငံမှာရှိတဲ့ သန်း(၆၀)လုံးအတွက် အတူတူပဲ၊ ဖွဲ့စည်းပုံကတော့ဆိုတာ ပါ။ ကျန်တဲ့ နောက် လိုက်နာရန် ဥပဒေ၊ နည်းဥပဒေတို့၊ စည်းမျဉ်း စည်းကမ်းတို့၊ ညွှန်ကြားချက် တို့ကတော့ တူ /မတူ ဆိုတာ မသိဘူးပေါ့နော်။ သို့သော်လည်း ကျွန်မတို့ ရန်ကုန်မှာ နောက်ထပ် ကျွန်မ ဆန္ဒပြုချင်တာ တစ်ခုကတော့ တရားဥပဒေစိုးမိုးရေး၊ အေး ချမ်းသာယာရေးနဲ့ တရားဥပဒေ စိုးမိုးရေးကို နည်းနည်းလေး ဂရုစိုက် ပေးစေချင်ပါတယ်။

အဲဒါဘာလဲဆိုတော့ ကျွန်မ တစ်နေ့တော့ ကျွန်မ မြို့ထဲကို၊ မြို့ထဲဆိုတာ ကျွန်မ ကမာရွတ်ဘက်ကို သွားပါတယ်။ သွားပြီးတော့ အပြန်မှာ နည်းနည်း ကားငှားတဲ့ အခါကျတော့ ကားအခက်အခဲရှိတယ်။ တော်တော်ကြာတော့ လုံးဝကို မလွယ်တဲ့အခါ ကျတော့ ကျွန်မတို့ ဒဂုံမြောက်ပိုင်းဆိုရင် ကားတွေက မလိုက်ချင်ပါဘူး။ အဲဒီကျတော့ အဲဒီလို ကမာရွတ်လိုနေရာမျိုးကနေ ဒဂုံကို ကားငှားလို့ မလွယ်တော့ဘူး ဆိုတော့ ကျွန်မ တွေ့တဲ့ကားတစ်စီးကို ကျွန်မ ဘတ်စ်ကားကြီး ပါ။ ကျွန်မ တက်စီးပါတယ်။ တက်စီးပြီးတော့ လာပြီးတော့ နှစ်မှတ်တိုင်၊ သုံးမှတ်တိုင်လောက် ရောက်တော့ အဲဒီကားထိုးရပ်လိုက်တဲ့ နေရာဟာ ဒိုင်နာကားတစ်စီးက ထွက်တော့မယ့်တန်းလ န်း နေရာမှာ သွားရပ်မိရက် ဖြစ်သွားတဲ့အခါကျတော့ ဒိုင်နာကား ပေါ်က ဒရို င်ဘာနဲ့ စပယ်ယာတွေက အကုန်ပြေးဆင်း လာပါတယ်။ ပြေးဆင်းတာ ရိုး ရိုးပြေး ဆင်းတာ မဟုတ်ဘဲနဲ့ အင်္ကျီတွေ၊ ဘာတွေ ချွတ်ပြီးတဲ့အခါကျတော့မှ တစ်ခါတည်း လက်ထဲမှာ ပစ္စည်း၊ ပစ္စယတွေ ကိုင်ပြီးတော့ ပြေးဆင်းလာပြီးတော့ ကျွန်မတို့ ကားပေါ်က ဒရိုင်ဘာတွေ၊ စပယ်ယာတွေကို အကုန်လုံး ဆင်းပါဆိုပြီးတော့ အော်ပြီး တော့ ဆင်းခိုင်းပါတယ်။ ဆင်းခိုင်း တော့ ကျွန်မက တစ်ယောက် ယောက်က တစ်ခုခုပြောမလား။ ဘာများဖြစ်မလဲ။ ရင်ထဲမှာ တထိတ်ထိတ် နဲ့ ကြည့်နေတုန်း မှာပဲ အပေါ်က တောင်းပန်ပါတယ်။ အဲဒီလို မလုပ်ပါနဲ့။ ငါ့ညီရာ အဲဒီလို မလုပ်ပါနဲ့ဆို တော့။ မရဘူး။ သူကတော့ အပေါ် တက်မလာဘူး။

သို့သော်လည်း အဲဒီ ကျွန်မတို့ စီးလာတဲ့ကား ကို လက်ထဲမှာ ကိုင်လာတဲ့ သူတို့ ဒါ ကားစက်နိုးတဲ့ဟာလား မသိဘူး။ အဲဒီ သံတုတ်နဲ့ တစ်ခါတည်း အစအဆုံး တဘုန်းဘုန်းနဲ့ ရိုက်ပြီးတဲ့အခါကျတော့၊ လုပ်တော့ ကျွန်မ က တော်တော် ကြောက်လန့်ပြီးတဲ့အခါကျတော့ ဟို အနီးအနားက တစ်ယောက်ယောက်ကို ရဲစခန်း ဖုန်းနံပါတ်လေး ဘာလေးရှိလား။ ဒါမှမဟုတ် တစ်ခုခုပေါ့နော် ဆိုတော့ ဘယ်သူမှလဲ ဘာမှမသိဘူး ဆိုတဲ့အခါကျမှ အဲဒီမှာ ပွဲခင်းကြီးလို ဖြစ်လာတယ်။ ပွဲခင်းကြီးလို ဖြစ်လာ ပြီးတော့ ဘယ်သူမှလည်း ဖြန်ဖြေလည်း မပေးဘူး။ ဘယ်သူကမှလည်း နှစ်သိမ့်တဲ့သူလည်း မရှိဘူး။ ဘာမှလည်း မရှိဘူး။ ဒီလိုနဲ့ပဲ ကျွန်မ ကြောက် ကြောက်လန့် လန့်နဲ့ ကဲနည်းနည်းလေး တော့ ဖယ်ကြပါ ဆိုပြီးတော့ ဆင်းပြေးလာပြီးတော့ အဝေးကနေ ပြီးတော့မှ ကျွန်မ တစ်ခုခုစီစဉ် သွားတော့ အဲဒီဟာက တကယ်လို့သာ တစ်ခုခုများ ဖြစ်ခဲ့တယ်ဆိုရင်တော့ ဒီနေရာမှာ တရားဥပဒေစိုးမိုး ရေးဟာ

ဘယ်လိုလုပ်ပြီးများ ဒီလို မြို့လယ်ခေါင်လို့ နေရာကြီးမှာ နိုင်ငံခြားကားတွေ ထဲမှာ ကြည့်ဖူးတယ်။ အဲဒီလို ဖြစ်နေတာတွေ တော်တော်စိတ်ထဲမှာ မချမ်းမသာ ကျွန်မ တွေ့ခဲ့ရပါတယ်။ အဲဒါလည်း သက်ဆိုင်ရာကို ဒါ ကျွန်မ ဒီကနေပြီးတော့ မေတ္တာ ရပ်ခံပါတယ်။ အဲဒီကနေ ကျွန်မတွေ့ခဲ့တယ်။

နောက်တစ်ခါကျတော့ ဘာလဲဆိုတော့ ဒါကျွန်မ တို့ စည်ပင်သာယာရေး၊ နောက် သာသနိက အဆောက်အအုံတွေနဲ့ ပတ်သက်တာပါ။ အဲဒါကတော့ ဘာလဲ ဆိုတော့ တချို့နေရာ တွေမှာတော့ သာသနိက အဆောက်အအုံဆိုလို့ရှိရင် ကျွန်မတို့ သက်ဆိုင်ရာကို ခွင့်တောင်းရတယ်။ ခွင့်တောင်းပြီးတဲ့အခါမှာ အဆင့်ဆင့်ခွင့်တောင်း ပြီးတော့မှ ဒါဟာ ဒါကတော့ ဓမ္မာရုံ၊ ဒါကတော့ ကျောင်း၊ ဒါကတော့ စေတီဆိုပြီး ကျွန်မတို့ အဲဒီလို လုပ်ရတာတွေ ရှိပါတယ်။ သို့သော်လည်း တချို့နေရာတွေမှာကျတော့ သာသနိက အဆောက်အအုံတွေကို အဲဒီလိုမဟုတ်ဘဲနဲ့ သက်ဆိုင်ရာကနေပြီးတော့ အဆင့်ဆင့် ခွင့်ပြုတာတွေ မရှိဘဲနဲ့ လုပ်နေတာ တွေကို တွေ့ရပါတယ်။ တွေ့ရတော့ ကျွန်မ သွားပြောပါတယ်။ သွားပြောတော့ ကျွန်မနဲ့ နည်းနည်း လေးတော့ အဆင်မပြေပါဘူး။ ဒါကတော့ ကျွန်မ ဒီ လွှတ်တော်ထဲကို မဝင်ခင်လေးတင်မှာ အဲဒါဖြစ်တဲ့ဟာ။ အဲဒီအခါ ကျတော့ တကယ်လို့များ နောက် ဒီစည်ပင်သာယာရေးနဲ့ ပတ်သက် လို့ပဲဖြစ်ဖြစ်၊ ကျန်တဲ့ ဖွံ့ဖြိုးတိုးတက်ရေးနဲ့ ပတ်သက်လို့ပဲဖြစ်ဖြစ် တရားဥပဒေစိုးမိုး ရေးနှင့် ရပ်ရွာအေးချမ်း သာယာရေးကလည်း အရေးကြီးတယ်ဆိုတာ ကို ကျွန်မ ဒါတွေနဲ့အတူတူ တင်ပြ ချင်ပါတယ်။

နောက်တစ်ခါကျတော့ ဒါ ကျွန်မက နောက်ဆုံးပါ ပဲ။ အကယ်၍ စီမံခန့်ခွဲမှု ကောင်း တယ် ဆိုလို့ရှိရင်တော့ ကျွန်မတို့ ဖြစ်ချင်တဲ့ ဒါ နိုင်ငံတော်ကြီးက ဖြစ်လာပြီးတဲ့ အခါကျတော့ စီမံခန့်ခွဲမှု ညံ့မယ်ဆိုလို့ရှိရင်တော့ ဒါ လောလောဆယ်မှာ ကျွန်မတို့ အဲဒီမှာရှိနေတဲ့ လောလော ဆယ် ကျွန်မမျက်စိရှေ့မှာတွေ့တာ တောင်သူလယ်သမားတွေ၊ အလုပ်သမားတွေ၊ နောက်တစ်ခါ နိုင်ငံ့ဝန်ထမ်းတွေကို များစွာထိခိုက်တာကို တွေ့ရပါတယ်။ အဲဒီတော့ ဖွဲ့စည်းပုံအခြေခံဥပဒေ ကို လေးစား လိုက်နာပြီးတော့ တာဝန်ရှိသူတွေက ဆောင်ရွက်မပေးရာလည်း ရောက်ပါတယ်။

အဲဒီတော့ ကျွန်မတို့ကတော့ ဘာပဲဖြစ်နေနေ ဒီအခြေအနေ ကို ကြည့်ရတာ ကျွန်မလည်း ပြောခဲ့ ဖူးပါတယ်။ ဒီအခြေအနေကို ကြည့်ရတာ စိတ်မကောင်း ဘူး၊ စိတ်မကောင်းဘူး။ လွတ်တော် ကိုယ်စားလှယ်က လက်တိုင်းရိုးမြ က် ဘာမှလည်း လုပ်လို့မရဘူးနဲ့ ကျွန်မ အဲဒီလို ပြောခဲ့တယ်။ ဒါပေမဲ့ ဒါ တကယ်တမ်းကျတော့ အဲဒီလို ပြောနေရုံနဲ့ ကျွန်မတို့ မပြီးပါဘူး။ အဲဒီတော့ ရဲရဲဝံ့ဝံ့နဲ့ ကျွန်မတို့က ပြောစရာရှိတာပြော၊ ဆိုစရာရှိတာဆို၊ ဆောင်ရွက်စရာရှိတာကို ဆောင်ရွက်ပေး နိုင်ဖို့အတွက် နိုင်ငံတော်ကလည်း ကျွန်မတို့ လွတ်တော်ကိုယ်စားလှယ်တွေကို ဒါတစ်စုံတစ်ရာတော့ လုပ်ပိုင်ခွင့်လေးကို နည်းနည်းပါးပါး ညှိနှိုင်းပြီးတော့ လုပ်ပေးကြပါ။ ဒီ ကျွန်မတို့လည်း ရပ်ရွာတိုးတက်ရေး၊ ဖွံ့ဖြိုးရေးမှာ ကျွန်မတို့လည်း တစ်တပ်တစ်အား တတ်နိုင်သလောက်တော့ ကျွန်မတို့က တတ်နိုင်တဲ့ဘက်ကနေ ဝိုင်းဝန်းပြီးတော့ ကူညီပြီးတော့ ဒါ ဆောင်ရွက်ပေးချင်ပါတယ်။ ဒါ ကျွန်မတို့ကတော့ ငွေရေးကြေးရေးနဲ့ ပတ်သက်လို့ကတော့ မပြောချင်ပါဘူး။

သို့သော်လည်း ကျွန်မတို့ ရန်ကုန်တိုင်းနဲ့ ရန်ကုန်တိုင်း ဒေသကြီးအတွင်းမှာ ရှိနေတဲ့ လူထု လူတန်းစားအလွှာ အသီးသီးအတွက်ကတော့ နောက်တိုးတက်စေချင် ပါတယ်။ နောက်အေးချမ်း စေချင်ပါတယ်။ ဖွံ့ဖြိုးစေ ချင်ပါတယ်။ နောက်ပြီးတော့ အခု အဆိုရှင် ပြောထားသလိုပဲ ကျွန်မ ဒီ နိုင်ငံတကာအဆင့်မီ စီးပွားရေးမြို့တော်ကြီးအဖြစ် ကိုလည်း ရောက်စေချင်ပါတယ်။ ကျွန်မ ပြောဖူးပါတယ်။ ဒီအင်မတန်ကြီးကျယ်တဲ့ အင်မတန် အလား အလာကောင်းနိုင်တယ်လို့ ပြောတဲ့ Project ကြီးတွေကို ကျွန်မတို့က ဝမ်းမြောက်ဝမ်းသာကြို ဆိုပါတယ်။ သို့သော်လည်း အဲဒီလို အင်မတန် ကြီးကျယ်တဲ့ Project ကြီးတွေ ဖြစ်ဖို့အတွက် ကျွန်မတို့ ဆင်းရဲသားတွေ၊ ဒါမှမဟုတ်လို့ရှိရင် မရှိနွမ်းပါးတဲ့သူတွေ သို့မဟုတ် တော်တော်လေး အခြေအနေဆိုးတဲ့ လူ တွေရဲ့ ဘဝတွေကို စတေးပြီးမှ အဲဒါမျိုးရမယ်ဆိုလို့ ရှိရင်ကတော့ ကျွန်မက မေတ္တာရပ်ခံ ပါတယ်။

နောက်တစ်ခုကတော့ ကျွန်မ နည်းနည်းလေး ပြောချင်ပါတယ်။ နည်းနည်း စကားရှည် တယ်လို့တော့ မအောက်မေ့ပါနဲ့။ ဒါက ဘာလဲဆိုတဲ့အခါကျတော့ ရှေးရှေးတုန်းက ကျွန်မ ကြားဖူးတာ။ ဟို မဟော်သဓာ သားတရားကို စီရင်တဲ့အခါကျတော့ ဒီ မအေ လုပ်တဲ့သူက ကလေးကို ခဏထားပြီးတော့ ခဏလေး မျက်နှာလေး ကွယ်လိုက်တဲ့

အချိန်မှာပဲ ဘီလူးမက အဲဒီကလေးကို သူက စားချင်တဲ့အခါကျတော့ ဆွဲ ပြေးတာ။  
 အဲဒီကလေးလေးကို ယူပြေးတော့ မအေအရင်းက လိုက်။ အဲဒီလိုနဲ့ ပြဿနာဖြစ်တော့  
 နောက်ဆုံးကျတော့ အဲဒီ ပြဿနာရှင်းဖို့ သုခမိန် မဟော်သမာ ဆီကို ရောက်ပါတယ်။  
 အဲဒီကျတော့ မဟော်သမာက ကဲ ကလေးကို အပိုင်လုနိုင်တဲ့သူက မအေပဲ။ ကဲ လု ဆိုတဲ့  
 အခါကျတော့ ကလေးကို နှစ်ယောက်ဆွဲလု ကြပါတယ်။ ဆွဲလုတော့ ဘီလူးမကတော့  
 သူစားရမယ့် အစာဆိုတော့၊ သူကစားချင်တဲ့ လောဘ စိတ်နဲ့ သူက လုပါတယ်။ မအေအရင်း  
 ကတော့ ကလေး သိပ်နာ လာလို့ ငိုတဲ့ အခါမှာ လက်လွတ် ပစ်လိုက်ပါတယ်။ အဲဒီကျတဲ့  
 အခါကျတော့ အင်မတန် နောက်ဆုံးကျတော့ သုခမိန်က ဘယ်လို ဆုံးဖြတ်လဲဆိုတော့  
 ရတဲ့သူက အမေပဲလို့ ပထမပြောခဲ့ ပေမယ့် တကယ့်တမ်းကျတဲ့ အခါ ကျတော့ မေတ္တာတရား  
 အပြည့်နဲ့ ကိုယ်ချင်းစာတရား အပြည့်နဲ့ ကိုယ့်ရင်ကမ္မေးတဲ့ ကို ယုံရင်သွေး ကို  
 သနားတဲ့စိတ်နဲ့ လွတ်ပေးလိုက်တဲ့ သူကသာ မေတ္တာစိတ်အပြည့်နဲ့ စာနာစိတ်အပြည့်နဲ့  
 ဆောင်ရွက်တာ ဖြစ်တဲ့အတွက် သူကသာ မိခင်စိတ်ရှိတဲ့သူမို့ အမေဖြစ်တယ်လို့  
 ဆုံးဖြတ်ပါ တယ်။

အဲဒီတော့ ကျွန်မတို့ကို အားကိုးတကြီးနဲ့ ရွေးလိုက်တဲ့ ကျွန်မတို့ရဲ့  
 ပြည်သူလူထုတွေ ကို ကျွန်မတို့က သနားရမယ်။ နောက် စာနာစိတ်ထားရမယ်။ နောက်  
 သူတို့အတွက် ကျွန်မတို့က သက်သက်ညှာညှာလေး စဉ်းစားပေးရမှာ ဖြစ်ပါတယ်။  
 အဲဒီတော့ ကျွန်မကတော့ ပြည်သူလူထု ကို တည့်တည့်ကြည့်တဲ့သူ ဖြစ်တဲ့အတွက်ကြောင့်  
 မို့လို့ မည်သို့ပင်ဖြစ်စေ ကျန်တာတွေကို ကျွန်မ မဆွေးနွေးဘဲနဲ့၊ ဒီ ဖွံ့ဖြိုးမှု နှေးကွေး  
 နေသော ရန်ကုန်မြို့အား ခေတ်မီဖွံ့ဖြိုးတိုးတက်သည့် နိုင်ငံတကာအဆင့်မီ စီးပွားရေး  
 မြို့တော်ကြီး အဖြစ်သို့ အရှိန်အဆင့် ၊ အမြန်အဆင့် မြှင့်တင် နိုင်ရေးအတွက် မြို့တော်စည်ပင်  
 သာယာရေး ကော်မတီကို ရန်ကုန်တိုင်းဒေသကြီး အစိုးရအဖွဲ့ လက်အောက်တွင် ထား ရှိကာ  
 မြို့တော်စည်ပင်သာယာရေး ဥပဒေနှင့်အညီ ကော်မတီပို င် ရန်ပုံငွေကို တိုင်းဒေသကြီး  
 အစိုးရ၏ အစီအစဉ်ဖြင့် သုံးစွဲပိုင်ခွင့် ပြုရေးဆိုတာကို ဒါ လူထုကို မျက်နှာကို ကြည့်ပြီးတော့  
 ကျွန်မက ပဉ္စမမဏ္ဍိုင်ကိုလည်း ကျွန်မတို့က တော့ စောင့်ရှောက်သင့်တယ် လို့ ထင်ပြီးတော့  
 ဒါ ဒီ လိုလုပ်ရင်တော့ ပိုပြီး အဆင်ပြေမယ်လို့ ယုံကြည်တဲ့အတွက်ကြော င်မို့လို့ ကျွန်မက  
 လေးလေးနက် နက် ထောက်ခံဆွေးနွေးရင်း နိဂုံးချုပ်ပါတယ်။



အချိန်၊ ၁၄:၂၁။

**ဥက္ကဋ္ဌ။** ။ဒါကတော့ ထိုင်ပါ။ ကျွန်တော်တို့ အမျိုး သားလွတ်တော် ဥပဒေကို ပြင်ဆင်တဲ့ ဥပဒေ ရေးဆွဲထားတဲ့နေရာမှာ လွတ်တော်ကိုယ်စားလှယ်တွေကို အလေးထား တိုင်ပင်အပ်သော ပုဂ္ဂိုလ်များအဖြစ် မှတ်ယူရမည်ဆိုတာလေး ရှိတယ်။ အဲဒီတော့ အုပ်ချုပ်ရေးကဏ္ဍ၊ တရားစီရင်ရေးကဏ္ဍကို ဝင်ပြီးတော့ စွက်ဖ က်ခြင်း၊ စွက်ဖက်ရာ မရောက်ဘဲနဲ့ ဆိုရင် ဒါ ပြဿနာ မရှိပါဘူး။

အချိန်၊ ၁၄:၂၂။

**ဥက္ကဋ္ဌ။** ။ဆက်လက်ပြီး ချင်းပြည်နယ် မဲဆန္ဒနယ်အမှတ် (၉)မှ ဦးပေါ်လှလွင် ဆွေးနွေးနိုင်ပါပြီ။

အချိန်၊ ၁၄:၂၂။

**ဦးပေါ်လှလွင်၊ ချင်းပြည်နယ်မဲဆန္ဒနယ်အမှတ်(၉)။** ။လေးစားအပ်ပါသော အမျိုးသားလွတ်တော် ဥက္ကဋ္ဌကြီးနှင့် လွတ်တော်ကိုယ်စားလှယ်များ ခင်ဗျား။ အားလုံး မင်္ဂလာပါ လို့ ကျွန်တော်နှုတ်ဆက်ရင်း အဆိုကို ကျွန်တော် ဆွေးနွေး ပါမယ်။ ကျွန်တော် ပဲခူးတိုင်း ဒေသကြီး မဲဆန္ဒနယ်အမှတ် (၁၀) ဦးမြင့်ထွန်းရဲ့ အဆိုကို ကျွန်တော်ဆွေးနွေး မှာ ဖြစ်ပါတယ်။

ကျွန်တော်ဟာ မဆွေးနွေးခင်မှာ ဥက္ကဋ္ဌကြီး ခင်ဗျား။ ကျွန်တော်ဒီ သူငယ်ချင်းတွေ၊ အပေါင်းအသင်း တွေ ဒီမှာထိုင်တဲ့ သူတွေက မင်းက ချင်း တောင်မှာ နေပြီးတော့ ချင်းပြည်နယ်ကနေ ရန်ကုန် ကိစ္စကို ဘယ်လိုလုပ် ဆွေးနွေးမလဲ၊ အစီအစဉ်ကို ဘယ်လိုဆွေးနွေးမလဲ၊ ကန့်ကွက်မလား၊ မင်းက ဘာဆွေးနွေးမှာလဲဆိုပြီး (၃)၊(၄)၊(၅)ယောက် ဝိုင်းမေးကြတယ်။ အဲဒီတော့ အဲဒါဟာ ကျွန်တော်ပြန်ကြည့်တော့လည်း ဟုတ်သလိုလို ဖြစ်တယ်။ ဒါပေမယ့်လို့ ပြန်လည်သုံးသပ်တဲ့ အခါကျတော့ ရန်ကုန်မြို့တော်တို့၊ နေပြည်တော်တို့၊ မန္တလေးတို့ဟာ ဒေသနဲ့ မဆိုင်ဘဲနဲ့ အားလုံးနဲ့ သက်ဆိုင် တဲ့ မြို့တော် တွေ ဖြစ်တဲ့အတွက် ဒါဟာကျွန်တော် ကတော့ ဘယ်လိုပဲဖြစ်ဖြစ် ကျွန်တော်ဆွေးနွေးပါမယ်လို့ ရန်ကုန်တွင် ကျွန်တော်နေခဲ့တာဟာ အနှစ် (၃၀)၊(၄၀)နီးပါး လောက်ရှိပါပြီ၊ ဒါကြောင့် ရန်ကုန်မြို့တော်ရဲ့ အခြေအနေကိုလည်း ကျွန်တော်အထိုက်အလျောက် လေ့လာတယ်။ ဒီ

စည်ပင်လုပ်ငန်းကိုလည်း ကျွန်တော်စိတ်ဝင်စားတယ်။ ပြီးတော့ ကျွန်တော် နိုင်ငံတကာ အဆိုရှင်၏ဆွေးနွေးချက်အတိုင်း နိုင်ငံတကာလည်း ကျွန်တော် (၁၆)နိုင်ငံလောက် ရောက်ဖူးတဲ့ အတွက် အဲဒီအတွေ့အကြုံနဲ့ ရောနှောပြီးတော့ ကျွန်တော်က ဒီပညာပိုင်းဆိုင်ရာ ကို မဆွေးနွေးဘဲနဲ့ မြို့တော် စည်ပင်သာယာရေးအတွက် ပြည်သူတွေက ဘယ်လိုပါဝင်ခဲ့ သလဲ ဆိုတဲ့အပိုင်းနဲ့ မြို့တော်စည်ပင်သာယာရေးလုပ်ငန်းနဲ့ နောက်ဆုံး ဦးမြင့်ထွန်း ရဲ့ အဆိုကို ဆွေးနွေးပါမယ်။ ဆွေးနွေးတဲ့အခါမှာ ကျွန်တော်က နောက်ဆုံးမှာ ကန့်ကွက်ဆွေးနွေး မှာလား၊ ထောက်ခံ ဆွေးနွေးမှာလားဆိုတာ ကျွန်တော်နော က်ပိုင်းပဲ အဖြေ ထုတ်ပါမယ်လို့။

ဥက္ကဋ္ဌကြီးခင်ဗျား။ ကျွန်တော် အဆိုရှင်က ဆွေးနွေး ခဲ့ဖူးသလို ကျွန်တော်ဟာ နိုင်ငံ တော်တော်များများ ရောက်ခဲ့ပါတယ်။ ကျွန်တော် (၁၈)နိုင်ငံ၊ (၁၉)နိုင်ငံလောက် ရောက်ခဲ့တယ်။ အဲဒီအထဲမှာ ကျွန်တော်ရောက်တဲ့ ဒေသရဲ့ ဒီအခြေအနေ၊ ဒီစည်ပင် သာယာရေးလုပ်ငန်းရဲ့ အခြေအနေကို ကျွန်တော်က တော်တော်စိတ်ဝင်စားတယ်။ အဲဒါကြောင့်မို့လို့ ကျွန်တော်တို့ နိုင်ငံဘာဖြစ်လို့ အမှိုက်ဒီလိုများသလဲ၊ သူတို့နိုင်ငံ စင်ကာပူတို့၊ ဂျပန်တို့၊ ကိုရီးယားတို့ ဘာဖြစ် စ်လို့ ဒီလိုသန့်ရှင်းမှုရှိသလဲ ဆိုတာကို လေ့လာတဲ့အခါမှာ ကျွန်တော် လေ့လာတာကို တွေ့ကြုံတဲ့အခါမှာ ကျွန်တော် အဲဒါကို နည်းနည်းဝေငှ လိုပါတယ်။

ကျွန်တော်တို့ နိုင်ငံခြား ရောက်တဲ့အခါမှာ ဂျပန်တို့ဘာတို့ ရောက်တဲ့အခါမှာ ရထားစီးတယ်။ ကားစီးတယ်။ သူတို့ တက် လာတယ်။ သူတို့ ကားတွေဟာ၊ ရထားတွေဟာ (၅)မိနစ် (၁)ကြိမ် ထွက်တယ် ။ ကားတွေက (၁၀)မိနစ် လောက် (၁)ကြိမ်ထွက်တယ်။ အဲဒီထွက်တဲ့ ထွက်တဲ့ တိုင်းမှာ လူတွေက တက်လာကြတယ်။ တက်လာတဲ့အခါမှာ ရထား ပေါ်ပဲ ဖြစ်ဖြစ်၊ ကားပေါ်ပဲ ဖြစ်ဖြစ် ရောက်တဲ့အခါမှာ သူတို့က သကြားလုံးပဲဖြစ်ဖြစ်၊ ဘာပဲဖြစ်ဖြစ် စားတဲ့အခါမှာ သူတို့ပစ်မချဘူး။ ကျွန်တော်ကြည့်တဲ့အခါမှာ သူတို့အိတ်ထဲမှာ ထည့်တယ်။ သူတို့ ဆေးလိပ် တိုလည်း ကိုင်ထားပြီးတော့ ရထားပေါ်က ဆင်းပြီးရင် အမှိုက်ပုံးရှိတဲ့ နေရာကို လမ်းမှာပဲ ဖြစ်ဖြစ်၊ ရထားပေါ်မှာပဲ ဖြစ်ဖြစ် အမှိုက်ပုံး ရှိတဲ့နေရာကို သူတို့က ထည့်တာကို ကျွန်တော်တွေ့မိပါတယ်။ ပြီးတော့ ကားပေါ်မှာ၊ ရထား ပေါ်မှာ တက်လာတဲ့အခါ ကျတော့လည်း ရထားပေါ်မှာ အရင်ရောက်တဲ့ လူတွေ

တစ်ယောက် နှစ်ယောက် မတ်တပ်ရပ် သူဆိုရင် အများကြီးမရပ်ပါဘူး။ သူတို့ အလွန်ဆုံး ရပ်မှ နှစ်ယောက် လောက်ပဲ ရပ်တယ်။ အဲဒါနောက်တက်လာတဲ့ လူတွေက အဲဒီလူတွေရဲ့ ဒီရပ်တဲ့အတွက် သူတို့နားမှာ ထိုင်ခုံလူတစ်ယောက်ဆင်းရင်လည်း နောက်ရောက်လာတဲ့ လူက ပြေး ပြီးတော့ မလှဘူး။ မထိုင်ဘူး။ အရင်ရောက်တဲ့လူက ကိုယ့်အနားမှာရှိတဲ့ အရင်ရောက်တဲ့ လူတွေကို နေရာပေးပါတယ်။ အဲဒီလို စနစ်မျိုးကို သူတို့က ဖွံ့ဖြိုးပြီးနိုင်ငံ၊ ယဉ်ကျေးပြီးတဲ့ နိုင်ငံရဲ့ အတွေ့အကြုံကို ကျွန်တော်တို့က ဝေငှလိုခြင်း ဖြစ်ပါတယ်။

နောက်ပြီးတော့ အမှိုက် ပုံးကိစ္စကိုလည်း ကျွန်တော် တို့ ဂျပန်၊ ကျန်တဲ့ အနောက်နိုင်ငံ ငဲ့ အရှေ့နိုင်ငံချင်း ကျွန်တော်လေ့လာတဲ့အခါမှာ တရုတ်နိုင်ငံရဲ့ အတွေ့အကြုံကို ကျွန်တော် ပိုကြိုက်ပါတယ်။ သင်ခန်းစာယူသင့်ပါတယ်လို့ ထင်တယ်။ ဘာဖြစ်လို့လဲ ဆိုတော့ ကျွန်တော် ဈေးသွားတဲ့အခါမှာ ဈေးသွားတဲ့ အ မျိုးသမီးတွေဟာ ဆွဲခြင်းတွေ ကိုင်လာပြီးတော့ အဲဒီအထဲ မှာ အမှိုက်တွေထည့်တယ်။ ယောက်ျားတွေကလည်း လမ်းလျှောက်တဲ့ လူတွေကိုကြည့်တော့ ပလပ်စတစ်အိတ်တွေနဲ့ အဲဒီထဲမှာ အမှိုက်တွေ ပါလာတယ်။ ကျွန်တော်တို့ အဲဒီအမှိုက်ကို ဘာလုပ်ဖို့ ဈေးလာတဲ့ သူတွေရော၊ ဘာလုပ်ဖို့လဲ လို့ တစေ့တစော င်း ကြည့် တဲ့အခါမှာ လမ်း လျှောက်တဲ့ သူကလည်း အဲဒီအမှိုက်ပုံး ပလပ်စတစ်တွေကို အမှိုက်ပုံးရှိတဲ့ နေရာထိ ယူသွားပြီးတော့ ကြုံတဲ့နေရာမှာ ထည့်တယ်။ အမျိုးသမီးဈေးသွားတဲ့ လူကလည်း ဈေးနားမှာရှိတဲ့ အမှိုက်ပုံး ထဲမှာ အိမ်က အမှိုက်တွေကို ဈေးထဲမှာ စနစ်တကျထည့်တယ် ကျွန်တော် တို့ တွေ့ရပါတယ်။ အဲဒီတော့ ကျွန်တော်တို့ဟာ ဒါတွေကို ကျွန်တော့် အနေနဲ့ အတွေ့ အကြုံအရ ပြောပြခြင်း ဖြစ်ပါတယ်။

နောက် စင်ကာပူတို့၊ ဘာတို့ ရောက်တဲ့အခါမှာ အထပ် (၃၀)၊(၄၀)၊(၂၅) ထပ် လောက်ရှိတဲ့ အခါမှာ အပေါ်ထပ်က တိုက်တွေ က အမှိုက်တွေကို ဘယ်လို သွန်ပစ်သလဲ ဆိုတော့ အပေါ်ဆုံးထပ်ကနေ၊ အနောက်ကနေပိုက်နဲ့ ပြွန်လိုဟာ ပုံစံမျိုးနဲ့ လုပ်ပေးထား တယ်။ အဲဒီတော့ အပေါ်ဆုံးထပ်ကနေ အမှိုက်တွေကို သူပြုတင်းပေါက်ကနေ အဲဒီပိုက်နဲ့ ပြွန်လိုဟာ မှာကို ထည့်ပြီးတော့ အောက်ဆုံး အထပ် အဆင့်ပေါ့၊ ဟိုး အောက်ဆုံး မှာ စည်ပင်ကနေ နောက်ဆုံး လာကောက်ရတာကိုလည်း တွေ့တယ်။ အဲဒီစနစ်ကိုလည်း သူတို့ နိုင်ငံရဲ့ ကျင့်သုံးတဲ့ စနစ် ကောင်းဆိုတာကို ကျွန်တော်တွေ့တဲ့အတွက် ကျွန်တော်တို့

အနေနဲ့လည်း အဲဒီ စနစ်မျိုးကို သုံးနိုင်ရင် ကျွန်တော်တို့ အတုယူနိုင်ဖို့ကိုလည်း ကျွန်တော် တင်ပြခြင်း ဖြစ်ပါတယ်။

ဥက္ကဋ္ဌကြီးခင်ဗျား။ အဲဒီ စနစ်အတိုင်းပဲ ကျွန်တော်တို့ နိုင်ငံမှာ လုပ်ဖို့ရာ ကျွန်တော် တို့ အခြေအနေအမျိုးမျိုးတွေ ပေးတဲ့အတွက် ကျွန်တော်တို့ ပြည်သူလူထု ပါဝင်မှုဟာ တော်တော်ပဲ အလွန်အားနည်းပါတယ်။ ကျွန်တော်တို့ဒေသမှာ ကျွန်တော် တင်ပြချင် တာကတော့ ဘတ်စ်ကားတစ်ခုပဲ ကျွန်တော်တို့ နိုင်ငံတကာထက် အစီးရေ များတာ တွေ့ရပါတယ်။ (၂)မိနစ်၊ (၁)စီး၊ (၁)မိနစ် (၁)စီး၊ စသည်ဖြင့် ဘတ်စ်ကားက သာများ၊ တစ်စီးပြီး၊ တစ်စီး မြန်တာတွေ့ရတယ်။ ဘတ်စ်ကားကတော့ ဒါပေမဲ့ သူတို့နိုင်ငံ မလေးရှားတို့၊ ဘာတို့ဆိုရင် ရုံးချိန်ပိတ် နောက်ပိုင်း မှာနာရီဝက်၊ (၁၅)မိနစ်တောင် တစ်စီးမလာတော့ဘူး။ (၈)နာရီ၊ (၉)နာရီ လောက်မှာ ဆိုရင် ဘတ်စ်ကားတွေက (၅)မိနစ်နဲ့ (၁၀)မိနစ်ခြားလာပြီးတော့ ကျန်တဲ့ ရထားတွေ အားကိုး ပြီးတော့ သွားတာလည်း ကျွန်တော်တွေ့ရပါတယ်။ ပြီးတော့ သူတို့နိုင်ငံမှာကျတော့ တိုးတက် တယ် အားလုံးတော့၊ မြေအောက်ရထားလမ်းတွေ၊ ကော င်းကင်ရထားလမ်း ပြီးတော့ လမ်းတွေ လည်း နှစ်ထပ် ကားလမ်းတွေလည်း လုပ်ထားတဲ့အတွက် ဒီ သူတို့နိုင် င်ရဲ့ တိုးတက်မှုနှုန်း၊ ဖွံ့ဖြိုး ပြီးသားနိုင်ငံတွေရဲ့ တိုးတက်မှုနှုန်းကိုတော့ ဒါကျွန်တော်တို့ မမီပါဘူး။ ဒါကတော့ အခြေအနေအရပေးရင် ကျွန်တော်တို့လည်း သူတို့ နိုင်ငံလို ဖြစ် လာမှာပဲလို့ ကျွန်တော် မျှော်လင့် ပါတယ်။ ကျွန်တော်တို့နိုင်ငံရဲ့ ပါဝင်မှုဟာ အင်မတန် အားနည်းပါတယ်။

ကျွန်တော် ဥပမာ တစ်ခုအနေနဲ့ တင်ပြချင်တာက အမှိုက်ပုံးတွေဟာ ကျွန်တော်တို့ ရပ်ကွက်မှာ ခပ်ဝေးဝေးမှာ ရှိတဲ့အတွက် အဲဒီနေရာကို အမှိုက်ပုံးနေရာ သွားဖို့ မဟုတ်ဘဲ နဲ့၊ မသွားချင်ဘဲ နဲ့ နီးရာကိုပစ်တဲ့ မြောင်းတွေလုပ်ပေးထားတယ်။ အဲဒီမြောင်းတွေကို သူတို့က အမှိုက်ပုံးတွေ လွှင့်တယ်။ ပလပ်စတစ်တွေ လွှင့်တဲ့အတွက် အဲဒီမြောင်းတွေ ပိတ်တယ် ။ မြောင်းတွေ ပိတ်တဲ့အတွက် လူထု ရဲ့ ပါဝင်မှု အားနည်းတဲ့ အတွက် မိုးရွာလို့ ရေကြီးလာလို့ ဆိုရင် ရပ်ကွက်တွေထဲမှာ ရေလျှံလာတာ ကျွန်တော်တို့ တွေ့ရပါတယ်။

အဲဒီတော့ လူထုရဲ့ပါဝင်မှုက အဲဒါဟာ အထူးလိုအပ် လာကြောင်း ကျွန်တော်တို့ တွေ့ရတယ်။ ပညာပေး၊ ကျွန်တော်တို့ ဒီ မြို့တော်မှာ အစိုးရပိုင်း ၊ စည်ပင်ကော်မတီပိုင်းသာ မဟုတ်ဘဲ နဲ့ လူထုရဲ့ပါဝင်မှု ပညာပေးမှုဟာ အလွန်လိုအပ်ပါတယ် လို့ ကျွန်တော်ဖော်ပြ လိုတယ်။ အဲဒီ မြောင်းပိတ်ရုံပဲ မဟုတ်ဘူး။ ကျွန်တော်တို့ဟာ မရမ်းကုန်း မြို့နယ်၊ ဘုရင့်နောင်တံတားနဲ့ သမိုင်းမြို့သစ်တံတားကြားမှာ စည်ပင်ကလပ်ပေးထားတဲ့ မြောင်းရှိတယ်။ အနက် (၅)ပေ၊ အကျယ် (၃)ပေ လောက် တစ်ဖာလုံ၊ နှစ်ဖာလုံ လောက်ရှိမယ် ၊ အဲဒီမြောင်း တွေကို အခုကြည့်လိုက်ရင် အမှိုက်အပြည့်ဖြစ်သွားတယ်၊ မြောင်း ပျောက်သွားတယ်။ ဒီလောက်ကျယ်တဲ့မြောင်းကို ကျွန်တော်တို့ လူထုတွေကနေ စည်းမရှိ၊ ကမ်းမရှိ အမှိုက်ပစ်တဲ့ အတွက် အဲဒီလိုဟာမျိုး မြောင်းတွေ ပိတ်သွားတာကို ကျွန်တော်တို့ တွေ့ရပါတယ်။ အလားတူပဲ တခြား တခြားသော ဒေသမှာ လည်း ဒီလိုပဲ ရန်ကုန်မြို့ အနှံ့မှာ ကျွန်တော်တို့ တွေ့ရတဲ့အတွက် လူထုပညာပေးဖို့အတွက်ကို အထူးလိုအပ်ပါကြောင်း ထပ်မံပြီး ကျွန်တော် တင်ပြပါတယ်။

နောက် ဒီမြောင်းတွေဟာ ခုန ကလို လူထုတွေက ပိတ်သလို၊ ကုမ္ပဏီ တွေ၊ စည်ပင်နယ်နိ မိတ်အထဲမှာ ကုမ္ပဏီတွေ တိုက်တာ တွေဆောက်တဲ့အခါမှာ ကုမ္ပဏီတွေရဲ့ ဧရိယာလုပ်ကွက်ထဲမှာ တိုက်ပဲဆောက်ဆောက်၊ လုပ်ငန်းတစ်ခုခု တံတားပဲထိုးထိုး၊ အဲဒီသူတို့ ကုမ္ပဏီရဲ့ အသိုင်းအဝိုင်းမှာ သူတို့မြောင်းတွေကို သူတို့အမြဲတမ်းပိတ်သလား၊ ယာယီပိတ် သလား မသိဘူး။ ပိတ်သွားတာ၊ ပိတ်တဲ့ အခါမှာ သူတို့လုပ်ငန်း မပြီး မချင်း တစ်နှစ် စသည်ဖြင့် တချို့နေရာ ဆိုရင် တစ်နှစ်၊ တချို့နေရာဆိုရင် နှစ်နှစ်၊ သုံးနှစ်အထိ အဲဒီရပ်ကွက်မှာ နေတဲ့ လူထုတွေဟာ ဒီ ရေမစီးတော့ဘဲနဲ့ ရေမြောင်းကို ပိတ်နေပြီးတော့ အိမ်အောက်ထပ်တွေမှာ ရှိတဲ့ သုံးဖို့အတွက် သောက်ရေ Underground Water Tank လုပ်ထားတဲ့ဥစ္စာတွေ ကို ရေတွေပြည့်လျှံဝင်သွား တယ်။ တီဗွီတွေ၊ မော်တာ တွေလည်း ပျက်စီးတာကို ကျွန်တော်တို့ တွေ့ရပါတယ်။

သိပ်မကြာခင်ပဲ အလုံဘက်မှာ အလုပ်သမားတွေ ဒီလ လဆန်းပိုင်းမှာလည်းပဲ ရပ်ကွက်မှာ ဆန္ဒပြတာ ဖြစ်တယ်။ အဲဒီမှာ အကြောင်းကတော့ ကုမ္ပဏီတစ်ခုကနေ အေးရှားဝေါလ် ကုမ္ပဏီကနေ သူတို့ကမ်းနားမှာ ဆိပ်ကမ်း ဆောက်တဲ့အတွက် အဲဒီ ရေမြောင်းကြီး၊ မြစ်ထဲကို စီးတဲ့ ရေမြောင်းကြီးကို သူတို့က ဘိလပ်မြေနဲ့ပိတ်လိုက်တယ်။

ပိတ်လိုက်တဲ့အတွက် မိုးရွာတဲ့အခါ မျိုးမှာ ရေတွေလျှံပြီးတော့ အ ခုအလုံမြို့နယ်နဲ့ လသာမြို့နယ်တစ်ဝိုက်၊ ကြည့်မြင်တိုင်တစ်ဝိုက်ကို ရေတွေလျှံပြီးတော့ ပြဿနာဖြစ်ပြီးတော့ ဆန္ဒပြတာကို ကျွန်တော်တို့ ကြားရပါတယ်။ အဲဒီတော့ ကုမ္ပဏီ တွေရဲ့ လုပ်ရပ်ဟာလည်း စည်ပင်ရဲ့ ခွင့်ပြုချက်နဲ့လုပ်သလား၊ တိုင်းရဲ့ ခွင့်ပြုချက်နဲ့ လုပ်သလား ဆိုတာကို ကျွန်တော်တို့ လူထုတွေက သဲသဲကွဲကွဲ မသိရပါဘူး။ အဲဒီတော့ အဲဒီကိစ္စ ဟာလည်း ကျွန်တော်တို့ လူထုတွေ၊ ဒေသခံတွေ အတွက် နစ်နာတဲ့ အချက်တွေဖြစ်တဲ့ အတွက် ကုမ္ပဏီ ပိုင်ရှင်တွေရဲ့လုပ်ရပ်ဟာလည်း ခုထ က်ထိ ပြည်သူလူထုတွေက မကျော်လွှား နိုင်တာကို ကျွန်တော်တို့ တွေ့ရပါတယ်။

တချို့ရပ် ကွက်ထဲမှာ စည်ပင်ခွင့်ပြုချက်မရဘဲနဲ့ ကုမ္ပဏီတွေက တိုက်တွေ၊ တာတွေ ဆောက်တာကို လည်း ကျွန်တော်တို့တွေ့ရပါတယ်။ အဲဒါကလည်း ဒီရပ်ကွက်ထဲမှာ စံချိန်မမီတဲ့ တိုက် တွေ ဥပမာခွင့်ပြုချက်မယူတဲ့ မြေအနေအထားမျိုးတွေ၊ တိုက်တွေ ဆောက်ရတဲ့အတွက် မြို့တော်ရဲ့ မြေအင်္ဂါရပ်ဟာ ပျက်စီးစရာအကြောင်း ရှိတယ်။ တချို့ဟာတွေက ဆောက်လုပ်ပြီး သုံးလေး နှစ်တောင် မကြာသေးဘူး။ တိုက်ဟာယိုင် ပြီးတော့ တစ်ဘက် စောင်းနင်းဖြစ်နေတာကို ကျွန်တော်တို့တွေ့ရပါတယ်။ ဒါကြောင့် ဒီကုမ္ပဏီများရဲ့ လုပ်ရပ်ဟာလည်း အထိုက်အလျောက် ကျွန်တော်တို့ စည်ပင်လုပ်ငန်းကို တိုက်ရိုက် ထိခိုက် တယ် ဆိုတဲ့အကြောင်းကို ကျွန်တော်ဖော်ပြလိုပါတယ်။

ဥက္ကဋ္ဌကြီးခင်ဗျား။ ပြီးတော့ စည်ပင်ဝန်ထမ်းတွေရဲ့ လုပ်ရပ်တွေ စည်ပင် သာယာရေး ဝန်ထမ်းတွေဟာ အခုအခြေခံဥပဒေ ပေါ်ပေါက်လာပြီးတဲ့နောက်ပိုင်း ၂၀၀၈-၂၀၁၀ နောက်ပိုင်း မှာ သူတို့လည်း အစက ကောင်းတယ်။ ရပ်ကွက်ထဲမှာဆိုရင် တစ်ပတ်ကိုတစ်စီး ကားလွှတ်ပေးတယ်။ တစ်စီး ကားလွှတ်ပေးပြီးတော့ အမှိုက်ပုံးတွေကို ကားတစ်စီးစီနဲ့ ကျွန်တော်တို့ အမှိုက်ပုံးနဲ့ လမ်းထိပ်မှာ စောင့်နေပြီး တော့ အမှိုက်တွေ ပစ်ရတယ်။ အဆင်ပြေ တယ်။ သို့သော် သိပ်မကြာခင်မှာပဲ တစ်နှစ်လောက်ကြာတော့ အဲဒီကား မလာတော့ဘူး။ သန့်ရှင်း ရေးလုပ်တဲ့သူတွေကို မေးတယ်။ ကားဘာဖြစ်လို့ မလာတော့ တာလဲလို့၊ ရုံးမှာ ပဲ ရှိတယ် တဲ့၊ အကြောင်းကတော့ ကျွန်တော်တို့ အသေးစိတ် မသိဘူး။ အဲဒီတော့ ကားမလာတော့တဲ့အတွက် ဒီအမှိုက်ကျုံးတဲ့ တခြားပုဂ္ဂလိကအဖွဲ့ပေါ့။ တွန်းလှည်းလေးနဲ့ပဲ လာလာ၊ ကားနဲ့ပဲလာလာ၊ အဲဒါ ဒေါက်တာတင်ရွှေ တင်ပြသလိုပဲ

အမှိုက်တစ်ခြင်းကို၊ အမှိုက် နည်းနည်း ကို ၅၀၀၊ ၁၀၀၀၊ ၂၀၀၀ စသည်ဖြင့် တောင်းပြီးတော့ အဲဒီလိုပဲ လူထုတွေက ခံစားရတယ်ဆိုတာကို ကျွန်တော် တင်ပြချင်ပါတယ်။

အဲဒီတော့ စည်ပင်ဝန်ထမ်းတွေရဲ့ စည်းကမ်းအားနည်းမှု၊ ဝန်ထမ်း ဆိုတာက အုပ်ချုပ်သူမဟုတ်ဘဲနဲ့ အလုပ်သမား တွေရဲ့ အားနည်းမှု၊ အလုပ်စည်းကမ်း မလိုက်နာမှုတို့ ကြောင့်လည်း ဒီကိစ္စဟာ ပေါ်ပေါက် လာတာကိုလည်း ကျွန်တော်တို့ တွေ့ရပါတယ်။

ဥက္ကဋ္ဌကြီးခင်ဗျား။ ဒါကြောင့်မို့လို့ ကျွန်တော့်အနေနဲ့ အကြံပြုဆွေးနွေးလို တာကတော့ ကျွန်တော်တို့စည်ပင်လုပ်ငန်းကို အိမ်နီးချင်းနိုင်ငံများနည်းတူ ပြည်သူကနေ ရွေးချယ်တဲ့ ကော်မတီဖွဲ့စည်းသင့်ပါကြောင်း ကျွန်တော်အကြံပြုပါတယ်။ ဘာဖြစ်လို့လဲ ဆိုတော့ တခြားနိုင်ငံနဲ့ မိမိ အိမ်နီးချင်း နိုင်ငံတွေဟာ ဒီဥစ္စာတွေက အသီးသီးဟာ မြို့နယ်တို့၊ ခရိုင်တို့၊ မြို့နယ်တွေထိပဲ ကျွန်တော်တို့ ဟိုဒင်းကနေ ရွေးချယ်တဲ့ ကော်မတီ နဲ့ အလုပ်လုပ်တာ ဖြစ်ပါတယ်။ အခြေခံဥပဒေနဲ့ ငြိစွန်းသလား တော့ ကျွန်တော် မသိပါဘူး။ ဘာဖြစ်လို့လဲဆိုတော့ ကျွန်တော်တို့ တွေ့ကြုံနေရတဲ့ အိန္ဒိယတို့၊ ထိုင်းတို့၊ ဘာတို့ ဆိုတာလည်း ရွေးချယ်တဲ့ကော်မတီအသီးသီးက ဖွဲ့စည်း ရတယ်လို့ ဆိုလို့ ရှိရင် ကျွန်တော်တို့ လုပ်ငန်းကိုင်ငံနားဟာ ကျွန်တော် တို့ လွယ်လွယ်ကူကူနဲ့ အဆင်ပြေ သွားနိုင်မယ် လို့ဆိုတာ ကျွန်တော် ဖော်ပြလိုပါ တယ်။

နောက်ပြီးဒုတိယအချက်အနေနဲ့က အစိုးရကချမှတ်ပေးတဲ့ ပေ ၄၀ x ပေ ၆၀ သို့မဟုတ် ပေ ၆၀ x ပေ ၈၀ စသည်ဖြင့်ချပေးထားတဲ့ရ ပ်ကွက်တွေရှိပါတယ်။ ပေ ၂၀ x ပေ၄၀ လည်း ရှိပါတယ်။ အဲဒါကို တချို့ လူတွေက ဖဲ့ဖဲ့ပြီးရောင်းတယ်၊ ဖဲ့ရောင်းတဲ့ အခါကျတော့ အဲဒီနေရာမှာ တိုက်တွေ ၂ ထပ်၊ ၃ ထပ်၊ ၄ ထပ်တိုက် ဆောက်တဲ့အခါ ကျတော့ မြို့မအင်္ဂါရပ်နဲ့ လည်းမညီညွတ်ဘူး။ မဆောက်နိုင်တဲ့အနားက တိုက်တွေ ကလည်း ဒုက္ခရောက်တော့ ကျွန်တော် တို့ ပတ်ဝန်းကျင်ကိုလည်း ညစ်ညမ်းစေတယ် ၊ ဘာကြောင့် လဲ ဆိုတော့ မနေနိုင်ဘူး။ ရောဂါဘယတွေ ဝင်နိုင်တယ်။ ဘာဖြစ်လို့လဲဆိုတော့ အပေါ်ထပ်က အမှိုက်သရိုက်တွေလည်း အော က်ကိုပစ်ချတဲ့အတွက် အဲဒါကိုလည်း ခံစားရတာကို ကျွန်တော်တို့ တွေ့ရတယ်။ နောက်အိမ်နောက်ဖေး လူသွားလမ်း ဥပမာ လသာတို့၊ အလုံတို့ဆိုရင် အိမ်နောက်ဖေး သွားလမ်းကို အကျယ် ကြီးလုပ်ထားတယ်။ သန့်သန့်ရှင်းရှင်း

နဲ့ လုပ်ထားတယ်၊ မိလ္လာတွေ ထားတဲ့တိုင်ကီတွေ၊ အဲဒီနောက်ပိုင်းမှာ အဲဒီနေရာကို ပြန်လေ့လာတဲ့အခါမှာ လူနေအိမ်လို ဖြစ်သွားတယ်၊ တချို့တဲတွေထိုးတယ်၊ တချို့မိုးကာတွေထိုးတယ်။ ရပ်ကွက် တချို့နေရာတွေမှာ ဆိုရင် ပျဉ်ပြားတွေထိုးပြီး လူနေစရာတွေ ဖြစ်သွားပါတယ်။ အဲဒါလည်း မြို့တော် စည်ပင်သာယာရေး ရဲ့ လုပ်ငန်းကို အားနည်းစေတာကို ကျွန်တော်တို့ တွေ့ရပါတယ်။

ဥက္ကဋ္ဌကြီးခင်ဗျား။ ကျွန်တော်တို့အဆိုရှင် ဦးမြင့်ထွန်း ရဲ့တင်ပြတဲ့အတိုင်းပဲ ကျွန်တော် တို့မြို့တော်၊ ရန်ကုန်မြို့တော်ကြီးဟာ ဖွံ့ဖြိုးတိုးတက်တဲ့ အမြန်ဆုံး တိုးတက်နိုင် ရေးအတွက် ဒါဟာလည်း လိုအပ်တဲ့အချက် ဖြစ်ပါတယ်။ လိုလားသော အချက်လည်း ဖြစ်ပါ တယ်။ ဘာလို့လဲဆိုတော့ ၁၉၄၈ ကနေ ၁၉၈၈ ကြား နှစ် ၄၀ ကြာ ကာလမှာ ရန်ပုံငွေ တော်တော်နည်းပါတယ်။ မဆလ ခေတ်မှာလည်း နည်းတယ်၊ ကျွန်တော်တို့ ဘာမှ မလုပ်နိုင်တာကို တွေ့ရပါတယ်။ နောက်ဆုံး ဘယ်လောက်ထိ မလုပ်နိုင်သလဲဆိုတော့ ကျွန်တော် တော်လှန်ရေးကောင်စီ အရင်က တိုင်းပြည်ခေါင်းဆောင် တွေနေတဲ့ အေ ဒီ လမ်းတောင်မှ ကျွန်တော် ၁၉၇၀ ခုနှစ် ဝန်းကျင်ထိ မြေနှိလမ်းပဲ ရှိသေးတယ်။ ကျွန်တော်အဲဒါလေ့လာတော့ တောပြန်တဲ့အခါ မှာ ရန်ကုန်မြို့မှာဘယ်လိုလဲ၊ ဒီလမ်းတွေ၊ ဘာတွေက အရမ်းကောင်းတယ် ပြောတယ်၊ မေးတဲ့အခါ ကျတော့ အဲဒါ မဟုတ်ဘူး၊ တချို့လမ်းမကြီး တွေ၊ လူကြီးတွေနေတဲ့ အေဒီတောင်မှ မြေနှိလမ်းပဲ ရှိသေးတယ်ဆိုတဲ့ အခါကို ဖော်ပြထားတယ်။

ဒါကြောင့် ဟိုခေတ်တုန်းက၊ အခုလို နှစ် ၄၀ တုန်းက ဒီလူကြီးတွေက မလုပ်တာလား၊ နိုင်ငံတော်က ဘတ်ဂျက်မရှိတာလား၊ စည်ပင် သာယာရန်ပုံငွေ မရှိတာလား ကို တော့ ကျွန်တော်တို့ ခွဲခွဲခြားခြား မသိပါဘူး။ ဒါပေမယ့် လို့ ဘယ်လိုပဲဖြစ်ဖြစ် ကျွန်တော်တို့က အဲဒါကို တော့ ဒီအခုအစိုးရတက်ပြီးတဲ့နောက်ပိုင်းမှာ ရန်ကုန်မြို့မှာ အခု သိသိသာသာ တိုးတက်လာတာကို ကျွန်တော်တို့တွေ့ရပါတယ်။ အခု တံတားထိုးတာတို့ ၊ လမ်းပြင်တာတို့၊ လမ်းဖောက်တာတို့ အခု ကျွန်တော်တို့ နိုင်ငံတော်အေးချမ်းသာယာရေး နှင့် ဖွံ့ဖြိုးရေးကောင်စီ တက်ပြီးတဲ့အခါမှာ ရန်ကုန်မြို့မှာ လမ်းတွေမယုံနိုင်လောက်အောင် တိုးချဲ့တာကို ကျွန်တော် တွေ့ရတယ်။ ဘုရင့်နောင် လမ်းမကြီးဆိုရင် နှစ်လမ်းသွား ၊ အရင်က လုံးဝ မရှိတဲ့လမ်း၊ နောက်ဗဟိုလမ်း ဘုရင့်နောင်လိုပဲ ဗဟိုလမ်းလည်း နှစ်လမ်းသွား လုပ်တယ်။ တခြား



နဲ့ညွှန်ကြားချက် ဥပဒေတွေ ထွက်တာဟာ ဗဟိုက အလိုအလျောက် လုပ်တာမဟုတ်ဘူး။ ဥပဒေအရ၊ ဇယားအရ ထွက်တဲ့ ဥပဒေ လို့ ကျွန်တော် ထင်တယ်။ ဒါကြောင့် ဒီဥစ္စာ ဟာ ကျွန်တော်တို့ အဆိုပြုဆွေးနွေးလိုရင်ကော အဲဒါဟာ ဆွေးနွေးမှုသက်ရောက်နိုင်မှု ရှိ /မရှိကို ကျွန်တော်လည်း အဲဒါလွတ်တော်ကိုယ်စားလှယ်များ စဉ်းစားဖို့ လိုအပ်ပါတယ်။ ဘာပဲဖြစ်ဖြစ် လိုအပ်တာကတော့ ငွေကဘယ်က ကိုင်ကိုင် -----။

အချိန်၊ ၁၄:၄၆။

ဥက္ကဋ္ဌ။ ။ နိဂုံးချုပ်ပါ။

အချိန်၊ ၁၄:၄၆။

ဦးပေါ်လှလွင်၊ ချင်းပြည်နယ်မဲဆန္ဒနယ်အမှတ် (၉)။ ။ ကျေးဇူးတင်ပါ တယ်။

အချိန်၊ ၁၄:၄၇။

ဥက္ကဋ္ဌ။ ။ ဦးပေါ်လှလွင်ကို ထောက်ခံဖို့ သွားစည်းရုံးတယ် ထင်တယ်။ ဒါကြောင့်မို့ ဟိုက ဈေးကိုင် ထားတာ၊ ထောက်ခံသလား၊ ကန့်ကွက်သလား ဆိုတာပြီးမှ သိပါလိမ့် မယ်။ အခု မပြီးသွားတဲ့အ ခါကျတော့ ထောက်ခံ သွား သလား၊ ကန့်ကွက် သွား သလားမသိဘူး။ ဦးပေါ်လှလွင် ရဲ့ ဆွေးနွေးချက် နားထောင်ရင်းနဲ့ ဟိုဟာကို သွားသတိရတယ်။ လူရွှင်တော် ပြက်လုံး သွားသတိရ တယ်။ မေတ္တာတို့အဖွဲ့ ထင်ပါတယ်။ ဒါတကယ်ဖြစ်တာတော့ မဟုတ်ပါဘူး။ လူရွှင်တော် ပြ က်လုံးပါ။ မြောင်းထဲက ပိတ်နေတဲ့ နုန်းတွေကို အလုပ်သမား တွေက သယ်ပြီးတော့ ဘောင်ပေါ်တင်တဲ့ အခါကျတော့ မြို့တော်ဝန်က လာကြည့်တယ်။ ဟာ ကောင်းတယ်၊ ငါ ဟိုဘက် သွားကြည့်ဦးမယ်။ တစ်နာရီလောက်နေရင် ငါပြန်လာမယ်၊ ဒီဘောင်ပေါ်ကဟာတွေ ငါမမြင်ချင်ဘူးဆိုပြီးတော့ မြို့တော်ဝန်က ထွက်သွားပြီးပြန်လာတဲ့အခါမှာ ဘောင်ပေါ်မှာနုန်းတွေ မရှိတော့ဘူး။ လူရွှင်တော် တစ်ယောက်က ထောက်တယ်။ ဘယ်ရောက်သွားလဲဆိုတော့ မြောင်းထဲ ပြန်ရောက်သွားတယ်။

ဦးပေါ်လှလွင်များ အဲဒီပြ က်လုံးကို ဖန်တီးပေးခဲ့လားတော့ မသိဘူး။

**ဥက္ကဋ္ဌ။** ။ဒေါ်ခင်ဝိုင်းကြည် ဘာပြောချင်သလဲ။ ခုနတုန်းက ပြောတာ အားမရသေးဘူး ထင်တယ်။

**ဒေါ်ခင်ဝိုင်းကြည်၊ ရန်ကုန်တိုင်းဒေသကြီး မဲဆန္ဒနယ်အမှတ်(၁)။** ။မဟုတ်ဘူး ဆရာ။ အားလုံးကို လေးစားပါတယ် ဆရာ။ ဥက္ကဋ္ဌကြီးရှင့်၊ ဥက္ကဋ္ဌကြီးနှင့် လွှတ်တော် ကိုယ်စားလှယ် အားလုံးကို ကျွန်မ လေးစားပါတယ်။ ဒါပေမဲ့ ‘ဆိုရေးရှိက ဆိုအပ် စ’ တဲ့။ နောက်တစ်ခါ မပြောမပြီး၊ မတီး မမြည် ဆိုတော့ ဒါ ကျွန်မကို နည်းနည်း လောက် ဥက္ကဋ္ဌကြီး မှ ပြောခွင့် ပြုပါလို့ ကျွန်မခွင့်ပန် ကြား ပါတယ် ရှင်။

**ဥက္ကဋ္ဌ။** ။ တိုတိုနဲ့ကျဉ်းကျဉ်းပေါ့။

**ဒေါ်ခင်ဝိုင်းကြည်၊ ရန်ကုန်တိုင်းဒေသကြီး မဲဆန္ဒနယ်အမှတ်(၁)။** ။ ဟုတ်ကဲ့ ရှင့်။ စောစောက အမျိုးသားလွှတ်တော် ကိုယ်စားလှယ် တော်ကြီး ဒေါက်တာမြတ်ဉာဏစိုး ပြောတဲ့ဟာနဲ့ ပတ်သက်ပြီးတော့ ကျွန်မက အမြဲတမ်း ဘယ်တော့ပဲ ပြောပြော၊ ကျွန်မကို ဦးတည်ပြီးတော့ ကျွန်မ မပြောပါဘူး။ ကျွန် မက ကိုယ်စားလှယ်ဆို လည်း ကိုယ်စားလှယ်ထု အကုန်လုံး အမျိုးသားလွှတ်တော်ကိုယ်စားလှယ်၊ ပြည်သူ့လွှတ်တော် ကိုယ်စားလှယ် အားလုံးကို ကို ယ်စား ကျွန်မအမြဲတမ်း ပြောတာပါ။ ကျွန်မဟာ မေတ္တာနဲ့ တက်လာပြီးတော့ မေတ္တာနဲ့နေတဲ့ကိုယ်စားလှယ် ဖြစ်ပါတယ်။ အဲဒါကြောင့်မို့လို့ ကျွန်မ ဒဂုံမြို့သစ်မြောက်ပိုင်း ကသော်လည်းကောင်း၊ မြောက်ဥက္ကလာက သော်လည်းကောင်း၊ အရှေ့ဒဂုံကသော်လည်း ကောင်း အကုန်လုံး ကျွန်မကို မေတ္တာရှိ ပါတယ်။

နောက်ကျန်မ မြို့နယ်မှာလည်း အခက်အခဲ မရှိပါဘူး။ နောက် ရန်ကုန်တိုင်း မှာလည်း ကော်မရှင် နဲ့ရော၊ အစစ အကုန်လုံး၊ တိုင်းက ဥက္ကဋ္ဌတွေရော ကျွန်မနဲ့ အားလုံး အဆင်ပြေပါတယ်။ နောက်ပြီးတော့ အခြေခံလူတန်းစားတွေနဲ့လည်း ကျွန်မအဆင်ပြေ ပါတယ်။ ကျွန်မဘာနဲ့မှ အခုအချိန်ထိ အဖုအထစ်ဆိုတာ တစ်ခုမှ ကျွန်မမကြုံဘူးပါဘူး။ တစ်ခုပဲ ကျွန်မ စိတ်မကောင်းတာက ကျွန်မရှေ့မှာ ဒီဘဝနိမ့်ကျပြီးတော့ ကျပ်တည်းနေတဲ့ သူတွေတွေ့ရင် ကျွန်မစိတ်မကောင်းတာက လွဲလို့ ကျန်တာ ကျွန်မအတွက် နိုင်ငံတော်နဲ့ ကျွန်မနဲ့ သ က်ဆိုင်ရာအာဏာပိုင် အဖွဲ့အစည်းနဲ့ ကျွန်မနဲ့ ကြားမှာ ဘာမှအခက်အခဲ တစ်စုံတစ်ရာ အဖုအထစ် မရှိပါဘူး။

ကျွန်မအခုပြောတာက စောစောကပြောလိုက်တာ လွတ်တော် ကိုယ်စားလှယ် တော်တော်များများ သူတို့ရဲ့ ဒေသတွေကို ပြန်ရောက်သွားတဲ့အခါမှာ နည်းနည်း ပါးပါး အဖူအထစ်လေးတွေ ရှိတယ်ဆိုတော့ မနေ့က ကျွန်မတို့ဆီကို စာတစ်စောင် ရောက်ပါတယ်။ ဒါက ဘာ လဲဆိုတဲ့အခါကျတော့ ပါတီအသီးသီးက နိုင်ငံတော်ရဲ့နိုင်ငံရေး၊ စီးပွားရေး၊ လူမှုရေးမှာ အားလုံးနဲ့ ပူးပေါင်းပြီးတော့ ဆောင်ရွက်နေတဲ့ အပြုသဘောဆောင်တဲ့ဟာတွေ ဖြစ်တဲ့အတွက် သက်ဆိုင်ရာတွေကလည်း နားလည်မှုရှိစွာနဲ့ ကူညီပေးကြပါ။ အကယ်၍ ဥပဒေနဲ့မညီညွတ်ဘူး ဆိုရင်လည်း လိုအပ်သလို ဆောင်ရွက်ပါဆိုတာ တစ်ခု ကျွန်မတို့ ရပါတယ်။ အဲဒီတော့ အခုဟာကလည်း ကျွန်မတို့က သိက္ခာကျအောင် ပြောတာ မဟုတ်ဘဲ နဲ့ အဲဒီလို အခက်အခဲရှိနေတဲ့ လွတ်တော် ကိုယ်စားလှယ်တွေအတွက်လည်း ကျွန်မ ရည်ရွယ်ပြီးတော့ အဲဒီလို ပြောတာပါ။ ကျွန်မအတွက်ကတော့ အခုအချိန် အထိ ဆံချည် တစ်မျှင်တောင်မှ ကျွန်မ အခက်အခဲ မရှိပါဘူး။ ဒါအားလုံးကို သိစေချင်ပါတယ်။ ကျွန်မသိက္ခာကျအောင် ပြောတာ မဟုတ်ပါဘူး။ အားလုံးအတွက် စေတနာ၊ မေတ္တာအပြည့်နဲ့ ပြောတာပါလို့ ကျွန်မ ပန်ကြားအပ်ပါတယ်။ အစီရင်ခံအပ်ပါ တယ်။ အားလုံးကို ကျေးဇူးတင် ပါတယ်။

**ဥက္ကဋ္ဌ။** ။မဟုတ်ဘူးလေ။ ဒါ ဒေါက်တာမြ တ်ဉာဏစိုး ပြောတာကို ဥက္ကဋ္ဌက ပြန်ရှင်း ပြီးပြီပဲ။ မေတ္တာရှင် ဒေါ်ခင်ဝိုင်းကြည် က ဘာ မှ ပြန်ရှင်း စရာ မလိုတော့ ပါဘူး။

**အချိန်၊ ၁၄:၅၀။**

**ဥက္ကဋ္ဌ။** ။ဆက်လက်ပြီး တော့ ရန်ကုန်တိုင်းဒေသကြီး မဲဆန္ဒနယ်အမှတ် (၄) မှ ဒေါက်တာမြတ်ဉာဏစိုး ဆွေးနွေးနိုင်ပါပြီ။

**အချိန်၊ ၁၄:၅၀။**

**ဒေါက်တာမြတ်ဉာဏစိုး၊ ရန်ကုန်တိုင်းဒေသကြီး မဲဆန္ဒနယ်အမှတ် (၄)။** ။ ဥက္ကဋ္ဌကြီး ခင်ဗျား။ ဦးမြင့်ထွန်းရဲ့ အဆိုကိုပဲ ဆွေးနွေးမှာဖြစ်ပါ တယ်။ ကျွန်တော်တို့ ကိုယ်စားလှယ် တော်ကြီး ဦးမြင့်ထွန်း တင်သွင်းသွားတဲ့ အဆိုမှာ (၃)ပိုင်း ပါပါတယ်။ တကယ့်တကယ်တော့ ဒီမှာ ဖွံ့ဖြိုး မှုနှေးကွေးနေသော ရန်ကုန်မြို့အား ခေတ်မီဖွံ့ဖြိုး တိုးတက်သည့် နိုင်ငံတကာ အဆင့်မီ စီးပွားရေး မြို့တော်ကြီးအဖြစ်သို့ အမြန်အဆင့်မြှင့်တင်

နိုင်ရေးဆိုတာ ဒါက ပထမဦးဆုံး အပိုင်းပါ။ ရှေ့က ကိုယ်စားလှယ်တော်ကြီးတွေလည်း အများကြီး ဆွေးနွေးပြီး သွားပါပြီ။ ကျွန်တော်တို့ စီး ပွားရေး မြို့တော် တစ်ခု ဆိုတာ၊ လူဦးရေ ၆ သန်းဆိုတာက တကယ် တကယ်က နည်းပါသေးတယ်။ နိုင်ငံ တကာမြို့တော်တွေမှာ ဆိုရင် ၁၀ သန်း၊ သန်း ၂၀ အစရှိသဖြင့် ရှိပါတယ်။ ကျွန်တော်တို့ Mega City ကျွန်တော်တို့ Metro Politan လို့လည်း သုံးပါတယ်။ ဒီလိုမြို့ တော်ကြီးတွေမှာ စည်ပင်သာယာ ရေးလုပ်ငန်းဆောင် တာတွေဟာ မြောက်မြားစွာ ရှိပါတယ်။ ဒါတွေကိုလည်း မြို့ တော်တွေက မြို့တော်နေ ပြည်သူတွေ အတွက် စီစဉ်ဆောင်ရွက်ရမှာ ဖြစ်ပါတယ်။ ဒါကြောင့်မို့ လို့ လိုအပ်ချက်တွေကလည်း ဆက်လက် ပြီးတော့ ရှိနေဦးမှာပဲ၊ ဒီအတွက်ဘတ်ဂျက်တွေလည်း လိုနေဦးမှာပဲ ဖြစ်တဲ့အတွက်ကြောင့်မို့လို့ ဒါပထမဦးဆုံးအပိုင်းကတော့ ဒါကျွန်တော်တို့ ရှင်းရှင်းလင်းလင်း ဒါအဆိုထဲ မှာကို ဖော်ပြထားပြီးဖြစ်ပါတယ် ဥက္ကဋ္ဌကြီး ခင်ဗျား။

ဒုတိယတစ်ချက်ကတော့ မြို့တော်စည်ပင်သာယာရေးကော်မတီကို ရန်ကုန်တိုင်း ဒေသကြီးအစိုးရ အဖွဲ့လက်အောက်တွင် ထားရှိကာ ဒါလည်းကျွန်တော်တို့ အခုပြည်နယ်နဲ့ တိုင်းဒေသကြီး အစိုးရအဖွဲ့တွေ ဖွဲ့စည်းထားချက်အရ ကျွန်တော်တို့ မန္တလေးတိုင်း ဒေသကြီး အစိုးရအဖွဲ့နဲ့ ရန်ကုန်တိုင်းဒေသကြီးအစိုးရအဖွဲ့တို့မှာ မြို့တော်ဝန် ၊ စည်ပင်သာယာရေး ဝန်ကြီးများကို ဝန်ကြီးတစ်ဦးအနေနဲ့ ဝန်ကြီးဌာနတစ်ခုအနေနဲ့ဖွဲ့စည်းပြီးတော့ ဆောင်ရွက် နေပြီးသား ဖြစ်ပါတယ်။ အဲဒီတော့ ဒီအဆိုမှာအဓိကအကျဆုံးအပိုင်းကတော့ နောက်ဆုံးပိုင်း ဖြစ်ပါတယ်။ မြို့တော်စည်ပင် သာယာရေး ဥပဒေနှင့်အညီ ကော်မတီပိုင် ရန်ပုံငွေကို တိုင်းဒေသကြီးအစိုးရ၏ အစီအစဉ်ဖြင့် သုံးစွဲပိုင်ခွင့်ပြုရေးဆိုတဲ့ အချက်ကိုဆွေးနွေး ပြီးတော့ တင်ပြသွားလို ပါတယ် ဥက္ကဋ္ဌကြီးခင်ဗျား။

ကျွန်တော်တို့ ဖွဲ့စည်းပုံအခြေခံဥပဒေပုဒ်မ ၄၄၃ အရ ဤဖွဲ့စည်းပုံ အခြေခံ ဥပဒေအာဏာတည်သည့်နေ့ မတိုင်မီ နိုင်ငံတော်အေးချမ်း သာယာရေးနှင့် ဖွံ့ဖြိုးရေး ကောင်စီက ဖွဲ့စည်းပုံအခြေခံဥပဒေ အကောင်အထည်ဖော်ရေး အတွက် ကြိုတင်ဆောင်ရွက် သည့် လုပ်ငန်းရ ဝ်များသည် ဤဖွဲ့စည်းပုံ အခြေခံဥပဒေက ဆောင်ရွက်သည်ဟု မှတ်ယူရ မည်ဆိုတာ ရှိပါတယ်။ အဲဒါကြောင့်မို့လို့ ၂၇-၁-၂၀၁၁ ခုနှစ်မှာ နိုင်ငံတော်အေးချမ်း သာယာရေးနှင့် ဖွံ့ဖြိုးရေးကောင်စီက နေပြီတော့ ရန်ကုန်မြို့တော်စည်ပင် သာယာရေး

ဥပဒေကို ပြင်ဆင်တဲ့ဥပဒေနှင့် မန္တလေးမြို့တော် စည်ပင် သာယာရေးဥပဒေကို ပြင်ဆင်တဲ့ ဥပဒေကို နိုင်ငံတော်အေးချမ်းသာယာရေး နှင့် ဖွံ့ဖြိုးရေး ကောင်စီ ဥပဒေအမှတ် ၁၂/၂၀၁၁ ရယ်၊ ၁၃/၂၀၁၁ ရယ် အနေနဲ့ ထုတ်ပြန်ပြဋ္ဌာန်းခဲ့ပြီး ဖြစ်ပါတယ်။ ဒီနေရာမှာ ဆိုရင် နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီဥက္ကဋ္ဌ ဆိုတဲ့ စကား ရပ်တွေကို သက်ဆိုင်ရာတိုင်းဒေသကြီးတွေရဲ့ဝန်ကြီးချုပ်တွေနဲ့အစားထိုးပြီး ဖြစ်ပါတယ် ခင်ဗျာ။

နောက်တစ်ခါ ကျွန်တော်တို့ဖွဲ့စည်းပုံအခြေခံဥပဒေပုဒ်မ ၁၈၈ မှာဆိုရင်လည်း တိုင်းဒေသကြီး သို့မဟုတ် ပြည်နယ်လွှတ်တော်သည် ဇယား (၂)တွင်ဖော်ပြထားသော တိုင်းဒေသကြီး သို့မဟုတ် ပြည်နယ်ဥပဒေပြုစာရင်းပါ ကိစ္စရပ်များနှင့် စပ်လျဉ်း၍ တိုင်းဒေသကြီး သို့မဟုတ် ပြည်နယ်တစ်ဝန်းလုံး အတွက်သော်လည်းကောင်း၊ တိုင်းဒေသကြီး သို့မဟုတ် ပြည်နယ်တစ်စိတ် တစ်ဒေသအတွက်သော်လည်းကောင်း အာဏာသက်ရောက် စေရန် ဥပဒေ ပြုခွင့်ရှိသည်လို့ ဖော်ပြထားပါ တယ်။ အဲဒီတော့ ကျွန်တော်တို့ဖွဲ့စည်းပုံ အခြေခံဥပဒေရဲ့ ဇယား (၂)မှာဆိုရင် ကျွန်တော်တို့ တိုင်းဒေသကြီး သို့မဟုတ် ပြည်နယ်ဥပဒေ ပြုစာရင်းရဲ့ အမှတ်စဉ် (၈) စီမံခန့်ခွဲရေးကဏ္ဍမှာ စည်ပင်သာယာရေးလုပ်ငန်းကို အခိုင်အမာ ဖော်ပြထားပြီး ဖြစ်ပါတယ် ။ ဒီအခြေခံဥပဒေနဲ့အညီ ဥပဒေတွေရော ပြဋ္ဌာန်းပြီး ပြီလားဆိုရင် ပြဋ္ဌာန်းပြီးတာရှိပါတယ်။

ကျွန်တော်တို့ မန္တလေးတိုင်းဒေသကြီး လွှတ်တော်ကနေပြီးတော့ မန္တလေးမြို့တော် စည်ပင်သာယာရေးဥပဒေကို ပြင်ဆင်တဲ့ဥပဒေ ပြဋ္ဌာန်းဆောင်ရွက်ပြီး ဖြစ်ပါတယ်။ ဒါကဆိုရင် ၂၀၁၂ ခုနှစ်၊ မတ်လ ၁၉ ရက်နေ့မှာ ပြင်ဆင်ပြီးတော့ ဆောင်ရွက်ထားတာ ပါ။ ထို့အတူပဲ ဒီဘဏ္ဍာငွေ ခွဲဝေ သုံးစွဲမှုအပိုင်းနဲ့ စပ်လျဉ်းပြီးတော့ တင်ပြရမယ်ဆိုရင်လည်း မန္တလေးတိုင်းဒေသကြီး လွှတ်တော်က ပထမဦးဆုံး ပြဋ္ဌာန်းခဲ့တဲ့ ၂၀၁၂ ခုနှစ်၊ မန္တလေးတိုင်း ဒေသကြီး နောက်ထပ်ဘဏ္ဍာငွေ ခွဲဝေသုံးစွဲရေးဥပဒေ၊ မန္တလေးတိုင်းဒေသကြီး လွှတ်တော်ရဲ့ ဥပဒေအမှတ် (၁)ရဲ့ ဇယား(၂) မှာဆိုရင်လည်း မန္တလေးမြို့တော် စည်ပင်သာယာရေး ကော်မတီအတွက် သာမန်သုံး ငွေရော၊ ငွေလုံးငွေရင်း သုံးငွေရော ဆိုရင် ကျွန်တော်တို့ 17.3 Billion ခွဲခြားပြီးတော့ ပြဋ္ဌာန်းထားပြီးဖြစ်ပါတယ်။

အဲဒီတော့ ဒီနေရာမှာ အလေးအနက်ပြုပြီးတော့ တင်ပြလိုတာက ကျွန်တော်တို့ ဒီစည်ပင်သာယာက ကောက်ခံတဲ့ အခွန်အခတွေ ဆိုတာဟာ စည်ပင်သာယာနဲ့ပဲ ဆက်စပ် သက်ဆိုင်တဲ့ အခွန်အခတွေ ဖြစ်ပါတယ် ဥက္ကဋ္ဌကြီးခင်ဗျား။ ကျွန်တော်တို့ ဒီရန်ကုန်မြို့တော် မှာရှိတဲ့ တခြားစီးပွားရေး လုပ်ငန်းတွေက နေပြီးတော့ အသီးသီး ကျွန်တော်တို့ သက်ဆိုင်တဲ့ ဝင်ငွေခွန်တို့၊ ကုန်သွယ်လုပ်ငန်းခွန် တို့ မဟုတ်ပါဘူး။ အဲဒီတော့ စည်ပင်သာယာနဲ့ သက်ဆိုင်တဲ့ အခွန်အခတွေကတော့ စည်ပင်သာယာရဲ့ ရန်ပုံငွေထဲကိုပဲ ရောက်ရှိနေပါတယ်။ ရောက်ရှိနေတဲ့အခါကျတော့ ဒီ Tax တွေက နေပြီးတော့ပဲ ပြန်ပြီးတော့ သုံးစွဲတယ် ဆိုတာက လုပ်ရိုးလုပ်စဉ်ပဲ ဖြစ်ပါတယ် ဥက္ကဋ္ဌကြီး ခင်ဗျား။ ဒါဟာ ဥပဒေနဲ့အညီ သုံးစွဲတယ် လို့ပဲ ကျွန်တော်တို့က မှတ်ယူရမှာ ဖြစ်ပါတယ်။

ဒါပေမဲ့ ဒီနေရာမှာ ထူးခြားသွားတာကတော့ ကျွန်တော်တို့ စည်ပင်သာယာရေး ဥပဒေမှာ ပြဋ္ဌာန်းချက် မရှိပေမယ့် ကျွန်တော်တို့ ဒီစည်ပင်သာယာရေးက ကောက်ခံတဲ့ အခွန်ဘဏ္ဍာတွေကို ကျွန်တော်တို့ ပိုလျှံတဲ့ အခွန် ဘဏ္ဍာတွေကို ဗဟိုအစိုးရကို ကျွန်တော်တို့ ဒါ အဲဒီတုန်းက ဒါ အမိန့်ကြော်ငြာစာ လုပ်ထုံးလုပ်နည်းများအရ ကျွန်တော်တို့ အပ်နှံခဲ့တာ ရှိပါတယ်။ အပ်နှံဆောင်ရွက်ခဲ့တာ ရှိပါတယ်။ ဒီအချိန်မှာလည်း ကျွန်တော်တို့က တစ်ခါ ပြန်စဉ်းစားဖို့ရှိတာက ပိုလျှံ တဲ့ ပိုက်ဆံတွေ ရှိနေလို့သာ ၊ ပိုလျှံတဲ့ ဘဏ္ဍာ ရန်ပုံငွေ ရှိနေလို့သာ အပ်နှံခဲ့တာဖြစ်ပါတယ်။ အဲဒီကနေပြီးတော့ ကျွန်တော်တို့ လုပ်ထုံးလုပ်နည်းက ဒီလိုပဲ အစဉ်အဆက် ဆက်ပြီးတော့ ဆောင်ရွက်ခဲ့တယ်လို့ ကျွန်တော်တို့ လေ့လာတွေ့ရှိရပါတယ်။

အခုအချိန်မှာတော့ ကျွန်တော် ရှေးဦးစွာ တင်ပြခဲ့သလိုပါပဲ ဥက္ကဋ္ဌကြီးခင်ဗျား။ မြို့တော်ကြီးတစ်ခုရဲ့ ရန်ပုံငွေ ဆို တာဟာ ပိုလျှံတယ်ဆိုတာ မဖြစ်သင့် ပါဘူးခင်ဗျ။ ဘာဖြစ်လို့လဲ ဆိုတော့ မြို့တော်မှာ လိုအပ်ချက်တွေ အများကြီးရှိနေတဲ့အခါ ကျတော့ ရှေ့က ကိုယ်စားလှယ်တော်ကြီးများလည်း ဆွေးနွေးတင်ပြသွားပါတယ် ။ လမ်းတွေ၊ တံတားတွေ၊ အမှိုက်သိမ်းတဲ့ စနစ်တွေ အားလုံး ဒါတွေကို ဆောင်ရွက်ရမှာဖြစ်တဲ့ အတွက်ကြောင့် မို့လို့ ဒီရန်ပုံငွေများကို မြို့တော်စည်ပင်သာယာရေးကော်မတီကပဲ ဦးစီးကွပ်ကဲပြီးတော့ မြို့တော် နေ လုပ်သားပြည်သူတွေအတွက် ထိထိရောက်ရောက် အသုံးပြု ဆောင်ရွက်ပေးဖို့ အချိန်အခါ သင့်ပြီလို့ ထင်ပါတယ်။

နောက်ပြီးတော့ အခု ပြဌာန်း ခဲ့တဲ့ ဖွဲ့စည်းပုံအခြေခံဥပဒေအရ လည်း ဒီဟာက ဥပဒေကြောင်းအရလည်း ညီညွတ်နေပြီ ဖြစ်တဲ့အတွက်ကြောင့်မို့လို့ ကိုယ်စားလှယ်တော်ကြီး ဦးမြင့်ထွန်း တင်ပြထားတဲ့ အဆိုအတိုင်း မြို့တော်စည်ပင်သာယာ ရေးဥပဒေနှင့်အညီ ကော်မတီ ပိုင်ရန်ပုံငွေကို တိုင်းဒေသကြီးအစိုးရ ၏ အစီအစဉ်ဖြင့် သုံးစွဲပိုင်ခွင့် ပြုရေးကို ကျွန်တော့်အနေနဲ့ လေးနက်စွာ ထောက်ခံကြောင်း တင်ပြရင်းနဲ့ နိဂုံးချုပ်အပ်ပါတယ် ခင်ဗျား။ အားလုံးကို ကျေးဇူးတင်ပါတယ်။

အချိန်၊ ၁၄:၅၉။

**ဥက္ကဋ္ဌ။** ။အဆိုနဲ့စပ်လျဉ်းပြီး ဘဏ္ဍာရေးနဲ့ အခွန်ဝန်ကြီးဌာန ဒုတိယဝန်ကြီး က ပြန်လည်ဆွေးနွေးရန်ရှိပါက ဆွေးနွေးဖို့ ဖြစ်ပါတယ်။

အချိန်၊ ၁၄:၅၉။

**ဒေါက်တာလင်းအောင်(ဒုတိယဝန်ကြီး၊ ဘဏ္ဍာရေးနှင့် အခွန်ဝန်ကြီးဌာန )။ ။**

လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် လွှတ်တော် ကိုယ်စားလှယ်များ အားလုံး ကိုယ်စိတ်နှစ်ဖြာ ကျန်းမာ ချမ်းသာပြီး မင်္ဂလာ အပေါင်း နှင့် ပြည့်စုံ ပါစေကြောင်း ဆုမွန်ကောင်း တောင်းရင်း နှုတ်ခွန်းဆက်သအပ်ပါတယ်။ ကျွန်တော် ကတော့ ဘဏ္ဍာရေးနဲ့ အခွန်ဝန်ကြီးဌာန၊ ဒုတိယဝန်ကြီး ဒေါက်တာလင်းအောင် ဖြစ်ပါ တယ်။ ကျွန်တော်တို့ ပဲခူးတိုင်းဒေသကြီး အမှတ်(၁၀) မဲဆန္ဒနယ်မှ အမျိုးသား လွှတ်တော် ကိုယ်စားလှယ် ဦးမြင့်ထွန်း ရဲ့ ဖွံ့ဖြိုးမှုနှေးကွေးနေသော ရန်ကုန်မြို့အား ခေတ်မီဖွံ့ဖြိုး တိုးတက်သော နိုင်ငံတကာအဆင့်မီ စီးပွားရေးမြို့တော် ကြီးအဖြစ်သို့ အမြန်အဆင့်မြှင့်တင်နိုင် ရေးအတွက် မြို့တော်စည်ပင်သာယာရေး ကော်မတီကို ရန်ကုန်တိုင်းဒေသကြီး အစိုးရအဖွဲ့ လက်အောက်တွင် ထား ရှိကာ မြို့တော်စည်ပင် သာယာရေး ဥပဒေနှင့်အညီ ကော်မတီပိုင် ရန်ပုံငွေကို တိုင်းဒေသကြီး အစိုးရ၏အစီအစဉ်ဖြင့် သုံးစွဲ ပိုင်ခွင့်ပြုရေး ပြည်ထောင်စုအစိုးရ အဖွဲ့အား တိုက်တွန်းကြောင်းအဆိုနဲ့ ပတ်သက်လို့ ရှင်းလင်းဖြေကြားလိုပါတယ်။

လွှတ်တော်ကိုယ်စားလှယ် တော်ကြီး တင်ပြထားတဲ့အဆိုမှာ ကျွန်တော် တို့ ရန်ကုန်မြို့တော် စည်ပင်သာယာရေးကော်မတီကို ရန်ကုန်တိုင်းဒေသကြီး အစိုးရအဖွဲ့ လက်အောက်မှာထားရှိပြီး ၁၉၉၀ ပြည့်နှစ် ရန်ကုန်မြို့တော်စည်ပင်သာယာရေးကော်မတီ

ဥပဒေအမှတ် ၁၁/၉၀ ပါ ပြဋ္ဌာန်း ချက်များနှင့်အညီ မိမိဘဏ္ဍာငွေပေါ် ရပ်တည်ပြီး စည်ပင် သာယာရေးလုပ်ငန်းများကို ဆောင်ရွက်လိုကြောင်း ဖော် ပြထားပါတယ်။ ဒါ့အပြင် ကိုယ်စားလှယ်တော်ကြီးရဲ့ အဆိုမှာ ဖော်ပြထားတဲ့ ၁၉၉၀ ပြည့်နှစ် ရန်ကုန် မြို့တော် စည်ပင်သာယာရေးကော်မတီရဲ့ ဥပဒေအမှတ် ၁၁/၉၀ ပုဒ်မ ၁၂ မှာ ကော်မတီဟာ မိမိရန်ပုံငွေ ဖြင့် ရပ်တည်ရမည်။ ထို့အပြင် မိမိ၏ ဘဏ္ဍာရေးရာကိစ္စအဝဝကိုလည်း တာဝန်ယူရမည်ဟူ၍ လည်းကောင်း၊ ပုဒ်မ ၁၃ မှာ ကော်မတီဟာ မိမိရန်ပုံငွေကို သီးခြားဘဏ်စာရင်း ဖွင့်လှစ်ထားရှိ၍ စည်ပင်သာယာရေးလုပ်ငန်းများအတွက် သုံးစွဲပိုင် ခွင့်ရှိသည်။ လတ်တလော အသုံးပြုရန်မလိုသည့် ရန်ပုံငွေ ကို တိုးပွားအောင် သင် .လျော် သလို ဆောင်ရွက်နိုင်သည်ဟူ၍ လည်းကောင်း၊ ပုဒ်မ ၁၄ မှာ ကော်မတီဟာ ရရှိသော နိုင်ငံခြားငွေကို သီးခြားဘဏ်စာရင်း ဖွင့် .လှစ်ထားရှိ၍ စည်ပင်သာယာရေး လုပ်ငန်းများ အတွက် သုံးစွဲပိုင်ခွင့်ရှိသည် ဟူ ၍လည်းကောင်း ပြဋ္ဌာန်းထားပါတယ်။

ကျွန်တော်တို့ ၂၀၁၁၊ ဇန်နဝါရီလ ၃၁ ရက်နေ့မှာ စတင်အာဏာတည်တဲ့ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအ ခြေခံဥပဒေ ပုဒ်မ ၂၅၄၊ ပုဒ်မခွဲ (က)မှာ တိုင်းဒေသကြီး သို့မဟုတ် ပြည်နယ်များက ဇယား (၅)ပါ အခွန်အ ခများကို ဥပဒေနဲ့အညီ ကောက်ခံပြီး၊ တိုင်းဒေသကြီး သို့မဟုတ် ပြည်နယ် ဘဏ္ဍာရန် ပုံငွေသို့ ပေးသွင်းရမည်ဖြစ် ကြောင်း၊ ပုဒ်မခွဲ (ခ) မှာ တိုင်းဒေသကြီး သို့မဟုတ် ပြည်နယ်များဟာ တိုင်းဒေသကြီး သို့မဟုတ် ပြည်နယ် ဘဏ္ဍာရန်ပုံငွေများကို ဥပဒေနဲ့အညီ သုံးစွဲခွင့်ရှိကြောင်း ပြဋ္ဌာန်းထား ပါတယ်။ တိုင်းဒေသကြီး သို့မဟုတ် ပြည်နယ်များက ကောက်ခံရမယ့် အခွန် အခများအဖြစ် ဖော်ပြထားတဲ့ ဇယား (၅) အပိုဒ် ၁၇ မှာလည်း တိုင်းဒေသကြီး သို့မဟုတ် ပြည်နယ် အတွင်းမှာရှိတဲ့ စည်ပင်သာယာရေး အဖွဲ့အစည်းများရဲ့ ထည့်ဝင်ငွေများလို့ ဖော်ပြထားတဲ့ အတွက် တိုင်းဒေသကြီး သို့မဟုတ် ပြည်နယ်တွေဟာ ဒီစည်ပင်သာယာရေးအဖွဲ့ အစည်းများရဲ့ ထည့်ဝင်ငွေများ ကို ကောက်ခံပြီး တော့ တိုင်းဒေသကြီး သို့မဟုတ် ပြည်နယ် ဘဏ္ဍာရန်ပုံငွေကို ပေးသွင်းပြီး ဘဏ္ဍာရန်ပုံငွေများကို ဥပဒေနဲ့အညီ သုံးစွဲခွင့်ရှိပါတယ်။ တိုင်းဒေသကြီး သို့မဟုတ် ပြည်နယ်လွှတ်တော်က ဥပဒေ ပြုခွင့်ရှိတဲ့ ကိစ္စရပ်များကို ဖော်ပြထားတဲ့ ဖွဲ့စည်းပုံအခြေခံဥပဒေဇယား (၂) အပိုဒ် (၁) ( က) မှာ တိုင်းဒေသကြီး သို့မဟုတ် ပြည်နယ် အရ /အသုံး ခန့်မှန်းခြေငွေစာရင်း ပါဝင်တာကို တွေ့ရှိရ ပါတယ်။



နောက် အဓိက အရေးကြီးဆုံး အချက်ကတော့ ရန်ကုန်မြို့တော် စည်ပင်သာယာရေး ကော်မတီ ဥပဒေဟာ တည်ဆဲ ဥပဒေတစ်ရပ် ဖြစ်ပေမယ့်လည်း ဒီဥပဒေပုဒ်မ ၁၂၊ ၁၃၊ ၁၄ ဆိုတာဟာ ကျွန်တော် ခုန ရှေ့က ရှင်းပြတဲ့ပုဒ်မတွေ ဖြစ်ပါတယ်။ အဲဒီမှာပါတဲ့ ပြဋ္ဌာန်းချက် တွေဟာ ကျွန်တော်တို့ ဖွဲ့စည်းပုံ အခြေခံဥပဒေနဲ့ ဆန့်ကျင်နေတဲ့အတွက်ကြောင့်မို့လို့ ဖွဲ့စည်းပုံအခြေခံ ဥပဒေပါအတိုင်းသာ လိုက်နာဆောင်ရွက်ရမှာ ဖြစ်ကြောင်း တင်ပြလိုပါ တယ်ခင်ဗျား။

သို့ပါ၍ အမျိုးသားလွှတ်တော်ကိုယ်စားလှယ်ကြီး ဦးမြင့်ထွန်း တင်သွင်းတဲ့ ရန်ကုန်မြို့တော် စည်ပင်သာယာရေးကော်မတီကို ရန်ကုန် တိုင်းဒေသကြီး အစိုးရအဖွဲ့ လက်အောက်မှာ ထားရှိပြီးတော့ ရန်ကုန်မြို့တော်စည်ပင် သာယာရေးဥပဒေနဲ့အညီ ကော်မတီပိုင် ရန်ပုံငွေကို တိုင်းဒေသကြီးအစိုးရ၏ အစီအစဉ်ဖြင့် သုံးစွဲပိုင်ခွင့် ပြုရေး အဆိုကို ပြန်လည်သုံးသပ် ပေးဖို့ မေတ္တာရပ်ခံ အပ်ပါတယ် ခင်ဗျား။ အားလုံးကို ကျေးဇူးတင် ပါတယ်။

အချိန် ၁၅:၀၅။

**ဥက္ကဋ္ဌ။** ။ ဦးမြင့်ထွန်း ရဲ့သဘောထား ပြောပါ။

အချိန် ၁၅:၀၅။

**ဦးမြင့်ထွန်း၊ ပဲခူးတိုင်းဒေသကြီး မဲဆန္ဒနယ်အမှတ် (၁၀)။** ။ လေးစားအပ်တဲ့ ဥက္ကဋ္ဌကြီးခင်ဗျား။ ကျွန်တော့် ကို (၅) မိနစ်လောက် ကျွန်တော့်ကို ရှင်း လင်းခွင့်ပြုပေးဖို့ တောင်းပန် ပါတယ်။ ကျွန်တော်တို့ အခု ဆွေးနွေးနေတဲ့ကိစ္စက Democratic Practices သဘောမျိုးလို့ ဒီ လိုပဲ မြင်ပါတယ်။ ဘာဖြစ်လို့လဲ ဆိုတော့ ဥက္ကဋ္ဌကြီးကိုယ်တိုင်ကို ပြည်ထောင်စုအစိုးရအဖွဲ့ကနေ အရေးကြီးလို့ သဝဏ်လွှာ ပို့ပြီးတော့ပြန်တောင်းထားတာလည်း ဖြစ်ပါတယ်။ ကျွန်တော်တို့ အဓိက ပြောချင်တာက ဒီ ထုတ်ပြန်ထားတဲ့ ဥပဒေမှာ တချို့ဟာ လေးတွေက ဇေဝဇဝါလည်း ဖြစ်နိုင်တဲ့ အနေအထား လေးတွေလည်း ရှိပါတယ်။

နောက်တစ်ခုက ဒီ တားမြစ်ထားတဲ့ ပုံစံမျိုးလေး ဖြစ်သွားတယ်။ ဥပမာ ဘတ်ဂျက်ကို အပ်တယ်။ အပ်တဲ့အခါမှာ ဥပမာ - ရေကြီးတယ်၊ ရေနစ်တယ်၊ တံတားတွေ ပြိုတယ် စသဖြင့် ဒီလို အခက်အခဲတွေမှာ ပြန်တောင်းတဲ့အခါမှာ တော်တော်လေး

ကြန့်ကြာတဲ့ အခက်အခဲ လေးတွေ သူတို့မှာ ရှိပါတယ်။ ကျွန်တော် သိရသလောက်ကတော့ မနှစ်က စည်ပင်သာယာရေးကော်မတီက (1.8) Billion လောက် ဒါ သူတို့ မထုတ်လိုက်ရဘဲနဲ့ နှစ်နာသွားတာ ရှိပါတယ်။ သန်း (၁၈၀၀)လောက် လုပ်ငန်း လေးတွေ တော်တော်လေး ထိထိခိုက်ခိုက်ဖြစ်သွားတယ်။ နောက် မိုးရာသီမှာ ခုလို ဒီနှစ်မှာ ဆိုရင် ရေလည်း တော်တော်လေး ကြီးပါတယ်။ ဒါ တွေအတွက် သူတို့ ကြိုတင်လုပ်မယ့် ကိစ္စတွေလည်း မလုပ်လိုက်ရပါဘူး။ မလုပ်လိုက်ရ တော့ ပြည်သူတွေမှာလည်း တော်တော်လေး နှစ်နာ သွားတဲ့ သဘောထားလေးတွေလည်း ကျွန်တော်တို့ ကြားသိရပါတယ်။

ဒါကြောင့်မို့လို့ တချို့ဥပဒေတွေဟာ တကယ်တာဝန်ရှိတဲ့ လူတွေဆီမှာ လိုက်နာရာမှာ အခက်အခဲလေးတွေ ဖြစ်တဲ့အပြင်ကို ပြည်သူလူထုမှာလည်း တော်တော် လေး အခက်အခဲ ဖြစ်ပါတယ်။ နောက် တကယ်တိုးတက်ရမယ့် နေရာ တွေမှာလည်း မတိုးတက်ဘဲနဲ့ နှောင့်နှေး တာ ကျွန်တော်တို့ မ မွေးခင်ကတည်းက ယနေ့အချိန်အထိ ဆိုတာ ကိုယ်စားလှယ် အပေါင်းလည်း အားလုံး ထောက်ခံတင်ပြသွားတာ ဖြစ်ပါတယ်။ ဒါကြောင့်မို့ လို့ ဒီအဆိုကို ဥက္ကဋ္ဌကြီးရဲ့ အဆုံးအဖြတ် နဲ့ပဲ ကျွန်တော် လိုက်နာသွား ပါမယ်လို့ တင်ပြလိုပါတယ်။ ကျေးဇူး တင်ပါတယ်။

အချိန် ၁၅:၀၈။

**ဥက္ကဋ္ဌ။** ။အမျိုးသားလွှတ်တော် ကိုယ်စားလှယ်များ ခင်ဗျား။ ပဲခူးတိုင်း ဒေသကြီး မဲဆန္ဒနယ်အမှတ် (၁၀)မှ ဦးမြင့်ထွန်း တင်သွင်းတဲ့ ဖွံ့ဖြိုး မှုနှေးကွေးနေ သော ရန်ကုန်မြို့တော်အား ခေတ်မီ ဖွံ့ဖြိုးတိုးတက်သော နိုင်ငံတကာ အဆင့်မီ စီးပွားရေးမြို့တော်ကြီး အဖြစ်သို့ အမြန်အဆင့်မြှင့်တင်နိုင်ရေးအတွက် မြို့တော်စည်ပင်သာယာရေး ကော်မတီကို ရန်ကုန်တိုင်းဒေသကြီး အစိုးရအဖွဲ့ လက်အောက် တွင်ထားရှိကာ မြို့တော်စည်ပင်သာယာ ရေးဥပဒေနှင့်အညီ ကော်မတီပိုင်ရန်ပုံငွေကို တိုင်းဒေသကြီး အစိုးရရဲ့ အစီအစဉ်ဖြင့် သုံးစွဲပိုင်ခွင့် ပြုရေး ပြည်ထောင်စုအစိုးရ အား တိုက်တွန်းကြောင်း အဆိုနဲ့ပတ်သက်ပြီးတော့ စည်ပင် သာယာရေးဥပဒေမှာ နိုင်ငံတော် ဖွဲ့စည်းပုံအခြေခံဥပဒေနဲ့ ကွဲလွဲချက်တွေ ရှိ နေ တယ်လို့ တင်ပြတဲ့အတွက် ဒါကို ဥပဒေကြမ်းကော်မတီက ပြန်လည် သုံးသပ် ပြီးမှ ဆက် လက် ဆောင်ရွက်ရန် ဆုံးဖြတ်ပါတယ်။ (ဩဘာသံများ )

အချိန်၊ ၁၅:၀၉။

**ဥက္ကဋ္ဌ။** ။ အမျိုးသားလွှတ်တော် ကိုယ်စားလှယ်များ ခင်ဗျား။ အမျိုးသားလွှတ်တော်မှာ လွှတ်တော်ကိုယ်စားလှယ်တွေ မေးမြန်းခဲ့တဲ့ မေးခွန်းများ၊ တင်သွင်းခဲ့တဲ့ အဆိုများ၊ ဥပဒေကြမ်းများနဲ့ စပ်လျဉ်းပြီးတော့ လွှတ်တော်ရဲ့ ဆောင်ရွက်ချက်တွေကို ရှင်းလင်း ပြောကြား ပါမယ်။

ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေးမှာ လွှတ်တော် ကိုယ်စားလှယ်များက ကြယ်ပွင့်ပြမေးခွန်း (၁၇၃) ခု မေးမြန်းခဲ့ပြီးတော့ သက်ဆိုင်ရာ ပြည်ထောင်စု အဆင့် အဖွဲ့အစည်းဝင်များက ဖြေကြားခဲ့ပြီး ဖြစ်ပါတယ်။ ဒီမေးမြန်းခဲ့တဲ့ ကြယ်ပွင့်ပြမေးခွန်း တွေကို ဒေသအလိုက် ခွဲခြားကြည့်မယ်ဆိုရင် ကချင်ပြည်နယ်က (၁၄)ခု၊ ကယားပြည်နယ်က (၁)ခု၊ ကရင်ပြည်နယ်က (၁)ခု၊ ချင်းပြည်နယ်က (၁၀)ခု၊ စစ်ကိုင်းတိုင်းဒေသကြီး (၈)ခု၊ တနင်္သာရီတိုင်းဒေသကြီး (၁၂)ခု၊ ပဲခူးတိုင်း ဒေသကြီး (၁၅)ခု၊ မကွေးတိုင်းဒေသကြီး (၁၈)ခု၊ မန္တလေးတိုင်းဒေသကြီး (၁၇)ခု၊ မွန်ပြည်နယ် (၉)ခု၊ ရခိုင်ပြည်နယ် (၁၅)ခု၊ ရန်ကုန်တိုင်း ဒေသကြီး (၃၁)ခု၊ ရှမ်းပြည်နယ် (၈)ခု၊ ဧရာဝတီတိုင်း ဒေသကြီး (၁၄)ခု ဖြစ်ပါတယ်။

လွှတ်တော်ကိုယ်စားလှယ် (၅၆) ဦးက မေးမြန်းထားတဲ့ ကြယ်ပွင့်မပြမေးခွန်း (၁၃၄)ခု ရဲ့ အဖြေတွေကိုလည်း သက်ဆိုင်ရာဝန်ကြီးဌာနတွေက ဖြေကြားပေးပြီး ဖြစ်တဲ့အတွက် လွှတ်တော်ကိုယ်စားလှယ်များထံ ပေးပို့ပြီး ဖြစ်ပါတယ်။ အဆိုနဲ့ ပတ်သက်၍ အမျိုးသား လွှတ်တော် ကိုယ်စား လှယ်များက တင်သွင်းတဲ့ အဆို (၂၉)ခုရှိပြီး ဆက်လက် ဆွေးနွေးရန် အဆို (၆)ခု ကျန်ရှိပါတယ်။ ဆွေးနွေးပြီးအဆို (၂၃)ခုအနက် အဆို (၁၂)ခု အတည်ဖြစ်ပြီး ယခု ဦးမြင့်ထွန်း ရဲ့အဆိုမှာ ဆက်လက်ဆောင်ရွက်ရန် ကျန်ပါတယ်။

ဒီအဆိုများကို ခွဲခြားကြည့်မယ်ဆိုရင် ချင်းပြည်နယ်က အဆို (၂)ခု၊ စစ်ကိုင်းတိုင်း ဒေသကြီး အဆို (၁)ခု၊ တနင်္သာရီတိုင်းဒေသကြီး အဆို (၁)ခု၊ မန္တလေးတိုင်းဒေသကြီးက အဆို (၁)ခု၊ ရန်ကုန်တိုင်းဒေသကြီးက အဆို (၃)ခု၊ အရေးကြီးအဆို (၁)ခု၊ အမျိုးသား စီမံကိန်းရေးရာကော်မတီက အဆို (၁)ခု၊ ပြည်သူတို့ရဲ့ တိုင်ကြား စာနဲ့ အသနားခံ စာဆိုင်ရာ ကော်မတီ က အဆို (၁)ခု၊ သတ္တုနဲ့သယံဇာတရေးရာကော်မတီက အဆို (၁)ခု ဖြစ်ပါတယ်။

ဒီမေးခွန်းတွေ၊ အဆိုတွေနဲ့ ပတ်သက်လို့လည်း သက်ဆိုင်ရာ ကော်မတီ ကလည်း ဒါတွေကို အသေးစိတ် ဖတ်ကြားပြီးတော့မှ ဒီထဲက အ စိုးရရဲ့ အာမခံချက်များ၊ ကတိများ၊ တာဝန်ခံချက်များ ကို မှတ်တမ်းတင်ဖို့ ဆောင်ရွက်မှာ ဖြစ် ပါတယ်။

ဥပဒေကြမ်းနဲ့ စပ်လျဉ်း ပြီး ပြည်ထောင်စုလွှတ်တော်က အမျိုးသားလွှတ်တော်မှာ စတင်ဆွေးနွေးနိုင်ရန် ပြည်ထောင်စု အဆင့်အဖွဲ့အစည်းက ပေးပို့ တဲ့ဥပဒေကြမ်း (၁၃)ခုနဲ့ ဘဏ္ဍာရေးနဲ့ဥပဒေ ရေးရာကော်မရှင်က ပေးပို့တဲ့ ဥပဒေကြမ်း (၁)ခု စုစုပေါင်း (၁၄)ခု ဖြစ်ပါတယ်။

ဒါတွေကတော့ ၁၉၆၄ ခုနှစ်၊ မြန်မာနိုင်ငံ ကြယ်ငါးပွင့် သင်္ဘောလုပ်ငန်း ကော်ပိုရေးရှင်း ဥပဒေကို ရုပ်သိမ်းတဲ့ ဥပဒေကြမ်း၊ တိုင်းရင်းဆေးကောင်စီ ဥပဒေကို ပြင်ဆင်တဲ့ ဥပဒေကြမ်း၊ နိုင်ငံတော် ကောက်ပဲသီးနှံ ရောင်းဝယ်ရေးအက်ဥပဒေကို ရုပ်သိမ်းတဲ့ ဥပဒေကြမ်း၊ သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေကြမ်း၊ အလုပ်အကိုင်နှင့် ကျွမ်းကျင်မှု ဖွံ့ဖြိုးတိုးတက်ရေးဥပဒေကြမ်း၊ ကာလ စည်းကမ်းသတ် အက်ဥပဒေကို ပြင်ဆင်တဲ့ ဥပဒေကြမ်း၊ တရားရုံးများ မ ထိမဲ့မြင်ပြုမှု ဥပဒေကြမ်း၊ ရာဇဝတ်ကျင့်ထုံး ဥပဒေကို ပြင်ဆင်တဲ့ ဥပဒေကြမ်း၊ ပြည်သူ့အကျိုးပြုဝန်ဆောင်မှု လုပ်ငန်းများကာကွယ်ရေး အက်ဥပဒေကို ရုပ်သိမ်းတဲ့ ဥပဒေကြမ်း၊ နိုင်ငံတော်တာဝန်ကို တည်ငြိမ်အေးချမ်းစွာ စနစ်တကျလွှဲပြောင်းပေးရေးနဲ့ အမျိုးသားညီလာခံလုပ်ငန်းများ အောင်မြင်စွာ ဆောင်ရွက် ရေးတို့ကို နှောင့်ယှက်ဆန့်ကျင် ခြင်းမှ ကာကွယ်တဲ့ဥပဒေကို ရုပ်သိမ်းတဲ့ ဥပဒေကြမ်း၊ နိုင်ငံ့ဝန်ထမ်းဆိုင်ရာဥပဒေကြမ်း၊ ငွေချေး သက်သေခံလက်မှတ်များ လဲလှယ်ရောင်းဝယ်ရေး ဥပဒေကြမ်း၊ မြေသိမ်း (သတ္တုတွင်းများ) အက်ဥပဒေကို ရုပ်သိမ်းတဲ့ ဥပဒေကြမ်း၊ လာဘ်ပေး လာဘ်ယူမှုပပျောက်ရေး ဥပဒေကြမ်းတို့ ဖြစ်ပါတယ်။

၁၉၆၄ ခုနှစ်၊ မြန်မာနိုင်ငံကြယ်ငါးပွင့် သင်္ဘောလုပ်ငန်း ကော်ပိုရေးရှင်းဥပဒေကို ရုပ်သိမ်းတဲ့ ဥပဒေကြမ်း ကို အမျိုးသားလွှတ်တော်မှာ ၂၃-၇-၂၀၁၂ ရက်နေ့မှာ သက် ဆိုင်ရာ ပြည်ထောင်စုအဆင့် အဖွဲ့ အစည်းဝင်က အဆိုတင်သွင်းခဲ့ပါတယ် ။ အမျိုးသားလွှတ်တော်က ၃၀-၇-၂၀၁၂ ရက်နေ့မှာ ပြင်ဆင်ချက်မရှိ အတည်ပြုခဲ့ပြီး ၃၁-၇-၂၀၁၂ ရက်နေ့မှာ

အမျိုးသားလွှတ်တော် ဆိုင်ရာ နည်း ဥပဒေ ၁၆၀ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

တိုင်းရင်းဆေးကောင်စီဥပဒေကို ပြင်ဆင်တဲ့ဥပဒေကြမ်းကို အမျိုးသား လွှတ်တော်မှာ ၁၃-၇-၂၀၁၂ ရက်နေ့မှာ သက်ဆိုင်ရာက တင်သွင်းခဲ့ပါတယ်။ အမျိုးသားလွှတ်တော်က ၂၅-၇-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၂၆-၇-၂၀၁၂ ရက်နေ့မှာ အမျိုးသား လွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ ပါတယ်။

နိုင်ငံတော် ကောက်ပဲသီးနှံ ရောင်းဝယ်ရေးအဖွဲ့ အက်ဥပဒေကို ရုပ် သိမ်းတဲ့ ဥပဒေကြမ်းကို အမျိုးသား လွှတ်တော်မှာ ၁၈-၇-၂၀၁၂ ရက်နေ့မှာ သက်ဆိုင်ရာ ပြည်ထောင်စုအဆင့် အဖွဲ့အစည်းဝင်က အဆိုတင်သွင်းခဲ့ပါတယ်။ အမျိုးသားလွှတ်တော်က ၆-၈-၂၀၁၂ ရက်နေ့မှာ ပြင်ဆင်ချက်မရှိ အတည်ပြုပြီး ၇-၈-၂၀၁၂ ရက်နေ့မှာ အမျိုးသား လွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်မှာ ဆွေးနွေးဖို့ ပေးပို့ခဲ့ပါ တယ်။

သဘာဝဘေးအန္တရာယ်ဆိုင်ရာ စီမံခန့်ခွဲမှု ဥပဒေကြမ်းကို အမျိုးသား လွှတ်တော် မှာ ၂၄-၇-၂၀၁၂ ရက်နေ့မှာ သက်ဆိုင်ရာက တင်သွင်းခဲ့ ပါတယ်။ အမျိုးသားလွှတ်တော်က ၆-၈-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၇-၈-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ န ျဉ်းဥပဒေ ၁၆၀ အရ ပြည်သူ့လွှတ်တော် ၌ ဆွေးနွေးနိုင်ရန် ပေးပို့ခဲ့ပါတယ်။ အလုပ်အကိုင်နှင့် ကျွမ်းကျင်မှုဖွံ့ဖြိုးတိုးတက်ရေး ဥပဒေကြမ်းကို အမျိုးသား လွှတ်တော်မှာ ၂၄-၇-၂၀၁၂ ရက်နေ့မှာ သက်ဆိုင်ရာ ပြည်ထောင်စု အဆင့် အဖွဲ့အစည်းဝင်က အဆို တင်သွင်းခဲ့ပါတယ်။ အမျိုးသားလွှတ်တော်က ၁၀-၈-၂၀၁၂ ရက် နေ့မှာ ပြင်ဆင်ချက် နဲ့အတည်ပြုပြီး ၁၃-၈-၂၀၁၂ ရက်နေ့မှာ အမျိုးသားလွှတ်တော် ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်မှာ ဆွေးနွေးဖို့ ပေးပို့ခဲ့ပါတယ် ။

ကာလ စည်းကမ်းသတ်အက်ဥပဒေကို ပြင်ဆင်တဲ့ ဥပဒေကြမ်းကို အမျိုးသား လွှတ်တော်မှာ ၃၁-၇-၂၀၁၂ ရက်နေ့မှာ သက်ဆိုင်ရာက တင်သွင်းခဲ့ပါတယ်။

တရားရုံး များ မထီမဲ့မြင်ပြုမှု ဥပဒေကြမ်း ကို အမျိုးသားလွှတ်တော်မှာ ၃၁-၇-၂၀၁၂ ရက်နေ့မှာ သက်ဆိုင်ရာက အဆိုတင်သွင်းခဲ့ပါတယ်။ အမျိုးသားလွှတ်တော်က ၁၄-၈-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၁၅-၈-၂၀၁၂ ရက်နေ့မှာ အမျိုးသား လွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော် ၌ ဆွေးနွေးရန် ပေးပို့ခဲ့ပါတယ်။

ရာဇဝတ်ကျင့်ထုံးဥပဒေကို ပြင်ဆင်တဲ့ ဥပဒေကြမ်းကို အမျိုး သား လွှတ်တော်မှာ ၃၁-၇-၂၀၁၂ ရက်နေ့မှာ သက်ဆိုင်ရာက တင်သွင်းခဲ့ပါတယ်။

ပြည်သူ့အကျိုးပြု ဝန်ဆောင်မှု လုပ်ငန်းများ ကာကွယ်ရေး အက်ဥပဒေကို ရုပ် သိမ်း တဲ့ ဥပဒေကြမ်းကို အမျိုးသား လွှတ်တော်မှာ ၂၆-၇-၂၀၁၂ ရက်နေ့မှာ သက်ဆိုင်ရာက အဆိုတင်သွင်းခဲ့ပါတယ်။ အမျိုးသား လွှတ်တော်က ၇-၈-၂၀၁၂ ရက်နေ့မှာ ပြင်ဆင်ချက်မရှိ အတည်ပြုပြီးတော့ ၈-၈-၂၀၁၂ ရက်နေ့ မှာ အမျိုးသားလွှတ်တော် ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

နိုင်ငံတော်တာဝန်ကို တည်ငြိမ်အေးချမ်းစွာ စနစ်တကျလွှဲပြောင်း ပေးရေးနဲ့ အမျိုးသားညီလာခံ လုပ်ငန်းများ အောင်မြင်စွာ ဆောင်ရွက်ရေးတို့ ကို နှောင့်ယှက် ဆန့်ကျင်ခြင်း မှ ကာကွယ်တဲ့ ဥပဒေကို ရုပ်သိမ်းတဲ့ဥပဒေကြမ်းကို အမျိုးသားလွှတ်တော်မှာ ၂၆-၇-၂၀၁၂ ရက် နေ့မှာ သက်ဆိုင်ရာက တင်သွင်းခဲ့ပါတယ်။ အမျိုးသားလွှတ်တော်က ၇-၈-၂၀၁၂ ရက်နေ့မှာ ပြင်ဆင်ချက်မရှိ အတည်ပြုပြီး ၈-၈-၂၀၁၂ ရက်နေ့မှာ အမျိုးသား လွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ ပါတယ်။

နိုင်ငံ့ဝန်ထမ်းဆိုင်ရာ ဥပဒေကြမ်းကို အမျိုးသားလွှတ်တော်မှာ ၁၀-၈-၂၀၁၂ ရက်နေ့မှာ သက်ဆိုင်ရာက တင်သွင်းခဲ့ ပါတယ်။ အမျိုးသားလွှတ်တော်က ၂၉-၈-၂၀၁၂ ရက်နေ့မှာ ပြင်ဆင်ချက် များနဲ့အတည်ပြုပြီး ၃၀-၈-၂၀၁၂ ရက်နေ့မှာ အမျိုးသားလွှတ်တော် ဆိုင်ရာ နည်းဥပဒေ ၁၆၀ အရ ပြည်သူ့ လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

ငွေချေး သက်သေခံလက်မှတ်များ လဲလှယ် ရောင်းဝယ်ရေး ဥပဒေကြမ်းကို အမျိုးသားလွှတ်တော်မှာ ၇-၈-၂၀၁၂ ရက်နေ့မှာ တင်သွင်းခဲ့ပါတယ်။ အမျိုးသားလွှတ်တော်က

၂၂-၈-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၂၈-၈-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

မြေသိမ်း (သတ္တုတွင်းများ) အက်ဥပဒေကို ရုပ်သိမ်းတဲ့ ဥပဒေကြမ်းကို အမျိုးသား လွှတ်တော် မှာ ၇-၈-၂၀၁၂ ရက်နေ့မှာ တင်သွင်းခဲ့ပါတယ်။ အမျိုးသားလွှတ်တော်က ၁၄-၈-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၂၁-၈-၂၀၁၂ ရက်နေ့မှာ အမျိုးသား လွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်မှာ ဆွေးနွေးနိုင်ရန် ပေးပို့ခဲ့ပါတယ်။

လာဘ်ပေးလာဘ်ယူမှုပျောက်ရေးဥပဒေကြမ်းကို မကွေးတိုင်းဒေသကြီး မဲဆန္ဒနယ် အမှတ် (၁၁) မှ ဦးအောင်ထွန်း က ၄-၇-၂၀၁၂ ရက်နေ့မှာ အဆိုတင်သွင်း ခဲ့ပါတယ်။ အမျိုးသား လွှတ်တော်က ၁-၈-၂၀၁၂ ရက်နေ့မှာ ပြင်ဆင်ချက်များနဲ့ အတည်ပြုပြီး ၃-၈-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ နည်းဥပဒေ ၁၆၀ အရ ပြည်သူ့လွှတ်တော်၌ ဆွေးနွေး နိုင်ရန် ပေးပို့ ခဲ့ပါတယ်။ ပြည်သူ့လွှတ်တော် မှ စတင်ဆွေးနွေး ပြီး အတည်ပြုချက် ဖြင့် အမျိုးသားလွှတ်တော် သို့ ပေးပို့ခဲ့တဲ့ ဥပဒေကြမ်း (၅) ခုရှိပါတယ်။

၎င်းတို့ကတော့ သွင်းကုန်၊ ပို့ကုန် ဥပဒေကြမ်း၊ နိုင်ငံခြားဆက်ဆံရေး အက်ဥပဒေကို ရုပ်သိမ်းသည့် ဥပဒေကြမ်း၊ ၂၀၁၂ ခုနှစ် စာစစ်အဖွဲ့ ဥပဒေကြမ်း၊ ၂၀၁၂ ခုနှစ် အခြေခံပညာရေးဥပဒေကြမ်း၊ ပြည်ထောင်စုစာရင်းစစ်ချုပ် ဥပဒေကို ပြင်ဆင်တဲ့ ဥပဒေကြမ်းတို့ ဖြစ်ပါတယ်။

သွင်းကုန်၊ ပို့ကုန် ဥပဒေကြမ်းကို အမျိုးသားလွှတ်တော်မှာ ဥပဒေကြမ်း ကော်မတီက ၁၃-၇-၂၀၁၂ ရက်နေ့မှာ အစီရင်ခံစာ တင်သွင်းခဲ့ပါတယ်။ ၁၃-၇-၂၀၁၂ ရက်နေ့မှာ အမျိုးသားလွှတ်တော်၌ပဲ ပြင်ဆင်ချက်များနဲ့ အတည်ပြုပြီးတော့ ၎င်းနေ့မှာပဲ အမျိုးသားလွှတ်တော်ဆိုင်ရာ နည်းဥပဒေ ၁၆၉ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

နိုင်ငံခြားဆက်ဆံရေး အက်ဥပဒေကို ရုပ်သိမ်းသည့် ဥပဒေကြမ်းကို အမျိုးသား လွှတ်တော်မှာ ဥပဒေကြမ်းကော်မတီက ၈-၈-၂၀၁၂ ရက်နေ့မှာ အစီရင်ခံစာ တင်သွင်းခဲ့

ပါတယ်။ ၁၃-၈-၂၀၁၂ ရက်နေ့မှာ အမျိုးသားလွှတ်တော်၌ ပြင်ဆင်ချက်မရှိ အတည်ပြုပြီး ၁၄-၈-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ နည်းဥပဒေ ၁၆၈ အရ ပြည်သူ့လွှတ်တော်သို့ သဘောတူကြောင်း ပြန်ကြား ခဲ့ပါတယ်။

၂၀၁၂ ခုနှစ် စာစစ်အဖွဲ့ ဥပဒေကြမ်းကို အမျိုးသား လွှတ်တော်မှာ ဥပဒေကြမ်း ကော်မတီက ၈-၈-၂၀၁၂ ရက်နေ့နဲ့ ၂၀-၈-၂၀၁၂ ရက်နေ့တို့မှာ အစီရင်ခံစာ တင်သွင်း ခဲ့ပါတယ်။ ၂၀-၈-၂၀၁၂ ရက်နေ့မှာ အမျိုးသားလွှတ်တော်၌ ပြင်ဆင်ချက် များနဲ့ အတည်ပြု ခဲ့ပြီး ၂၁-၈-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ နည်းဥပဒေ ၁၆၉ အရ ပြည်သူ့ လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

၂၀၁၂ ခုနှစ် အခြေခံညာရေး ဥပဒေကြမ်းကို အမျိုးသားလွှတ်တော်မှာ ဥပဒေကြမ်းကော်မတီက ၉-၈-၂၀၁၂ ရက်နေ့နဲ့ ၂၈-၈-၂၀၁၂ ရက်နေ့တို့မှာ အစီရင်ခံစာ တင်သွင်းခဲ့ပါတယ် ။ ၂၈-၈-၂၀၁၂ ရက်နေ့မှာ အမျိုးသား လွှတ်တော်၌ ပြင်ဆင်ချက်များဖြင့် အတည်ပြုခဲ့ပြီး ၂၉-၈-၂၀၁၂ ရက်နေ့တွင် အမျိုးသား လွှတ်တော်ဆိုင်ရာ နည်းဥပဒေ ၁၆၉ အရ ပြည်သူ့လွှတ်တော်၌ ဆွေးနွေးနိုင်ရန် ပေးပို့ခဲ့ပါတယ်။

ပြည်ထောင်စုစာရင်း စစ်ချုပ်ဥပဒေကို ပြင်ဆင်တဲ့ဥပဒေကြမ်းကို အမျိုးသား လွှတ်တော်မှာ ဥပဒေကြမ်းကော်မတီက ၂၈-၈-၂၀၁၂ ရက်နေ့မှာ အစီရင်ခံစာ တင်သွင်း ခဲ့ပါတယ်။ အမျိုးသား လွှတ်တော်၌ ပြည်သူ့လွှတ်တော်၏ ပြင်ဆင်ချက်များကို အတည်ပြု ခဲ့ပြီး ၆-၉-၂၀၁၂ ရက်နေ့မှာ အမျိုးသားလွှတ်တော်ဆိုင်ရာ နည်းဥပဒေ ၁၆၈ အရ ပြည်သူ့လွှတ်တော်သို့ သဘောတူ ပါကြောင်း ပြန်ကြားခဲ့ပါတယ်။

အမျိုးသားလွှတ်တော် စတုတ္ထပုံမှန်အစည်းအဝေး မှာ ဆက်လက်ဆွေးနွေးဖို့ ပြည်သူ့ လွှတ်တော်က ပြန်လည်ပေးပို့တဲ့ ဥပဒေကြမ်း (၃)ခု ရှိပါတယ် ။ ၎င်းတို့က နိုင်ငံခြား ရင်းနှီး မြှုပ်နှံမှုဥပဒေကြမ်း၊ လူမှုဖူ လုံရေးဥပဒေကြမ်း၊ ၁၉၅၅ ခုနှစ် အစိုးရအိမ် ဥပစာ နှင်ထုတ်ခြင်း အက်ဥပဒေ ကို ပြင်ဆင်တဲ့ ဥပဒေကြမ်းတို့ ဖြစ်ပါတယ်။ အမျိုးသား လွှတ်တော်က ၂၇- ၁-၂၀၁၂ ရက်နေ့မှာ ပြည်သူ့လွှတ်တော်သို့ ပေးပို့ခဲ့တဲ့ နိုင်ငံခြား ရင်းနှီးမြှုပ်နှံမှု ဥပဒေကြမ်းကို ပြည်သူ့လွှတ်တော်က ၂၀-၈-၂၀၁၂ ရက်နေ့မှာ ပြင်ဆင်ချက် များနဲ့ ပြန်လည် ပေးပို့လာပါတယ်။ အမျိုးသားလွှတ်တော်မှာ ၅-၉-၂၀၁၂ ရက်နေ့မှာ

ပြန်လည်ဆွေးနွေးကြရာ၌ ပြည်သူ့လွှတ်တော်ရဲ့ ပြင်ဆင်ချက်များအား လွှတ်တော် က  
သဘောမတူကြောင်း ဆုံးဖြတ်တဲ့ အတွက် အမျိုးသားလွှတ်တော်ဆိုင်ရာ နည်းဥပဒေ ၁၆၄  
(က) အရ ပြည်ထောင်စုလွှတ်တော်မှာ ဆွေးနွေးရန်ဆုံးဖြတ်ခဲ့ပါတယ်။

လူမှုဖူလုံရေးဥပဒေကြမ်းကို အမျိုး သားလွှတ်တော်မှာ ၅-၇-၂၀၁၂ ရက်နေ့မှာ  
ပြည်သူ့လွှတ်တော်၏ ပြင်ဆင်ချက်များကို သဘောတူအတည်ပြုခဲ့ပြီး အမျိုးသား လွှတ်တော်  
နည်းဥပဒေ ၁၆၃ (က)အရ ၆-၇-၂၀၁၂ ရက်နေ့မှာ ထိုသို့သဘောတူကြောင်း ပြည်သူ့  
လွှတ်တော်သို့ ပြန်ကြားခဲ့ပါတယ်။

၁၉၅၅ ခုနှစ် အစိုးရအိမ်ဥပစာနှင့်ထုတ်ခြင်း အက်ဥပဒေကို ပြင်ဆင်သည့်  
ဥပဒေကြမ်းကို အမျိုးသားလွှတ်တော်မှာ ၅-၇-၂၀၁၂ ရက်နေ့၌ ပြည်သူ့လွှတ်တော်ရဲ့  
ပြင်ဆင်ချက်များကို သဘောတူ အတည်ပြုခဲ့ ပြီး အမျိုးသား လွှတ်တော် နည်းဥပဒေ ၁၆၃  
(က)အရ ၆-၇-၂၀၁၂ ရက်နေ့မှာ ထိုသို့ သဘောတူ ကြောင်း ပြည်သူ့လွှတ်တော်သို့  
ပြန်ကြားခဲ့ပါတယ်။

**အမျိုးသားလွှတ်တော် ဥက္ကဋ္ဌ က  
အမျိုးသားလွှတ်တော် (၄၀)ရက်မြောက်နေ့အစည်းအဝေး  
ရပ်နားကြောင်း ကြေညာခြင်း**

အချိန်၊ ၁၅:၂၀။

**ဥက္ကဋ္ဌ။** ။အမျိုးသားလွှတ်တော် ကိုယ်စားလှယ်များ ခင်ဗျား။ ယခု  
ပထမအကြိမ် အမျိုးသားလွှတ်တော် စတုတ္ထပုံမှန်အစည်းအဝေး ရပ်နားကြောင်း ကြေညာ  
ပါတယ်။

မနက်ဖြန် စက်တင်ဘာ ၇ ရက်မှာ ပြည်ထောင်စုလွှတ်တော် အစည်းအဝေး  
ကျင်းပမှာ ဖြစ်ပါတယ်။ အမျိုးသားလွှတ်တော် အစည်းအဝေးကို သာမန်အားဖြင့်  
အောက်တိုဘာ ၁၅ ရက်နေ့ မတိုင်မီအထိ ခေါ်ယူကျင်းပ ရန် အစီအစဉ် မရှိသေးပါကြောင်း  
ကြေညာအပ်ပါတယ်။ အမျိုးသားလွှတ်တော် ကိုယ်စားလှယ်များ ကိုယ်၏ ကျန်းမာခြင်း၊  
စိတ်၏ ချမ်းသာခြင်းနဲ့ မဲဆန္ဒရှင် ပြည်သူများရဲ့ အကျိုးကို ဆထက်ထမ်းပိုး ထမ်းဆောင်နိုင်  
ကြပါစေကြောင်း ဆုမွန်ကောင်း တောင်းပါတယ်။ (ဩဘာသံများ )

